



# که نہیوں ماقہ و خوری؟

محمد اسمعیل یون



Ketabton.com

۱۳۸۷

# که نړیوال ماته و خوری؟!

(د تولنیزو او سیاسی لیکنو تولګه)

لیکوال

محمد اسماعیل یون

# بسم الله الرحمن الرحيم

## كتاب پېژندنە

د كتاب نوم:	كە نېيواں ماتە و خورى؟
ليکوال:	پوهنمل محمد اسماعيل يون
خېرندوی:	يون كلتوري يون
چاپشمېر:	١٠٠٠ توكه
لومړۍ چاپ:	١٣٨٧ لکال
دلیکوال:	
پرله پسې نومره:	(٣٢)
د خېرندوی	
پرله پسې نومره:	(٣٢)
کمپوزر:	ضيال الرحمن ضياء

# نيوليك

نېټه	سرليک	مخ
۱	د سياسي ليكنو دا تولگه	۱
۷	د کرزي صيې په لستونې کې ماران	۲
۹	څوک ناپېيلی ژورنالیست دی؟	۳
۱۲	د چارتراشو فرياد	۴
۱۵	د جمهوري رياست یوه څوکۍ او...	۵
۱۸	د فاتحې اعلان	۶
۲۱	د ناسمي سرشمېرنې ناسمې اغبزې	۷
۲۵	محکمه خپله د محاكمې وړده	۸
۳۱	د بناغلي حامد کرزي یو سياسي جرئت	۹
۳۴	قلموال، ټوبکوال او نړيوال	۱۰
۳۷	ولسمشر کرزي یې ګتني او مخالفين یې...	۱۱
۴۰	د افغانستان دولت په دوو جبهو کې	۱۲
۴۴	ناتيو او ائتلاف ټواکونه او قومي تصفيه	۱۳
۴۷	د بنوونځيو سوئونه د ژوند سوئونه	۱۴
۵۰	د نړيوالي ټولنې پاملنې د افغانانو...	۱۵
۵۲	احمدي نژاد په افغانستان کې نژادي...	۱۶
۷۰	د افغانستان سياسي قانون او انتخابات	۱۷
۷۹	بې سره سرشمېرنه	۱۸
۸۷	که نړيوال ماته وختوري؟	۱۹
۹۷	د ثور او ومه او اتمه د یوې غمیزې...	۲۰
۱۰۲	د بناغلي کمال بې کماله خرگندونې	۲۱
۱۰۷	«نه دي د ويلو هغه څه چې ما ليدلې دي»	۲۲
۱۰۹	د نړيوالو ټواکونو د شتوالي ضرورت او قانونيت	۲۳
۱۱۸	القاعده په افغانستان او الفايده په پاکستان کې	۲۴

۱۲۲	د افغانستان پارلمان؛ د لرگي توره	۲۵
۱۳۲	په افغانستان کې د سیاسی شکایتیونو کلتور	۲۶
۱۳۶	تور سپری د سپینې مانۍ په درسل کې	۲۷
۱۴۰	د سیاسی پوبنتنو کانکور	۲۸
۱۴۴	فقر د ټولو بدمرغیو مور	۲۹
۱۴۹	نو خه به کېږي؟	۳۰
۱۵۳	ولې بیا جنګسالاران؟	۳۱
۱۵۷	زړه مې نه خوئي له ئایه غر خو هسي وې که نه	۳۲
۱۶۸	رنځور سیاست او تاریخ تېرى درمل	۳۳
۱۷۴	د محمد اسماعیل یون لندہ پېژندنه	۳۴

سرېزه:

## د سیاسي لیکنو دا ټولګه

د سیاسي او ټولنیزو لیکنو دا ټولګه زما د هغو لیکنو یو جونګ دی، چې په وروستیو خلور-پنځو کلونو کې مې پر بېلاپېلو مسایلو لیکلې دی. البتہ دا زما د ټولو سیاسي او ټولنیزو لیکنو ټولګه نه ده، زما ددي ډول لیکنو دوه نورې ټولګې د «فرهنګي فقر» او «افغانستان په سیاسي کړلېچ کې» هم شته، چې له تېرو شلو کلونوراهیسي د بېلاپېلو سیاسي، ټولنیزو او حئينو فرنګي مسایلو په اړه لیکل شوي دي او هره لیکنه د خپل وخت د پېښو او حالاتو محصول ده او د همه وخت د اړوندو پېښو او حالاتو انځورنه کوي. ددي ترڅنګ زما حئينې نورې سیاسي او ټولنیزې لیکنې هم شته، چې یو دوه ځانګړې ټولګې ترې جورېږي، خواوس لاهم وخت ددي اجازه نه راکوي، چې هغه راټولې او په خپل نامه چاپ کړم. سیاسي لیکنې هېړجانبې عوارض لري، یوبه خپه کېږي، لس به خوشالېږي او یا به هم لس خپه کېږي، یوبه خوشالېږي. دا لیکنې چې تاسې په دې ټولګه کې گورئ، دا هم

له دا ډول عوارضو او خطرنو خالي نه دي. دا اکثره هغه لیکنې دي، چې په تپرو څلور-پنځو کلونو کې ما په خپل او یا هم په مستعار نامه لیکلې دي، پر خپل وخت په چاپې او ځینې یې په کتنیزو (برېښنايی یا انتہنیتی) خپرونو کې خپري شوي دي، خوددي لیکنو اکثره برخه په (قلموال) جريده کې چې اکثره سیاسي او ټولنیزې لیکنې خپروي، چاپ شوي دي. مستعارو نومونو ته دامهال ځکه اړتیا وه، ځینې لیکنې داسې وي، چې د ځینو ډلو او اشخاصو پر مزاج بنې نه لګېدي او بل په (قلموال) کې زما په خپل نامه هم ډېري لیکنې خپرې، نو ځکه مې نه غوبنتل، چې په یوه ګنه کې په یونوم دوه لیکنې خپري شي. اوس چې د لیکنې دويم څل، د یوې ځانګړې تولګې په بنه خپرې، کېدې شي یو شمېر لیکنې یې بیا پر ځینو ډلو او اشخاصو بنې ونه لګي. د لیکوال وظيفه دا نه ده، چې خپله لیکنه د چا پر مزاج برابره کړي، د لیکوال اصلې دنده داده، چې خپله لیکنه د واقعیت او حقیقت پر بنسته ولیکي، دا چې خوک د واقعیتونو په لوستلو خپه کېږي که خوشالېږي، دا د هغوى خپل کار دی. لیکوال باید واقعیتونو ته ترجیح ورکړي، نه اشخاصو او ډلو ته. وايې چې ارستو به پر خپل استاد (اپلاتون) باندې ډېري نیوکې کولې او

ڇ پري پونستني به يي مخي ته اينسو دي، چا ورته وويل، چي استاد به دي در خخه خپه شي، ڇ بري پونستني مه کوه! خو ارستو ورته په ٿواب کي وويل: «اپلاتون راباندي گران دي، خو حقiqet تر هغه هم راباندي گران دي». نو دلته هم، زما په دي ليڪنو کي، چي کله هم، دھينو کرکتريونوا او اشخاصو نومونه ياد شوي او يا هم پر هفو خه بحث محت شوي، دا ددي مانا نه لري، چي گني زما له هفو سره خه شخصي کينه او دبىمني ده او يا مي هم د پولي او پتي پرس خه ستونزه ورسره راولاره شوي ٥. خبره د واقعيتونو او حقiqetونو ده او د پبنو، پبنسي هم داسي دي، چي هبواد شموله دي او له زيان خخه يي تول او يا هم اكتره هبوادوال زيانمن شوي دي، نو د يو شخص يا ڏلي له سياسي او تولنيزو عملونو خخه چي تول هبواد زيانمنپري، نو هغه هم باید، که ورته مثال ته نه منتظرپري، نو د خلکو فرياد او نارو سورو ته خو باید منتظرشي، داسي هم ممکنه ده، چي يو خوك دي لوبي او کوچنيونبارونوا او وطنونو ته اور اچوي او بيا دي د هغه وطن له ليکوالودا تمه لري، چي پر دوي دي د کلماتو د عطرونو بارانونه وکري او دستايني او افرين گلپاني دي پري وشيندي.

زما لیکنی زما د خپل زره او فکر د درد زپرنده دی او د هغه  
 ملت د سوو اسوپلو او چوپو فریادونو د انخورنې په نیت مې  
 لیکلی، چې دومره بېسه او بېکسه دی، چې د خپل درد او  
 کړپدنې فریاد هم نه شي پورته کولای، نه یوازې يې د فکر  
 مړوندونه غوڅ شوي، بلکې پرژبې يې هم د سکوت مېخونه  
 تکوهل شوي دي. زما ملت پر بدن دته داسې تکل  
 شوي (درونکوب) شوي، چې تپونه يې شته، خونسکاره کېږي  
 نه، زه له دغه پر زره دته داغلي ولس سره یو ځای او سېدلۍ او  
 کړپدلۍ يم، دده دردونه او کړاوونه، اسوپلي او چوپ فریادونه  
 ماته بنه معلوم دي، خو زما ولس دومره مظلوم دي، چې قلم  
 يې هم په لاس کې نه شته، چې د خپلو زخمونو تصویر وکاډي،  
 زه د همدي مظلوم ولس په پانګه روزل شوي يم او همدا ولس  
 پر ما حق لري، چې د خپل قلم په وسیله د هري ورځې او هري  
 شبې حساب و کتاب ورکړم که زه نن د ځانساننې لپاره د قلم  
 ستړگو ته د محافظه کاري، ستړگې پر ستړگو کوم، نودا ولس  
 به ماته د حال او قال په ژبه خه ووايي؟ دا ګيله به ونه کړي، چې  
 زه خو غم دومره ځپلى او اسکېرلى وم، چې د فریاد د پورته  
 کولووس مې هم نه درلود، په خپلو وینو کې لټ پت او د خپلو  
 خولو په دریاب کې ډوب وم، نوتا خو هر خه ليدل، که توره دي

نه شوه وهلای او زه دې له خپلو او پرديو دبمنانو خخه نه شوم  
 ژغورلای، نودومره خودې کولای شول، چې زما رنځور حالت  
 دې په خپل قلم انځور کړي واي او راتلونکي پښت ته دې د  
 یوی تابلو په خېر پري اينسي واي، دا نوبیا د راتلونکي نسل او  
 تاريخ کاردي، چې زما له خپلو او پرديو دبمنانو سره یې خه  
 کول؟ نودا لیکني مې د یو وجوداني درد او مسؤوليت له مخې  
 کړي او د همدي درد له کبله مې راټولي کړي او دا دی ستاسو  
 مخې ته یې بدم ددي او دې ډول نورو ټولګو په چاپ سره  
 کېدى شي، زما د ژوند، ټولنيز، سیاسي او کلتوري فعالیت  
 ساحه ډېره تنګه شي او ان کېدى شي فزيکي ژوند مې هم له  
 سختو گواښونو او خطرونو سره مخ شي، خوکله چې د ملت  
 ګتې او د هېواد سترې غونښتني مطرح وي، سړۍ د سرا او مال  
 تاوان ته نه ګوري، د ((سرې)) او ((نه سړي)) ترمنځ د توپير برید  
 د ګتې او زيان په همدغه حساس حالت کې معلومېږي. ما د  
 ځان پر وړاندې دا پراته خنډونه او ګواښونه، خطرونه او زيانونه  
 ټول له نظره تېر کړي، خودې سره د خپل مظلوم او قربان  
 شوي ولس لپاره هر ډول قربانی ته تيار يم او د شاعر له دې  
 هوډه سره زه هم خپل هوډه ملګري کوم، چې وايي:  
 پرماته کښتې سپور يم توپانونه مې په مخکې

پردي لاره يې بيايم که وم، وم که نه وم نه وم.

په هپوادني، مينه

پوهندوي محمد اسماعيل یون

کابل- افغانستان

۱۳۸۷ لکال د سلوااغي ۲۱ مه نېټه

# د ګردي صېب په لستونې کې ماران

(کرزی + ایتلاف - ۰) کرزی + ولس - ۱۰۰

دا لیکنه د ((قلموالي)) جريدي د ۱۳۸۳ ل کال په (۱) ګنه  
کي چاپ شوي ۵۵.

کرزی صېب د افغانستان په معاصر و سیاسي شخصیتونو کې تر ډېره حده یوه مثبته سیاسي خبره ګنل کېږي، دده د واکمنی په بهير کې افغانستان په نړيواله ټولنه کې منلى مقام پیدا کړ او نړيوالو افغانستان سره تر پنځلسو ملياردو ډالرو زیاتې مالي مرستې ژمنه وکړه. په عمراني، ګلتوري او ټولنيزو برخو کې زيات پر مختګونه وشول، چې د افغانستان په ټول تاريخ کې د هېڅ واکمن له پړاو سره د پرتلني وړنه دي، خوله دي ټولو سره ولې د کرزی واکمني ټول افغانستان ته نه غھېږي؟ ولې یې فرمانونه او ریفورمونه نه عملی کېږي؟ دا هغه پونتنې دي، چې هروخت د لوستونکو ذهن کې گرئي راګرئي. ګتونکي نظر لري چې تر ساراني دبمن کورني غليم ډېر خطرناک وي، ظاهراً خو طالبان او القاعده د کرزی صېب د حکومت دبمنان ګنل کېږي، خو په حقیقت کې درباري يا رسمي جګسالاران او الفايده د القاعده له نامه خخه ناوره ګټه اخیستونکي د کرزی صېب د حکومت اساسی لړونکي دي. دوى د طالبانو د مخالفينو په بنه د کرزی په حکومت کې مهم پوستونه اشغال کړي او په اصطلاح د مارانو په شان یې د جمهور رئیس په لستونې کې ئای نیولی، کله چې

جمهور رئیس د ولس دخونبی سمون فرمان صادر کړي، نو دوی سرونه را اوچت کړي او جمهور رئیس ته ګواښ وکړي، چې یا حکومت ورانوو او یا به زمود شرایط منې، په دې ډله کې د نظار شورا درې خطرناک ماران شامل دي، چې د کرزی صیب په کین او بنې لستونې کې یې ځای نیولی، نور ماران په شمال، جنوب، غرب او نورو سیمو کې دي، چې که غم یې ونه خورل شي ورو ورو تري بساماران جوړېږي، خلکو هیله لرله چې کرزی صیب به په تپرو دوو لویو جرګو کې خپل لستونې خنډ وهی او دا ماران به تري ګوزار کړي او ولس به خپل حساب ورسره وکړي، نه یوازې داسې ونه شول، بلکې داسې او اوازې دي، چې نور ماران، بساماران او پارو ګران هم راوغونبېتل شول، چې دیو ائتلاف په بنه یې سره حکومت کې شامل کړي، کرزی صب په دې سره خپل محبوبیت او ګرانښت په ولس کې له لاسه ورکړ، یانې ډېر خلک وايی لکه چې طالبانو د امریکا دبمن (اسامه) ته په خپل لستونې کې ځای ورکړي و، نو د هغوي د تباھي سبب شو، داسې که کرزی صیب هم د ولس دبمن (شمالیلوالې) ته په خپل لستونې کې ځای ورکړي، نوله امکانه لري نه ده چې دا به د کرزی صیب د بربادې سبب شي، خو مخکې تردې چې خبره دي حالت ته ورسېږي، بنه به دا وي چې کرزی صیب خپل لو لستونو ته تک ورکړي او څان له دي خطرونو خوندي کړي.

# څوک ناپېيلی ژورنالست دی؟

دا لیکنه د ((قلمواں)) جريدي ۵ ۱۳۸۳ ل کال په (۱) ګنه  
کې چاپ شوي ۵.

ناپېيلتوب یا بې طرفی د ژورنالېزم یو مهم اصل دی، هر خبریال یا ژورنالېست چې د پېښې د خېړنې یا خبر برابروني پر وخت خپل شخصي لیدلوري او احساس په خبر کې داخل نه کړي، نو دناپېيلتوب پر لوري یې یو غټ ګام پورته کړي دی. له خه وخته چې په افغانستان کې دا معاصر مطبوعات رامنځته شوي نو اکثره د واکمنو په فکري انحصار کې وو، اکثره ژورنالېستان مجبور وود واکمنو فکري لیکه تعقیب کړي، نو ټکه په دې پړاونو کې ازادو او ناپېيلو مطبوعاتو بنه وده ونه کړه او نه په دومره شمېر ازاد او ناپېيلی ژورنالېستان رامنځته شول، چې په پوره او کړه ډول د ټولنې غوبښنو ته ځواب ووايي: دوه کاله دمخه چې د امریکا د متحده ایالاتو او طالبانو د سیاسي او پوخي تکر په نتيجه کې نوي نظام او نوي حالات رامنځته شول، نو ددې حالاتو په بهير کې په ټول هېواد او په تېره بیا په مرکز کابل کې بې شمېر او ناکنټروله خپروني راوټوکېدې، دې سره د ازادو خپرونو، ناپېيلی ژورنالېزم او بې طرفه ژورنالېست شعارونه هم پورته شول او په دې اړه خو ځانګړي ورکشاپونه او سیمینارونه هم جوړ شول، کورنيو او د افغانستان لپاره بهرنیو خبری اژانسونو او راډيوګانو د ژورنالېزم بازار دومره تود کړ، چې یو شمېر کړه او

پخو ليکوالو هم خپله اره ليکوالي پربښوده او ژورنالستيکو کارونو ته يې مخه کره، په افغانی ټولنه کې د ژورنالبزم او سني بهير د ژورنالپستانو اقتصادي ژوند بنپراز او د ژورنالبزم ودي ته دېخوا په انډول بنه زمينه برابره کره، خود (ازادي) او (ناپېيلتوب) واقعيت لا تر او سه پوري عملی شوي نه دی. اوس داسي خپروني شته چې نومونه او کلېشي يې ازادي دي، خو په واقعيت کې خپلواکې نه دي، دي خپرونو پوري د تړلو ژورنالپستانو ليکنه هم همداسي در واخله.

اساسي خبره داده چې "ازادي" او "ناپېيلتوب" یوه فكري مسئله ده او د ژورنالپست په فکر او ضمير پوري اړه لري، که یوه ژورنالپست ضمير او فکر له پلوه ازاد او په خپله ليکنه کې يې د خپل فکر او ضمير د ازادۍ اوناپېيلتوب دا واقعيت بنه وڅلواه، نو هغه ژورنالپست ته موب ازاد او ناپېيلی خبریال ويلاي شو. او که یوازي د (ناپېيلتوب) او (ازادي)، لپاره معیار نادولتي يا بهرنۍ په اصطلاح ازادې خپروني وي، نو دا هېڅکله په واقعي مانا د ازادۍ مانا نه ورکوي. یانې دا چې په ازادو مطبوعاتو يا خپرونو کې هم ناخپلواک او تړلي ژورنالپستان شته او په دولتي يا طرفې خپرونو کې هم ناپېيلی يا خپلواک ژورنالپستان پیدا کېدی شي. بي بي سی راهيو په افغانستان کې نسبتاً دیوې بې طرفې راهيو په توګه ګنډل کېږي، خو خوک ويلاي شي چې د (منځنۍ، اسیا) د خپروني خو تنه ژورنالپستان چې په افغانستان کې په بنکاره ډول قومي دېښمیو ته لمن وهی دا ناپېيلی او بي طرفه ژورنالپستان دي؟ طرفې ژورنالپستان د ناپېيلو خپرونو

تخنیکي او مالي امکانات هم د خپل غرض لپاره استعمالوي او همدارنگه په تړلو یا دولتي مطبوعاتو کې د اسې ژورنالپستان هم شته چې په دولتي یا تړلو خپرونو کې هم خپل رسالت ترسره کوي او د اسې خه ولس ته وړاندې کوي، چې د ناپېيلتوب اصل يې په کې مراعت کړي وي. په لنډه توګه ويلاي شو، چې په نامه ازادي یا تړلي خپروني یا مطبوعات په پوره ډول ديوه ژورنالپست دناپېيلتوب او خپلواکۍ معیار نه دی، د خپلواکۍ او ناپېيلتوب معیار یوازې او یوازې د فکر او نظر ازادي ده او بس.

## د چارتراشو خرياد

دا لیکنه د ((قلموالي)) جريدي د ۱۳۸۳ ل کال په (۱) گنه  
کي چاپ شوي ۵۵.

د پر نظامونه تېر و بېرسول، د پري پاچاهي رنگي شوي، د پر واليان  
رد و بدل شول، خود هبوا د نښترو پرسينو لاد پرديو او خپلو  
ارو خريهار همغسي روان دي، او س هم د نښترو متې غو خېري او  
په درنو موټرو کي بارېري. هر حاكم، محکوم، غريب او بدایي بي  
نتداري ته ولادي، د نورستان له برگمتاله بارېري او د کابل بي  
وفا اړګ له مخي خخه پر رنا ورڅ پر لویه لار تېرېري. ديموکراتان،  
جنګ سالاران، جنرالان او مارشالان ورته رنې ګوري، خو  
هېڅوک يې د بندولو هڅه نه کوي، داسي بشکاري چې د پردي تر  
شا د پرو په دې معامله کي ځانونه شريک کړي دي. د تنګرهار له  
واکمنو چې وپونتل شي ولې پردي لار چارتراش تېرېري؟ نو هغوي  
وايي که پردي لار تېرنه شي هسي په اسمار، مروره او نو پاس هي،  
بنه دا ده چې پردي لار لار شي، چې کابل هم تري محصول واخلي  
او نورو خلکو ته يې هم ګته و رسېري، بل خپله د کابل د ګنو  
واکمنو امرونه دي چې موږ ته وايي دومره، دومره لاري چارتراشو  
ته اجازه ورکړئ، د کابل د واکمنو له جملې خخه یو لوی واکمن د  
خپل یو مشرد قبرد جورولو لپاره د سلو موټرو چارتراشو امرونه  
ورکړي، چې یو قبر ته خومره چارتراش په کاردي، سړي به خه  
ووايي؟ د قبرونو تر خنګ د جوماتونو په نوم هم په سلګونو لاري



چارتراشود ایستلو امرونه ورکړل شوي دي. سره له دې چې کرزی  
صیب په بېړنۍ لویه جرګه کې د کونړ او نورستان د ځنګلونو د  
غوشولو د مخنيوی جدي غوبښنه وکړه او بیا یې هم خپله دغه  
غوبښنه خو ئله تکرار کړه، خو بیا هم د چارتراشو لږي پوره بنده نه  
شه. سره له دې چې پخوانی او غتې قاچاق وړونکي اوس د پخوا په  
څېر په سیمه کې نه شته، خود ځنګلونو د غوشولوناوريں لادوام  
لري. د کونړ او نورستان ځنګلونه له خپلو واکمنو فرياد کوي چې  
هر یو په خپل وارد دوی متې غوڅې کړي دي، په کونړ کې که پوره  
امپړ(نالوستی) او جهادي والي واکمن و، هم ځنګلونه غوڅدل،  
چارتراش وړل کېدل که بیا کوم بل لوستی لپونی والي هم حاکم و،  
نو د ځنګلونو د غوشونې بهير تم نه شو، که له غربه راغلی باسواده  
دیموکرات هم واکمن دی، نو د چارتراشو لوبه بیا هم ختمه نه شوه،  
او سنیو واکمنو لاورته د محصول او فيصدی په نامه قانون

راوویست. محصول د چارتراشو هغه برخه ده چې د گمرک له لاري د دولت خزانې ته تحويلېږي او فيصدي بیا یوه بله خانګړې شکرانه ده چې د کونړله حاکم ملا نه نیولې تر پورته مقام پوري د ټولو جیبونو ته د هغوي د قدرت، ظرفیت او ضرورت په تناسب وېشل کېږي. دا پنځه لس کاله کېږي چې د کونړ او نورستان د ځنګلونو لپاره یو سولېدلی منطق کارېږي (د زړو چارتراشو را ایستل او د نویو بندول) خو پنځه لس کاله کېږي چې زاره چارتراش نه خلاصېږي، د واکمنو د خلاصون لپاره د چارتراشو سوداګرو، د درغلۍ یو عجیب منطق رامنځته کړي، زاره چارتراش راباسو، نویو سره غرض نه لرو!!! اصلی خبره دا ده چې دوی خواوس زاره چارتراش راباسي او دې سره نوی ځنګلونه هم غوڅوي، خه موده وروسته بیا نوی چارتراش هم په زړو بدل شي او دا لوبه همداسي دوام پیدا کوي، اوس خلکو سره دا پونښنه ده که واکمن ربناهم غواړي چارتراش بند شي، نو پر نویو او زړو ټولو دې بندیز ولګوی او یا دې یوازې یوه میاشت وخت ورته وټاکي، چې په اصطلاح زاره چارتراش راباسي، نو په دې ډول به د نویو او زړو دا متروکه بېخې بې پدله شي، نو که داسي نه وي کېدې شي خدای (ج) د هېواد د نښترو فرياد واوري، د حاکمانو او ظالمانو خونه داسي سپېره کړي لکه د کونړ ځنګلونه چې سپېره شوي. خدای (ج) ته هېڅ کار هم مشکل نه دی.

## د جمهوري رياست یوه څوکي

او یونیم درجن کاندیدان

دا لیکنه د جمهوري رياست تر تاکنو د مخه شوي وه او  
هغه مهال د ((قلمواں)) دسریزې په توګه پر ۱۳۸۳ ل کال  
دنومورې جريدي په (۲) ۴۰ گنه کې خپره شوي ده.

تاکل شوي ده دتلې میاشتې پر ۱۸ مه نېته د هېواد د جمهوري  
رياست د مقام لپاره عمومي تاکنې ترسره شي ، ددي مقام د ګټنې  
لپاره تراوسه پوري ۱۸ تنو کاندیدانو خپل اسناد بشپړ کړي او  
دانتخاباتو د کمیسیون له خوا یې اسناد پوره او کره ګنل شوي  
دي، سره له دې چې د افغانستان د اساسی قانون ، دانتخاباتو  
دقانون او خپله د افغان ولس له نظره ددي کاندیدانو په جمله کې  
داسې کاندیدان هم شته چې د جمهوري رياست د مقام لپاره  
د کاندیدي، ورنه دي ، دسارې په توګه عبداللطيف پدرام او  
عبدالحفيظ منصور د افغانستان د اساسی قانون له مخې ددي حق

نه لري، چې د جمهوري رياست او ان د افغانستان په عامو انتخاباتو کې گډون وکړي ، ئکه چې دوي خانونه افغانان نه بولی او د اساسی قانون له مخې یوازې افغانان په تاکنو کې د ګډون حق لري . د انتخاباتو د کمیسیون له اعلان سره سم د ولس له خوا پرجنرال عبدالرشید دوستم ، کريم خليلي او حاجي محمد محقق تر (۱۱۵) زيات انتقادونه شوي او هغوي یې پر بشري جرمنو تورن کړي او ددي لپاره یې ګن شمېر اسناد هم وړاندې کړي، خود تاکنو کمیسیون د قانون د تطبیق په برخه کې خان ناګاره واچوه ، د کورنيو چارو وزارت او ستري محکمي ته یې دامستله حواله کړه ، هغوي هم د (نر!) غوندي سترګې پتې کړي او ويې ليکل چې نه بابا هېڅ خبره نه ده، دي تولو هېڅ ګناه نه ده کړي، نه یې کابل وران کړي، نه یې تنظيمي جګرو کې برخه اخيستې ، نه یې يو عسکر د چاپر عزت او عفت تپري کړي، نه یې د چاپر سرونومېخونه تکوهلي او نه یې چېږي لوت او تلان کړي دی ، دا داسي سیاسي پربنتې دی چې له ګناه او خطا پاکې دی!! ، دواړو اړګانونو، کورنيو چارو وزارت او ستري محکمي پرې دې ګناهی مهرونه ولګول او د انتخاباتو کمیسیون هم په هسکه غاره اعلان وکړ چې دادی "الابلا به ګردن ملا" موب خو دامسئولييت هغوي ته حواله کړ چې پوليس او قاضي یې نه ملامتوي، نو موب خه کاره يو چې چا باندي حکم کوو چې داګناه ګار دی که نه دی؟ يو شمېر نور کاندیدان بیا داسي دی چې نه د (بدو) دی او نه د (بنو) هسي د شهرت نشي پسي اخيستي او خان یې کاندید کړي، دوي فکرکوي چې موب خو هسي هم نه

کامیابېو راچه خان مشهور کړه ګوندي سبا ګټونکی کاندید یو  
 خه راکړي ، ئینې وايی خه دتاکنو په نړدي کېدو سره به دیو قوي  
 کاندید په ګته تېرشو یو خه نغده مغده او راتلونکي کې کومه  
 خوکۍ مقام خو به راکړي ، په همدي وجه دکاندیدانو شمېر یو  
 نيم درجن ته ورسېد. که چېري دتاکنو کمیسیون داساسي قانون او  
 خپله دتاکنو دقانون تطبیق ته جدي پاملنہ کړي واي، نونن به  
 دکاندیدانو دا بسندور جوړ نه واي . دکاندیدانو دا دومره اوږد  
 لست نه یوازې دانتخاباتو کمیسیون ته ستونزې راولاروی او  
 دانتخاباتو لګښت لوړوی ، بلکې ولس ته هم ستونزې پیداکوي ،  
 یوزیات شمېر خلک د ووبت کارت په ۱۸ عکسونو کې د خپلې  
 خوبنې کاندید په پیداکولو کې له ستونزو او تېروتنیو سره  
 مخامنېږي ، سره له دې چې د ۱۸ کاندیدانو له جملې خخه یو  
 زیات شمېر په دې نه بریالي کېږي، چې زیات شمېر رايې ترلاسه  
 کړي، ټول ووچونه تقسیم کړي او انتخابات دویم پراو ته پاتې شي  
 . خودګنو کاندیدانو شتوالي کې د دا ډول خطرونو احتمال وي .  
 د ۱۸ کاندیدانو له شتوالي خخه داسي خرگندېږي، چې ئینې  
 یې له انتخاباتي کمپاين خخه یوازې او یوازې دخپل شهرت،  
 مالي ګټو او راتلونکي کې دنورو مادي او نامشروع ګټو دخوندي  
 کولو او ګټلو په نيت ولار دي او یو شمېر افغان ضد ، اسلام ضد  
 او افغانستان ضد کاندیدان بیا انتخاباتي کمپاين دخپل ناوړه  
 اهدافو دبيان لپاره بنې فرصت او طلایي چانس ګئي . دا ډول  
 اشخاصو ته په نورمالو شرایط او نورو چارو کې هېڅکله هم  
 داسي تبلیغاتي امکانات نه برابرې لکه انتخاباتي کمپاين ،

خودي ټولو نادودوسره سره موږ هيله لرو چې افغان ملت به له دي  
ناخوالو او از مېښتونو خخه بریمن را ووئي او ملت د بنمنه عناصر  
به لا پسي مختوري او کوز گوري شي .  
ده مدارسي ورئي په ارمان .

## د فاتحې اعلان

دا لیکنه هم د ((قلموالي)) جريدي پر ۱۳۸۳ ل کال په (۲)  
مه ګنه کي خپره شوي ده.

اساسي قانون: پلار

لويء جرگه: مور

ملګري ملتونه: بپواکه قضيان

د امریکا متحده ایالتونه: کوربانه

د جرگي غربی: ورونه

جمعیت، نظار شورا او ټول ستمي ګوندونه: تربوران

حکومت: بې تفاوته خپلوان

افغان ملتیان: احتیاط کاري ورپرونه

مشاور وزیران: د لستونی ماران

د جمعیت، نظار شورا او نورو ستمي ډلو دهغې او بدې،

دبسمني، د حکومت دبې کفایتی او د خپلوانو د مضر

احتیاط له امله، د اساسی قانون (شلمه ماده) په حق رسیدلې

ده (انا لله وانا اليه راجعون) د اساسی قانون ددي مادي ټولو

خپلوانو او د لويء جرگې وکیلانو ته په خورا درنښت او

خواشیني سره خبر ورکول کېږي، چې سر له سبا د ټول هېواد په

کچه د بنخینه وو فاتحه په کابل کې د ملګرو ملتونو د  
 ځانګړي دفتر (یوناما) په مرکزي او ټولو سيمه ييزو دفترونو  
 او د نرينه وو، معیوبینو او معلومینو فاتحه د کابل په عیدگاه  
 جومات او د ولایتونو او ولسوالیو په جامع جوماتونو کې د  
 درې ورڅو لپاره اخیستل کېږي. د مړو شویو او وژل شویو  
 اشخاصو په چارو کې زموږ خبریال او سیاسي مبصر لیکي  
 چې که ډپر ژرد اساسی قانون د (۱۶) مې مادې غم ونه خورل  
 شي، نودا ماده هم د شلمې مادې پر برخليک اخته کېدی  
 شي، نوله همدي امله له ټولو کورنيو او بهرنیو ملا امامانو  
 څخه په ډپر درنښت هيله کېږي، چې د فاتحې د مراسمو په  
 بهير کې پر شلمې مادې د ویر او تبصرې په ترڅ کې د  
 شپارسمې مادې رنځور حالت ته هم نفوته او اشاره وکړي.

## د اعلان پای

## د ناسې سرشمېرنې ناسې اغېزې

دا لیکنه د ((قلموالي)) جريدي پر ۱۳۸۳ ل کال په (۲) ۵۰  
گنه کي خپره شوي ۵۰.

سرشمېرنه د بشري موضوع ترڅنګ يوه مهمه سياسي موضوع هم گهل کېږي، په افغانستان کې هره سياسي او قومي ډله د خپلو حقوقو د اثبات او تر لاسه کولو لپاره سرشمېرنه د یوې مهمې وسيلي په توګه کاروي، هېڅوک هم پر خپل واقعي شمېر قانع نه دي او هېچا ته هم خپله شمېرې سمه توګه معلوم نه دي، هره ډله د خپل شمېر په زياتونه کې دومره مبالغه کوي، که دا دفرضي ديو اړخ په توګه ومنل شي، نو د افغانستان نفووس به تراوسني حالته خو ځله زبات شي، همدغه عوامل، ناتدرۍ او جنجالونه په افغانستان کې د یوې دقیقې سرشمېرنې اړتیا تر بله هروخته زياته په ډاګه کوي، يوه دقیقه سرشمېرنه به د هر چا د حقوقو برید، حد او حدود و تاکي او د شمېر د زياتونې او کمونې په پلمه به د زياتو امتيازاتو تر لاسه کولو او د نورو د حقوقو غصبولو مخه و نيسې، خو که سرشمېرنه هم د سياسي غرضونو تر سیوري لاندې ترسه شي او په قصدي او ناقصدي دول په کې درغلې وشي او بيا همدا ناسمه سرشمېرنه د تولني د بېلاپلوا پارکو تر منځ د سياسي، ټولنیزو، اقتصادي، پرمختيابي او نورو امتيازاتو او حقوقو د وېش مصداق و ګهل شي، نو په ټولنه کې ډېري زياتې ستونزې

راولارولای شي، يوې خوا ته تر خپل تاکلي حده زيات امتياز او بلې خواته زيات زيان رسپېري. حقوقو د نالاندولي په دغسيې يو حالت کې عدالت له منځه ئې او يو لوري مجبورېري، چې د خپل حقوقو د اعادې لپاره مبارزه پیل کړي او بل لوري هڅه کوي له هري ممکني لاري تر خپل استحقاق پورته امتياز خوندي کړي، دا حالت د دوارو لوريو ترمنځ ذهنې او فزيکي تکر سبب ګرځي او په پاي کې دوارو لوريو ته زيان رسپېري، کېدې شي ناسمه سرشمېرنه په لنډمهالي توګه يوه لوري ته ګتېه ورسوي، خو په وروستۍ نتيجه کې يې هېڅ لوري ته ګتېه نه شته، دلته به د ټولنې ڈژوندانه پر ځينو مهمو خواوود ناسمې احصائي منفي اغېزو ته لنډه اشاره وکړو.

۱ - پرسياسي برخه: په افغانستان کې د احصائي د ناسمې بنوونې يا ناسمې اخيستنې يو اساسي علت همدا سياسي اړخ دې، خوک چې په افغانستان کې قومي، سيمه ييزو او ژبنيو مسايلو ته لمن وهي او يا يې تردي عنوان لاندې ګوندونه او ډله جوړ کړي دي، هغوى د سياسي امتيازاتو د ترلاسه کولو لپاره احصائيه د يوې اساسي وسيلي په توګه کاروي، که په افغانستان کې او سنې سرشمېرنه بیا هم په سمه توګه وانه خيستل شي او په شعوري يا ناشعوري ډول درغلي په کې وشي، نو دي ډول تبر ته به بنه لاستي جوړ شي، ځينې قومي ډله تر خپل استحقاق پورته او ځينې به کښته امتياز ترلاسه کړي. يوشمېر سياسي امتيازونه کېدې شي هري سيمې يا ولايت ته د هغوى د نفوسود مجموعې شمېر له مخي په پام کې وني يول شي، دېبلګې په توګه د پارلمان

څوکی که د ناسمي احصائي له مخې ووپشل شي ځينې ولايتونه به زيانمن شي او ځينې به زييات امتياز ترلاسه کړي، هغه ولايتونه چې د ناسمي احصائي له مخې ورته خپل حق نه دی رسپدلى هفوی به دخپل حق لپاره هڅه کوي او هفوی چې زييات امتيازات ترلاسه کړي خپل امتياز به خوندي کوي، په دي وجه سياسي بحران او تکرته لار او ارښري، ددي پرڅای چې د هپواد وده وکړي له کړکېچ سره مخامخېږي او کورنې بحران منځته راخي.

۲ - پر ټولنيزه برخه: دولت د ټولنيز عدالت د تامين په خاطر مجبور دی د هپواد د هري سيمې د ټولنيز و اړتیا و د پوره کولوا او اجتماعي نښرازی لپاره د سيمې نفوس په پام کې ونيسي او د هفوی د شمېر له مخې ورته پانګه بېله کړي، خو که د لته هم عرضه د ناسمي احصائي پر بنسټ ولاره وي او تقاضا تر هغې زياته وي، نو په واقعيت کې د خلکو مشکل نه حلېږي او ځينو سيمو ته چې تر تقاضا او استحقاق پورته امتياز ورکړل شوی په دي حالت کې هم د ملت پانګه بې ځایه لګول کېږي، دا حالت په هپواد کې ټولنيزه ناندېولي رامنځته کوي. د ټولني د ناندېولي وروستي حالت نارضائي او بیا تکردي، اکثره هپوادونه غواړي د ټولنيزې ناندېولي له بحرانه ئان و زغوري او نه غواړي په خپل هپواد کې یې یوه سيمه پر بلې هغې برلاسې شي، په دي ډول به هغه یوه سيمه ټول عمر د محکوميت او بله د حاکمیت احساس وکړي، په ټولنه کې د افراط او تفريط د حالت ټینګښت په پاي کې د ټولني د بربادۍ سبب کېږي.

۳- پرمختیایی یا ودانیزه برخه: په افغانستان کې د فردی مساوات او عدالت د تامین لپاره په کار ده، چې په تول هېواد کې متوازنې پرمختیا رامنځته شي او په متوازنې پرمختیا کې د هېواد هروګړي د هېواد هر گوت کې چې او سېږي له خپلو مساوی حقوقو برمخنېږي، د متوازنې پرمختیا لپاره هم بنه مصدق دقيقه سرشمېرنه ده، که دولت سره د هېواد د هرې سیمې، ولایت یا ولسوالۍ دقيقه احصایه موجوده وي، نو دولت کولای شي د هغې سیمې د نفوسو په پام کې نیولو سره د بسوونې او روزنې مرکزونه، روغتونونه، وړوکتونونه، فابریکې او نورې پرمختیایی ادارې او نور اړتیا وړ مرکزونه جو پکړي. د ساري په توګه که یوه ولسوالۍ کې یو لک تنه ژوند کوي، په هغې کې دوه روغتونه خو که بله کې چې پنځوس زره تنه ژوند کوي هغې کې خلور روغتونونه جو پکړي، نو په داسې حالت کې اجتماعي عدالت تامین نه شو اود خلکو ترمنځ توپیري چلنډ وشو، د خلکو د مشکل د حل لپاره تر ټولو بنه معیار همداد نفوسو معیار دی، البتہ جغرافیایی ستونزې، موقعیتونه او ځینې نور مسایل هم د استثناتو په توګه د منلو وړ دی، خود متوازنې پرمختیا لپاره بنه معیار د نفوسو شمېردي، ځکه چې که په هېواد کې متوازنې پرمختیا رامنځته شي، د خلکو ترمنځ د نارضایتی احساس له منځه ئې، ملي یووالۍ لا ټینګېږي او دا کار د ټولنې د لای پرمختیا سبب گرئي.

## محکمه خپله د محاکمې ور ده

دا لیکنه هم د ((قلموالي)) جريدي پر ۱۳۸۳ ل کال په (۲)  
مه گنه کې خپره شوي ۵۵.

په يو کتاب کې مې لوستي وو : " خلکو به ويل داپلانى دومره سپين سترګي دی، چې له کاليو سره دي په سترګو کې راننوزي، خو ما نه منل څکه چې سترګي خو ډېرې کوچنۍ دي سړۍ له کاليو سره خه چې یوماشی په کې ننوزي خومره سړۍ په عذاابوي، خو کله چې لږ رالوي شوم نو پوي شوم چې خلک له کاليو سره خه چې له بسته بسته موټرو ، تعميرونو او بلډنګونو سره دسرې په سترګو کې راننوزي، پرون یې هېڅ نه لرل ، خونن یې موټري، بلډنګونه او تعميرونه ولاړ دي ، خو چې ورته ووايې دادي له کومه کړل ؟ نو فوراً به څواب درکړي کوم؟ خه شی؟ داخه دی بابا داخو هېڅ هم نه دي، نو دې ټولو سره دي په سترګو کې راننوزي، نو زه هله پوي شوم چې له کاليو خه چې له غتيو غتيو مانيو سره هم سړۍ دچاپه سترګو ورننوتی شي . " لکه خنګه چې په طبعت کې ډېر خیزونه دانکشاف په حال کې دي او انساني ژوند خو تره خه زيات د ودي په حال کې دي، نو په دې سترګو کې راننوتل هم بېخي ډېر پرمختګ کړي دي . اوس خلک له بسته بسته بنارونو، ولايتونو ، مملكتونو ، لويو لويو جنایتونو سره دسرې په سترګو کې راننوزي . یانې سپين سترګي تردې حده زياته

شوي چې نور نو هېڅ سترګې او عقل پري کار نه کوي، په تېره بیا په سیاسي برخه کې. په افغانسان کې به دهېڅ سیاسي گوندمشر په دې پړ نه کړي چې ده ګنې افغانستان کې کوم وران کارکړي، د دوى په وینا ټول ناوره کارونه مقابل طرف کړیدي او که کوم خای کې ده نه کوم ورانی او خطأ شوي داهم مقابل لوري پري تحميل کړيدی.

له استاد ربانی سره چې کېښې نو ته به هېڅ فکر ونه کړي چې په روسيې کې چاپ شوي شپارس نيم زره مليارده افغاني دده په نازکو ګوتود تنظيمي جنګونو لپاره لګول شوي دي، که د انجينر حکمتیار پلويانو سره کېښې، نو هېڅ به داثبته نه کړي چې دوى ګنې پر کابل بنار توغندي اورولي، که دانجنير احمدشاه مسعود له پلويانو سره کېښې، نو هېڅکله به پري ثابته نه کړي چې دوى هم چېږي پلونه، پلګوتي او بناونه نړولي، یا یې هم له روسانو سره اوربند کړي او یا یې هم له وحدت حزب او اسلامي حزب سره په جګرو کې دکابل پراخه برخه ورانه کړي او افغانستان کې یې دقومي جنګ دېليل لپاره هڅي کړي دي. د عبدالعلي مزاری، کريم خليلي، اکبرۍ او محقق پلويانو سره چې کېښې هغوي خوبېخې دامني نه چې دوى هم کوم مېڅې ځایه کارولۍ او تکوهلي او یا یې چاته بې ځایه دمړي نخا ور بسودلې ده. ددوستم پلويان خو هېڅکله دانه مني چې ددوی عسکرو دي چېږي هم دچا ور تکولې وي او خلک دي ددوی دعسکرو له ژبه او لاس خخه ازار شوي وي، دوى دخپل سیاسي ژوند په ټول بهير کې دهېچا پرکور برید نه دي کړي، لنډه دا چې

دا ټول بې ازاره توتکى دى، ددى ټولو دبې گناھى ثبوت ھغه وخت وراندې شو چې كله دانتخاباتو كميسيون دكانديدانو په اره وویل که خوک پري څه نيوکه لري، نو كميسيون ته دې ولېږي. تر دريو ورخو په کمه موده کې پرجنراز دوستم، كريم خليلي او حاجي محمد محقق تر (۱۱۵) زيات تورونه پوري شول چې اکثره په کې دبشرى ضد جرمونو تورونه وو، کېدى شي پر بناغلي قانوني او نورو کانديدانو هم تورونه وو، ياكميسيون ته نه وي رسپدلي او ياهم کېدى شي هغوي پري خان غلى کړي وي، څرنګه چې دانتخاباتو كميسيون ډېر زيات قوت نه لري، نه داساسي قانون او نه هم دڅيل انتخاباتي قانون دتطبيق وس لري نو مسئوليت يې له خپل سره تېرکړ او خبره يې کورنيو چارو وزارت او محکمي ته راجع کړه، هغوي هم دنر غوندي ستړګې پتې کړي، سم له لاسه يې حکم او فتوه صادر کړل چې لګبدلي تورونه نامستند او بې بنسته دې او دا درې واره بناغلي بې ازاره توتکى دى، نو ماته بيا هغه دسپين ستړګې خبره راياده شوه چې دې وطن کې ربتيما هم دروغو او سپين ستړګې بنه انکشاف کړي دى. وګوري له بسته بسته بناروننو، دهپواد له پايتخت، له دې دومره ولايتونو، ورانيو، دکابل بناراله (۶۵) زرو وژلوشويو بناريانو سره دسرې په ستړګو کې راننوزي، افرين دې په دې جرئت !! او بل دې پردي اخلاقې جرئت افرين وي چې ويل يې تورونه مستند نه وو، عجبيه خو داده، چې اکثره وخت قاضي په قياس استدلال کوي، چې له دې ايت شريف اوحديث شريف څخه قياس دادی. یو چاويل : یوشى دى ګرد دى، ژې

دی ، تريو دی ، لاس کي ئايپري ، نو سري خپله پوهپري چې  
نارنج دی . خو چې بيا هم خوك نه پوهپري سري به خه ووايي !؟ ايا  
دکابل بنار ورانى ثبوت نه دی ، ايا دکابل بنار (٦٥) زره وژل  
شوي بناريان سند نه دی ، آيا ددي اشخاصو خپل خپل  
مطبوعات سند نه دی ، ايا خپله دکورنيو چارو وزارت او دستري  
محكمي ودانى سندونه دي چې خو خو توغندى يې دهمدى  
تنظيمي جنگونو پروخت پرسينه ورتش كري دي ؟ دا د دنيا په  
تاریخ کي يو ڈې بدرنگه مثال دی ، چې دیومملکت دوه ستر  
ارگانونه اجرائيه او قضايي (پوليس او قاضي) دې همزمان پر

جنايتکار پرده

وغوروي ، دوى

هغه دعوامو په

اصطلاح غر په

پر پتھوي .



وايـي

دسوري، په يوه

موتير کي گن

خلک ناست وو ، له يوه خخه دباد خطأ وشوه نورو ئان ناگاره کر ،  
دده پشتم يې پرده خوره کړه ، چې ټه ګنې موږ لاخه نه دی  
اور بدلي ، خو خطأ شوي شخص به خپله پښه دموتير پر يوه تيم  
راکشوله او هڅه يې کوله چې هغه ته ورته او از توليد کري او په  
دې ډول يې غونبتل چې دا ګنې دموتير دتيم او دده دېښې ترمنځ

دېکر اواز و، نه دده هغه اصله خطا، دده داھخه په دې خاطر وه چې نوره سورلى تېرباسىي. خو په سورلى کې يو تن چې دده دې حرکت ډېرپه تنگ کړ، له لې جرئت خخه کار واخیست، نو پر ورو ې ورته وویل : "ماما دغې چاره خودې ورته وکړه، چې دبوی چاره به یې خنګه کړي؟" دې سره خطا شوی شخص پر اصلي موضوع پوه شو، نو اوس هم ولس دې ستري محاكمې او کورنيو چارو وزارت ته وايي چې تاسي خوددي کاندیدانو دغې چاره وکړه خپله غاره مو بنده کړه او دوى مو بې گناه وبلل، خود بوی چاره به یې خنګه وکړئ، دا دکابل ورانۍ او ده بواسد نوره ويچاري داهم تاسو ورودانوئ که نه دا کار خپله دوى ته ورپرپردئ؟



زه نه پوهېږم چې پرکورنيو چارو وزارت او ستري محاكمې يا پوليس او قاضي باندي به انتقاد د خومره سزا سبب شي، خو دا باید هم وویل شي چې زموږ مظلوم ولس پر هرڅه پوهېدلې که څوک جنایتكار او غله ته د اتل لقب هم ورکړي، نو ولس یې پېژني او که څوک پر رښتينو اتلانو خاورې هم واروي، نوبیا هم ولس پري پوهېږي، که ستري محاكمه او کورنيو چارو وزارت هر خومره هم ترسیاسي فشار لاندې واي باید داسي پرپکړه یې نه

واي کړي ، خپل تاریخ یې نه واي بدرنګ کړي . لې تر لې يې ئان  
غلی نیولی واي او چاته یې دېگناهی سند نه واي ورکړي ،  
عجیبه خبره خو داده چې دوى له خلکونه مجرمینو د جرمونو  
سندونه غواړي . نو دوى ته هم داسوال راجع کېږي چې ایا تاسو  
ته بناغلي دوستم ، خليلي او محقق هم دخپلې نېکنامې سند  
وراندي کړي چې تاسو ده ګه له مخي هفوی بي ازاره مرغۍ  
وګنهلي که خنګه؟ د دوستم ، خليلي او محقق کيسونو خو ستاسو  
په وينا اسنادو ته اړتیا درلوډه ، ایا د عبدالحفيظ منصور او  
لطیف پدرام موضوع، چې دواړه په جار ناري وهی چې افغانان نه  
دي هم اسنادو ته اړتیالري؟ بل تاسو سندڅه ته واي؟ خلک ،  
مرۍ ، ورانۍ ، بیارونه ، هدیرې؟ سند نه دی؟ افرین ده ګه  
قاضي او هغه پولیس پرضمیرشی، چې تر داسې پرپکړي وروسته  
هم ورته په خپله بستره کې ارام خوب ورځي؟

## د بنااغلي حامد ګرزي یو سياسي جرئت

دا لیکنه هم د ((قلمواں)) جريدي ۱۳۸۳ دل کال په (۲)  
مه ګنه کې خپره شوې ۵۵

د تپرو دوه نيمو کلونو په بهير کې د بنااغلي حامد ګرزي سياست د زيات احتياط یو عمل شايد داوي، چې نړيوالي ټولني او په سرکې یې د امریکا متحده ایالتونو، نه غونبتل خپل افغانی کورني ائتلافي ملګري، چې په دولت کې یې تر خپل استحقاقه زيات او پورته امتیاز ترلاسه کړي، په لنډه موده کې له دې امتیاز خخه محروم شي، په خپله کورنيو جنگسالارانو هم هڅه کوله چې د ټوپک د زور ترڅنګ ځاته د ((جهاد)) او ((مقاومت)) په نامه د مشروعیت نوري لاري چاري ولتموي. خوددي ټوپکوالو واکمنو سپین سترګي تر دې بریده ورسپدہ، چې له ځان پرته یې نور هېچا ته هم مجاهد نه ويلى، ان خپلو استادانو ته، که خه هم د افغان ولس او نورو اکثرو مجاهدينو په نظر دوي ربستيني مجاهدين نه وو، هروخت یې د ائتلافقونو او سازشونو له لاري ځان قدرت ته رسولی او په سياسي ډګر کې مطرح کړي دی. لنډه دا چې په خپله د عام ولس او د ملت د ديموکراتو شخصيتونو په ذهن کې د دوي پر وړاندې کرکه موجوده وه. دوي نه یوازې په نامشروع ډول زيات واک ترلاسه کړي و، بلکې زياته هڅه یې کوله چې خپل واک وڅوک نور هم زيات کړي، د بنااغلي ګرزي او نړيوالي ټولني له خوا د روانې شوې ډيموکراتيکي او سمونپالې پروسې پر وړاندې یې

زيات خندهونه را ولار کړي وو. پر بناغلي کرزی د ولس له خوا ډېرزيات استقادونه وو، چې ولې له دې جګړه مارانو خپله لاره نه بېلوي، د بناغلي کرزی د محبوبیت ګراف د هغه د واکمنۍ په پیل کې ډېر پورته و، خو کله چې د کورنيو جګړو یوزيات شمېر اصلی لوغارو ته په دولت کې زياته وندېه ورکړل شوه، نو دې ګراف متوسط او ددې اشخاصو اک په دوام سره نزولي حالت خپل کړ، د سیاسي کتونکو په نظر که بناغلي کرزی له دې ډول څوکې پالو او ملت ناخونبو اشخاصو خخه خپله لاره نه واي بېله کړي، نو ددې ډېر امکان و، چې ډېر خلک به په انتخاباتو هدو ګډون ونه کړي او یا به کم خلک کرزی ته رایه ورکړي، بل که بناغلي کرزی کامياب هم شي ایا همدا اشخاص او همدا کابینه به ولس ته د منلو وړو ی او دوی به هېواد ته څه ګټه ورسولۍ شي؟ بناغلي کرزی کېدې شي د خپلې واکمنۍ له پیله دې نیمگرتیا ته متوجه و، خود ائتلافی حکومتونو مجبوريتونه همدا سې وي، خو او س هم بشه او مناسب وخت و، چې کرزی صېب له مليشه یې واکمنو او دهغو له قومندانانو خخه خپله لاره بېله کړه، خلکو همېش کرزی صېب ته ويـل چې بناغلي محمد قسيـم فـهـيم ستـا پـه لـستـونـي کـې دـ ولـسـ لـهـ بـرـيـدـهـ ځـانـ ژـغـورـلـ اوـ ستـاسـولـهـ شـهـرـتـ اوـ مـحـبـوبـیـتـ نـهـ دـ خـپـلـ ځـانـ پـهـ ګـټـهـ کـارـ اـخـلـیـ،ـ کـهـ دـیـ رـبـنـتـیـاـ هـمـ لـکـهـ خـنـګـهـ چـېـ دـیـ یـېـ واـیـیـ پـهـ ولـسـ کـېـ مـطـرـحـ سـیـاسـیـ شـخـصـیـتـ ويـ،ـ نـوـ پـهـ مـسـتـقـلـ ډـولـ دـېـ تـاـکـنوـ تـهـ وـدـرـېـرـیـ،ـ هـلـهـ بـهـ مـعـلـومـهـ شـيـ،ـ چـېـ دـیـ پـهـ ولـسـ کـېـ خـوـمـرـهـ رـايـېـ لـريـ،ـ کـلـهـ چـېـ بنـاغـليـ کـرـزـيـ اـعـلـانـ وـکـړـ،ـ چـېـ مـحـمـدـ قـسـيـمـ فـهـيمـ

به په راتلونکو تاکنو کې زما مرستیال نه وي، نو دخلکو زړونه باغ  
باځ شول او د ایې د کرزي یو ستر سیاسي جرئت وباله، ولس شکر  
وویست، جي د جمهوري ریاست د معاونیت پوست کې له داسې  
يو شخص خخه خلاص شو، چې د کابل په ورانيو کې یې غټه لاس  
درلود. د یوې سروې له مخې په سلوکې<sup>۹۵</sup> خلکو د کرزي دا  
عمل په غوڅه تائید کړ، یوازې<sup>۵</sup> په سلوکې خلکو د احتیاط په  
قید وویل چې اوس به فهیم د تاکنو د ګډو ډولو لپاره هڅه کوي.  
ولس نه یوازې د بساغلي کرزي په دې عمل خوشاله دی، بلکې  
پردي هم ډپر خوشاله دی، چې کرزي وویل: «که په راتلونکو تاکنو  
کې بریالی شم، نو ائلافی حکومت نه جوړوم او زما د تېر حکومت  
کمزوري همدغه ائلافی حالت و» خدای (ج) دې وکړي چې بساغلي  
کرزي په انتخاباتو کې تر بري وروسته ربنتیا هم یو مسلکي او نا  
ائلافی حکومت جوړ کړي.

# قلموال، توپکوال او نړیوال

دا لیکنه د ((قلموال)) جريدي د ۱۳۸۶ ل کال په (۱) ګنه  
کې ددې جريدي د سریزې په توګه خپره شوې ۵۵.

درې لسيزې کېږي چې افغانستان د توپکوالو په منگولو کې راګير دی، ځینې وختونه داسې وو، چې توپکوالو په کې په یو نه یو ډول مشروعیت درلود، هغه وخت کې دوى د جنګ له مشروعیت سره سره ځینې نور ناوره کارونه تر سره کول، ولس بیا هم په چوپه خوله زغمل. د بن تر کنفرانس او دنوی حکومت تر جورپدو وروسته هیله دا وه چې نور به نو توپک، قلم او منطق ته ئای پرېږدي او د زوروکۍ دوران به پای مومي کله چې د نړیوالو عمل خرگند شو، خبره تر بدرو بدتره شوه، په پیل کې خلکو فکر کاوه چې نړیوال ځواکونه به له دې زوروکو څخه وسلې واخلي، خو وروسته خرگنده شوه چې دوى دا قومندانان ئahan ته دومره نبدي کړل، چې خپل باهیکاردان یې مقرر کړل، دې سره نو د زوروکانو مړی لا غوره شوه، خو موده وړاندې د همغو یاغي قومندانانو له جملې څخه درېو غټو قومندانانو، جنرال عبدالرشید دوستم، جرئت او امان الله ګذرد دولت پر وړاندې بغاوت او د دولت پر حیثیت یې تېرى وکړ، یو د هېواد ملي بېرغ او د ولسمشرا عکس توهین وکړ، بل لوی

خارنوال ته لاس واچاوه او دربیم د دولت پولیس بې وسلې کرل او  
وېې تکول، خو کله چې له نړیوالو ټواکونو سره د دوى دا عمل  
مطرح شو، هغوي وویل چې د اخونو د حکومت خپله معامله ده او  
مود په کې غرض نه لرو، کله چې له هغوي خڅه پونتنه وشوه، چې  
يو جابر چې په جوزجان کې د هپواد ملي بېرغ راکوزي، د حکومت  
د والي د له منځه ورلو هڅه کوي، او د هغه طالب ترمنځ چې په  
هلمند کې د حکومت پر والي برید کوي څه تفاوت دي؟ نو هېڅ  
منطقی ټواب يې نه درلود، حقیقت دادی چې دا زور واکي له ټینو  
بهرينيو منابعو سره رابطې لري، خپله دين محمد جرئت د هغونېمه  
رسمي ملېشو مشری کوي، چې همدا اوس د بهرينيانو ساتنه او  
هغوي ته د اجيرو عسکرو په توګه خدمت کوي، نو دوي بهرينيو  
ټواکونو ته د دغه خدمت په مقابل کې دا مجوز او صلاحیت تر لاسه  
کړي، چې د حکومت د تکلیف سبب شي. د نړیوالو د یوه بام او دوه  
هوا، دا سیاست تراوسه پوري روان دي، که حالت همداسي روان وي،  
نود عدالت د تطبیق لپاره به هېڅکله لاره اواره نه شي، نه به کار د  
هغه اهل ته وسپارل شي، نه به د توپک منطق ختم شي او نه به د قلم  
منطق واکمن شي، توپکوال به د خپل د توپک پر زور او د نړیوالو په  
ملاتې خپل جیبونه نور هم ډک کړي، او د وسله وال قوت ترڅنګ به پر  
پانګوال قوت هم بدلت شي، په آينده کې به دولسواكۍ محور هم د  
همدوي په لاس کې وي، عامه ذهنیتونه به هم اغوا کوي، کلونه کلونه  
به ظلمت او وحشت د ولسواكۍ او دولت په نامه پر ولس حاکم وي،  
غوره بېلګه يې په ولسي جرګه کې ټینې توپکوال پانګوال دي، چې له

دي دواړو وسايلو خخه یې د خپل خان د حاکمیت لپاره کار واخیست او د خلکو مخالف او س دخلکو د نماینده په توګه امتیاز تر لانه کوي، بله بېلګه یې هغه رسنۍ دي، چې په یو نه یو ډول یې سلسه همدي توپکوالو پانګوالو ته رسپېږي.

له نړيوالو او د افغانستان له حکومت خخه د قلمواليو هيله داده، چې خپلې لنډ مهالې ځاني گتې په پام کې ونه نيسې، د عدالت د تطبیق لپاره دي هر اړخېزې هلي څلې وکړي، قانون او عدالت دي پرټولو یو شان تطبیق کړي، هم پر توپکوالو، هم پر پانګوالو، هم پر سیاستوالو، هم پر غربیانو او هم پر قلمواليو.

د همداسي یو ارمان د عملی کېدو په ارمان.

## ولسمشرکرزی یې ګټي او مخالفین یې ټوټي

دا لیکنه هم د ((قلمواں)) جريدي پر ۱۳۸۶ ل کال په (۱)  
کنه کې چاپ شوي ۵۰.

په تېرو پنځو کلونو کې پر ګنهو ستونزو سربېره یوزیات شمېر  
مبېت او ګټور کارونه هم تر سره شوي، چې د افغانی ټولنې د هر  
اړخیزې بیا رغونې او نوې جورونې په برخه کې دېر مثمر واقع  
شوي دي، په تېرو پنځو کلونو کې دوه لوبي جرگې جورې شوي،  
چې یوې د افغانستان لپاره زعامت وتاکه او بلې یې نوی اساسی  
قانون تصویب کړ، د جمهوري ریاست لپاره په ازاده او  
دیموکراتیکه فضا کې انتخابات وشول، د ولسي شورا او ولايتی  
شوراګانو لپاره انتخابات تر سره شول، دا هغه سیاسي  
پرمختیاوې وي، چې پر دې لنډ وخت یې کېدن ناشونی  
بنکارېده او د خلکو په فکر کې هم نه ګرڅېدل. افغانستان په  
تېرو پنځو کلونو کې له نړیوالې انزوا خخه را وکښل شو، او س  
افغانستان د نړۍ په بېلاښلو هېوادونو کې خلور پنځوس  
سیاسي نماینده ګې لري او همدغه راز په افغانستان کې د نړۍ  
د پنځه دېرش هېوادونو سفارتونه فعال دي، د ملګرو ملتونو شل  
نماینده ګې فعالیت کوي او تر (۱۳۰)، زیات نړیوال سازمانونه  
او انجوګانې پر کار بوخت دي، د عامې روغتیا او بنسوونې او  
روزنې په برخه کې هم د پام وړ پر مختګ شوي دي، د تبول هېواد

په کچه شپږ ویشت لوی روغتونونه، خوارلس کلينيکونه او يو سلوشل شخصي کلينيکونه جور شوي دي، د زده کوونکو شمېره له يو ميليون خخه شپږ ميليونو ته پورته شوه، په پنځو کلونو کې د تول هېواد په کچه د درې زره او پنځه سوه بنسوونځيو ودانۍ نوي جورې شوي دي، يوزر او پنځه سوه نوري هم د جورېدو په حال کې دي، دغه راز په تول هېواد کې دوه سوه پنځه اويا دينې مدرسي هم جورې شوي دي، چې شپېته زره طالب علمان په کې زده کړې کوي، همدارنګه په هر ولایت کې يو يو عالي دارالمعلمین جور شوي او د پوهنتونونو شمېر د تول هېواد په کچه (۱۹) ته رسیدلی دي، چې د محصلينو شمېره يې څلوبښت زرو تنو ته پورته شوي ۵ه.

د کليو پراختيما او بيار غونې په برخه کې (۲۰۷۰)، پروژې تكميل شوي او د مخابراتو په برخه کې تر لسو زياتو شرکتونو (اووه سوه ميليونه) ډالره پانګه اچولي، د هغو بهرنیو او کورنيو موسسو او خصوصي شرکتونو شمېر چې په افغانستان کې يې پانګه اچولي (اووه زرو) او د تولې پانګي رقم يې پنځه مليارده ډالرو ته رسېږي، دغه راز په سلګونو نور مهم کارونه ترسره شوي دي. په مجموعي ډول په تېر و پنځو کلونو کې له نړیوالې ټولنې خخه نېډې شل مليارده ډالره مرسته راجلب شوي ۵ه، سربېره پر دې ولسمشر چې هر کله هر هېواد ته سفر کړي په لسګونو او سلګونو مليونه ډالره مرسته يې را جلب کړي، خود ملت غټه تشويش او انتقاد په دې کې دي، چې دا ټولې راجلب

شوي مرستي پر خپل ځای او د ولس په درد نه لڳېږي، د دوی  
مخالفان لکه طالبان او نور د دولت بیا رغول شوي پروژې له  
منئه وړي، مکتبونه سیزې او روغتونونه ويچاروې، د دولت  
دولتي مخالفان بیا په درغلې او کريشن کړدې او جمهور  
رئيس چې څه په سارا کې ګټې، دوی یې په کور دته لوټې، تر  
څو چې دولت د دغو حکومتي او نا حکومتي مخالفانو پر  
ورډندې یو قوي دریغ غوره نه کړي، ډېره سخته ده چې دا  
مرستي ولس ته ورسېږي، دا مرستي اوس د اوږدو هغه سربند ته  
ورته دي، چې ډېره او به پري سورې وي، خود لاري په اوږدو کې  
له هر سورې څخه دا او به بېرته وئي او اصلې ځای ته بیا ډېره  
کمې او به رسېږي او یا هېڅ نه رسېږي.

# د افغانستان دولت

## په دوو جبهو کې

دا لیکنه د ((قلموال)) جريدي پر ۱۳۸۶ ل کال د په (۱)  
مکنه کې خپره شوې ۵۵.

د بن کنفرانس په توافقاتو او تر هغه وروسته پړاوونو کې د نړیوالې ټولنې او د افغانستان د حکومت یوه غټه اشتباہ دا وه، چې ټوله توجه یې یوازې تر حکومت بهر مخالفینو (طالبانو) ته واروله او هغه ډلي بې بېخې له یاده ووتلي، چې تر طالبانو د مخه یې افغان ولس ته خپله بدرنګه ماضي پرې اينې وه او او س د امریکا یې څواکونو په زور یو خل بیا واک ته رسول شوې وي. دې کې هېڅ شک نه و، چې افغان ولس له طالبانو تر پوزې رسپدلى و، خو پخوانیو تنظیمونو په تپره بیا شمال تلوالي هم د خلکو په څنډو کې ګلونه نه وو اينې، بلکې په کورنیو جگړو کې یې تر ټولو بد ریکارډ درلود. دولت او نړیواله ټولنې ورو ورو له ړنګ شویو طالبانو سره په جنګ کې پرپوټل. دولت د داخلی ریفورم او اصلاحاتو پرخای د طالبانو پر ضد جګړې ته ترجیح ورکړه، خرنګه چې خلک د دولت له یو شمېر زورواکو جنګیالیو خخه نا ارامه شول، نو طالبانو د خپل بهرنې ملاټې تر خنګ له دې حالت خخه هم بنه ګته پورته کړه او د زور او رضاله لارې یې د خلکو په منځ کې بیا څالې جوړې کړې، پر کلیوالې سیمود بهرنیو څواکونو بې

رحمه بمباری او د هغو په ترڅ کې د بې شمپره ملکي وګرو وزنه، د طالبانو تبرته بنه لاستي برابر کړ او هغوی يې له دولت خخه د ولس د لري کولو په هيله کې تر ډېره حده بریالي کړل. له بلې خوا د طالبانو پخوانۍ مخالفې جبهې یا په خرگندو الفاظو پخوانۍ او او سنۍ شمال ټلواли چې هروخت يې د بهرنیو ځواکنو له موجودیت او لاسوهني څخه د خپل خان په ګټه کار اخیستی، له دي ترینګلې حالت څخه لაګټه پورته کړه او په دولت کې يې خپل موقف لایپسي قوي کړ. ان تر دې پوري چې د دولت هر اصلاحی حرکت يې له وسلوال چیلنځ او ګواښ سره مخامنځ کړ. دوى له بهرنیو ځواکنو سره د ساختمانۍ، اقتصادي او امنیتي قراردادونو او همدارنګه د دولت له څوکيو څخه د نامشروعو ګټوله لاري پر یوه ستر اقتصادي قوت بدل شول، اوس نه یوازې د یوه نظامي قوت په توګه مطرح دي، بلکې د اقتصادي څواک په کار اچولو سره يې اجيري رسنې هم په کرايه رانيولي او عامه ذهنیت هم اغوا کولاني شي، غوره مثال يې څور رسمي او نا رسمي جنګيالي لکه دوستم، جرئت، امان الله ګذر او نور دي، چې د امنیتي کمپنیو په نامه يې خپلو او خپلوانو ته جوازونه اخیستی او په دې کمپنیو کې يې خپلې پخوانۍ ملبشي ځای پر ځای کړي، په دې ډول په اصطلاح، د خارجي کمپنیو ساتنه کوي او هغوی يې په مقابل کې موتي له پيسو ډکوي. په دې ډول ددي خلکو ملبشي هم خوندي شوي او په اصطلاح قانوني بنه ورکړل شوې او پيسې هم ترلاسه شوې، د افغانستان په تېردېرش کلن سیاسي بهير کې وسلې او پيسې دوه هغه اساسی عناصر وو، چې د پوهې، اخلاقو، عدالت او حقوقو ځای يې نیولی دي. په همدي خاطر که جرئت، ګذر، دوستم او نور هر ډول عمل ته لاس اچوي، د خطر احساس نه کوي، نو که خلک له

دې اشخاصو خخه تر پوزي راشي، نوله طالبانو پرته د خلاصون بله هېڅ مرجع نه شته.

د دوو ولس دبىمنه عناصرو پر وړاندې د نړيوالي ټولنې دوه ګونى چلنډ، افغانستان له داسي یوه سخت ناوريں سره مخامخولاي شي چې تر تېرو ناوريونو به یې دخطر احتمال زيات وي. د بهرييو ټواکونو او د افغانستان د دولت دا چلنډ، حکومت د ولس په عامه ذهنیت کې د بې باوری له بحران سره مخامخوي او مشکلات لایپې ژوروی. دې کې هم شک نه شته حکومت ددي پوره وس نه لري، چې پريوه وخت له دواړو مضر و پدیدو سره جګړه وکړي یوازېنى مرجع چې باید له حکومت سره هر اړخیزه پوئي او سیاسي همکاري وکړي، هغه نړيواله ټولنه ده، چې د دولت داخلی مخالفین د دوى د الوتکو او تورو ترسیوري لاندې ژوند ته دوام ورکوي، نړيواله ټولنه چې په هلمند، زابل، کندهار او نوروسیمو کې د دولت د یوه مخالف وسلوال لپاره بي دوه پنځوس (B52) الوتکي پورته کوي او د یوه طالب په خاطر ټول کلی له خاورو سره برابروي، ولې د هغه بااغي قومندان پر ضد چې په شبرغان کې د حکومت والي کلا بندي او د وزللو هڅه یې کوي او د زرگونو افغانانو قاتل ګنډل کېږي، د خپلوا الوتکو تشه یوه ګزمه نه ورلېږي؟ خو چې نړيوال ټواکونه او د افغانستان حکومت د نېډۍ او لري زورور او کمزوري خطر تر منځ تفاوت ونه کړي او یا لېتر لې د دولت ټولو مخالفينو ته په یو نظر او موافقينو ته په یوه سترګه ونه ګوري، ډېره مشکله ده، چې ددي مشورې سرپیدا شي، جنګ به همداسي دوام کوي د افغانستان ودانۍ به ورو ورو تباہ کېږي او نړيوال ټواکونه به هم بلاخړه د شوروی اتحاد د پوئونو پر برخليک اخته کېږي. هغه وخت بیا د شمال ټلواли ملېشې دوى د ډوبېدو له

خطر سره نه شي ژغورلای، حکه چې دا ملېشې، په لړ تغیر سره له  
پخواني شوروی اتحاد سره هم ملګري وې.

# ناتو او ائلاف حواکونه او قومی تصفیه

دا لیکنه د ((قلموالي)) جريدي پر ۱۳۸۶ ل کال په (۳)۵۰

کنه کې چاپ شوي ۵۰.

د ائلاف او ناتو حواکونه ورو ورو هغه حالت او عمل ته ورنډي شوي چې د شوروسي د پوهونو د یړغل پر مهال هغوي په پښتون مېشتلو سيمو کې ترسره کاوه. شورويانو داسي فکر کاوه چې په افغانستان کې به د پښتون مېشتلو سيمود ځپلو له لارې د افغاني ټولني د واک عنعنوي سيستم بدل کړي او دوى به د ځپلو خوتلو لاسپوخو له لارې پر افغانستان واکمن شي، نوبه همدي وجهه يې په ټول افغانستان کې نړدي دوه نيم مليونه کورونه وران کړل او سلامتې سيمې او ولسوالۍ يې له وګرو تشې کړي، ټول افغانستان خو په تبره بیا کونړ، تنګرها، پکتیا، خوست، پکتیکا، کندھار، هلمند، فراه، زابل او نوري هغه سيمې وي، چې روسانو ډېري زياتې ځپلي، د ائلاف او ناتو حواکونه هم په قصدي يا نا قصدي ډول هغې مرحلې ته رسپدلي چې روسان په کې واقع وو. پر ودونو بمباري، پر جنازو بمباري، د شپې له خوا پر کلېو بمباري ټول هغه شباهتونه دي، چې د روسانو له چلنډونو سره سمون خوري، په تېرو شپېو میاشتو کې لېږد لړه لس زره کسان په جنوب او جنوب شرق کې د ژوند له نعمت نه بې برخې شوي، چې ددي مطلق اکثریت ملکي وګري دي. سره له دې چې د ملکي وګرو پروژنه د افغانستان ولسمشر حامد کرزی خو ئله ځپله

ژوره خواشیني خرگنده او دناتو او ائتلاف ټواکونوته یې خپله اندېښنه په ډاګه کړه، خو هغوي لکه چې په افغانستان کې هېڅ حکومت نه وي، د ولسمشر په خبره او اندېښنه سرنه ګروي. ناتاو او ائتلاف ټواکونه په حقیقت کې هغو خلکو ته د خپل عمل سزا ورکوي چې د اوسيني دولت مشر حامد کرزي ته یې په ډپره مينه، اخلاص او اتفاق رايه ورکړي او دا عامه وژنه او قومي تصفیه د همغه عمل «انعام» دي. که نړيوال ټواکونه او د هغوي کورني تالي ختي، مخبرين او جاسوسان پر دې فکر کې وي، چې د طالب او القاعده له نامه خخه په غلطې استفادې به د اکثریت د قومي تصفیې او عامه ورانۍ له لاري خپلو شومو هدفونو ته ورسېږي او کورني مخبرين به د پرديو په زور، ځان اکثریت او پر دولت واکمن کړي، نودا خوب دې د افغانستان تېرتاریخ او د عوامو په اصطلاح او بو ته تېر کړي، د چنګیز، هلاکو، انګرېز او روس پر وړاندې دې د افغانانو د جګړو تاریخ وګوري، هغوي هم ډپري قومي وژني وکړي، ډپر کله منارونه یې جوړ کړل، ډپر سرونه یې تر خاورو لاندې کړل، خو بیا هم په پای کې په خپله مات شول، داسي مات شول چې د ځان د راټولولو وس یې هم پیدا نه کړ. یو خل بیا بهري ټواکونوته وايو، هغه څوک چې تاسو په غېړ کې نیولي او تاسو ته ناسم رپورټونه درکوي، دا اشخاص نه تاسو، نه افغانستان او نه دې نظام ته وفادار دي، دوى له روس او ایران سره د یاراني ډپر پخوانی تارونه لري، دوى ستاسو له زور او ټواک خخه ګته پورته کوي، د خپلو او خپلو بادارانو د ارمانونو لپاره

کار کوي او که تاسې خپل چلندونه بدل نه کړي، نو پر یوه پر نا وړه  
برخليک به مو اخته کړي.  
وما علينا البلاغ

## د شگونه‌ی سوچونه د ژوند سوچونه

دا لیکنه د ((قلموال)) جریدې ۱۳۸۶ د کال په (۲)

کنه کې دهه ټربې توګه راغلې ۵۵.

کله چې جاپان په دویمه نړیواله جګړه کې ماتې وڅوره او درانه زیانونه ورته واښتل، نو سم له لاسه ورسره د جاپان د بیارغونې مساله مطرح شوه. دا چې بیا رغونه باید له کومه ځایه پیل شي او خه ډول پیل شي؟ په دې باب ګرم بحشونه وشول، دجاپان په پارلمان کې ټینو وکیلانو وویل، چې جاپان باید زراعتی شي، ټینو وویل جاپان باید صنعتی شي، له دې لارې به هم جاپان اباد شي او هم به د جګړې د ناورین جبیره وشي، خو د پارلمان یو وکیل وویل: ((جاپان باید انسانی شي)) ((انسانی په دې مانا چې موره باید تر هرڅه دمخه تعلیم ته توجه وکړو، کله چې موره په تعلیمي ډګر کې زیات پرمختګ وکړو، هم خپل هېواد صنعتی او هم زراعتی کولای شو، خو که علم ونه لرو، نه په زراعت او نه په صنعت کې پرمختګ کولای شو)) همغه و چې جاپان تر هر خه دمخه او تر هر خه زیات تعلیم ته پاملننه وکړه، نن جاپان هغه هېواد دی چې هېڅ نالوستی شخص نه لري، له همدي کبله د نړۍ تر ټولو پرمختلی هېواد دی. دا چې په افغانستان کې ولې د تعلیم مخه نیول کېږي، بنوونئې تړل کېږي او سوچول کېږي، دا خه تصادفي خبره نه ده، په افغانستان کې د جګړې اور بلونکې

پر دې پوهېږي چې کله یو چا تعلیم وکړ، هغه د انسانیت او سپیتوب مدارجو ته رسپېږي او کله چې خوک په انسانی ارزښتونو سمبال شو، په هغه کې د زغم، تحمل او بنه ژوندانه روحيه پیاوړې کېږي او دا ډول اشخاص بیا په اسانی نه حاضرېږي، چې د چا په مقابل کې ناشعوري وسلواله جګړه وکړي. نو د افغانستان فزيکي د بنمنان مخکې تر دې چې په یوه سیمه کې اساسی جګړه پیل کړي، فکر کوي هلته باید د جګړې لپاره ذهنی محیط برابر کړي او د جنګ لپاره پراخه بشري قوه په پام کې ونیسي، کله چې په افغانسان کې د پخوانی شوروی د یرغل پرمهاں افغانانو جهاد او جنګ پیل کړ، نو یو شمېر بهرنیو او کورنیو کړيو افغانستان کې بنوونځي په نښه کړل، بنوونه او روزنه یې په کمونیستي رژیم پوري وترله او دا یې له کفر او الحاد سره معادل وګنله، سره له دې چې افغان ولس له زده کړي سره مینه لرله، خو د روسانو پر ضد د جګړې عامه روحيه دا وه چې بنوونځي باید وسوځول شي، په نتیجه کې په ټول افغانستان کې نړدي درې نیم زره بنوونځي ويچار او وسوځول شول او د نړدي اوه مليونو افغانانو د زده کړي مخه ونیول شوه، ددې وقفي په نتیجه کې په هېواد کې داسې یو نالوستي قشر را توکېد، چې د تعلیم په انډول د وسلې له کلتور سره ډېر نړدي و. دا نسل بیا د یوې ارزانه بشري قوي او نسبتا وړیا کارګر په توګه په پاکستان او ایران کې استخدام شو او د پردیو هېوادونو د مانیو په ابادونې یې خپله انرژي ولګوله. اوس یو څل بیا یو شمېر گاونډي هېوادونه په تېره بیا ایران او پاکستان غواړي له هغه زور فورمول خخه کار واخلي، یو څل بیا زموږ پر

هېواد د تیارو لمن خوره او د رنا لاره ډب کري. پاکستان پخوا د جهادي فعالیتونو په ترڅ کې د افغانستان بنوونځي تباہ کړل او دا څل پاکستان او ایران دواړه په ګډه غواړي دطالبې فعالیتونو په بهير کې د افغانستان بنوونځي یو څل بیا د اور له کومي تپر کري. طالبانو که لږ عقل هم لرلای، نو له تپري تجربې څخه یې بايد بنه پند اخيستي وای، نه یې بايد د پاکستان او نه یې هم د ایران هيلې پوره کري وای، دوى ته یو څل تجربه شوه، چې حکومت په څو طالبانو او ملايانو نه چلپري، نو که دوى چبرته د حکومت کولو ارمان لري، هم بنوونځي ورته پکار دي او که ژوند کول غواړي، هم بنوونځي ورته په کار دي. د دنيا په تاریخ کې به ډېر کم مثالونه پیدا شي، چې کوم سیاسي يا نظامي حرکت دي د مکتب او تعلیم مخالفت وکري، موب له نړیوالې ټولنې څخه هيله کوو چې د بنوونځيو د سوچولو په برخه کې د ایران او پاکستان د اوږدي ستراتيري، مخه ونيسي، له طالبانو څخه مو غونښنه ده چې نور نو د رنا مخالفت ونه کري، د بنوونځيو له سوچولو لاس واخلي او زموږ معصوم کوچنيان پېږدي، چې په ارامه د خپلې مور، خپل کلي، خپل جومات او خپل بنوونځي په لمن کې په مينه درس ولولي او خپل راتلونکي ته پانګه جوړه کري.

هر څه رانه واخله خیال او فکر مې مه وژنه

دي کې مې وطن ته لوی تاوان لیدلى دي.

# د نړیوالې تولنې پاملننه: د افغانانو لپاره یو طلايی چانس

دا لیکنه د ((قلموالي)) جريدي د ۱۳۸۶ د کال په (۲۵) همه کې چاپ شوي د.

په نړۍ کې کمو تولنو او ولسونو ته داسي یو چانس برابرېږي، چې د تولې نړۍ په تېره بیا د شتمنو هېوادونو د پاملنې وړ ګرځي، پر افغانستان باندې په خوانې شوروی د یرغل پر مهال افغانستان ته د تولې نړۍ د څواکمنو هېوادونو پام را واوښت، خو هغه وخت نړۍ پر دوو قطبونو وېشل شوې وه او پوئې انډول په نړۍ کې نسبتاً برابر برېښېده. دي پوئې او سیاسي انډول هغه وخت افغانستان ته ځکه زیات زیان ورساوه، چې هر یوه په افغانستان کې د خپلې خوبنې نظام د راوستلو لپاره پوره پوئې امکانات رالېړل، دي کار جګړه اوږدوله او د افغانانو د بشري زیان کچه یې اوچتوله، د یوه اوږده، خونړۍ، نا اټکله او نا انډوله جنګ په تسيجه کې د جګړې یو لوري (شوروي پلو) کمزوری او له ماتې سره مخ شو. لویديزې او په اصطلاح ازادي نړۍ چې د شوروی په حذف سره په افغانستان کې خپل اصلي ارمانونه او تشوشونه بريالي او حل وګنيل، نوافغانستان یې له خبرمه هېر کړ، همدا وخت پر افغانستان د تنظيمي ګډوډي

یوه ترخه څې تحميل شوه او ورپسي د طالبانو سخت دريئي او تاريخ نظام واکمن شو، دي حالانو لس کاله دوام وکړ او په نتيجه کې د افغانستان زياتره شتمنۍ، فرهنگ او د اقتصاد شيره وزبېنل شول، د طالبانو او امریکې د متحده ایالتونو تر منځ د تکر په نتيجه کې د طالبانو نظام رنګ شو، نو د نړيوالو پاملنې یو خل بیا افغانستان ته را واوښته، د نړۍ د پاملنې له امله په افغانستان کې نه یوازې د سیاسي نظام رنګ بدلت شو، بلکې د هېواد د فزيکي بیارغونې په برخه کې هم د پرگتیور ګامونه پورته شول، خودا ګامونه بیا هم دومره نه دي، چې د هېواد د خلکو تولې هیله او اړتیاوې دي خړوب کړي. د شمېرنو له مخي پر افغانستان باندې د شوروی د یرغل پر مهال د افغانستان پر خپلو شتمنیو سربېره، په مجموعی ډول (۹۵) مليارد ده ډالره پخوانی شوروی اتحاد او (۲۵) مليارد ده ډالره د امریکا متحده ایالتونو او د هغو ملګرو، په افغانستان کې د جنګ د دوام لپاره لګولي دي، که ددي تولو پيسو تخربي ظرفیت محاسبه کړو، نو افغانستان ته یوازې په مالي برخه کې په سلګونو مليارد ده ډالره زیان ور اوښتی دي. په تېرو شپږو کلونو کې د نړيوالي تولنې د تولې شوې مرستې يا وعدو کچه نېدې د پرشو مليارد ده ډالرو ته رسېږي، دا په داسې حال کې ده، چې ددي پيسو تر نیمايی زیاته برخه په یوه نه یو ډول بېرته د همدي مرستندويه هېوادونو او په هغو پوري تړلو موسساتو له خوا، له افغانستان خخه ایستل شوې او پاتې نیمايی بې هم د هېواد په داخل کې د پوره تولنیزو او دولتي ظرفیتونو د نشتوالي له امله، په مناسب ډول نه ده لګول شوې. د

حئينو شمېرنو له مخي افغانستان لې تر لېه دوه سوه مليارده ډالرو ته اړتیا لري، چې له جګړې راپیدا شوي تول تپونه پري ورغول شي او د تولنې اساسی فزيکي او فرهنگي جورښت پري جوړ شي. خو له دي سره سره د نړۍ له خوا چې کومې مرستې همدا اوس افغانستان ته ورکړل شوي، که دا هم په سمه بنه او کيفيت لګول شوي واي، د نوي رغونې لپاره به يې اساساً بنه کار ورکړي واي. که چېرته په هېواد کې جګړه له منځه تللې واي او د جنګ نوي څې نه واي راتوکېدلې نو کېدی شول، چې په حکومت کې د هغه کسانو لمن هم ژر توله شوي واي چې همدا اوس يې په نامشروع توګه د حکومت د واک او ټواک اساسی رګونه نیولي او لاهم ګلهوډي توکوي او د نور امتیاز په لته کې دي. اوس په افغانستان کې په حقیقت کې دوه ډلي د يې ثباتي. لپاره سخت لېوال دي، یوه ډله د طالبانو تحریک دي، چې په بنسکاره او خرګند ډول يې د حکومت او ټولې نړۍ په مقابل کې جګړه پیل کړي او بله د حکومت په داخل کې يو شمېر هغه ډلي دي، چې له روسيې، ایران او حئينو نورو هېوادونو سره خوابه اړیکې لري او په اوسنې سیاسي ترمینالوژۍ کې «د ملي جبهې» په نوم نومول شوې ده. د طالبانو او ددي ډلي د مخالفت توبیردادي، چې دوى د نړيوالي تولنې له مرستو خخه برخمن دي، هم د حکومت امتیازات اخلي، هم د نړيوالي تولنې ددوستي وياړ لري او هم د هغوي پر وړاندې، په پتيو غونډو او ناستو کې، د ایران او روسيې له هيلو سره سم حرکت کوي، دوى له همغې ميدیا خخه چې د غرب په تپره بیا د امریکا د متحده ایالتونو په مالي لګښت میدان ته راوتلي، د ایران

د کلتوري يرغل، مذهبی او سیاسي اهدافو لپاره کار اخلي او هم د تصنعي ديموکراسۍ په بنودلو سره ئان د طالبانو د مخالفینو په توګه خرگندوي او امریکا ته ئان نېډې کوي، په تسيجه کې دواړه ډلي هم طالبان او هم پخوانۍ شمال تلواله (اوستني ملي جبهه) دواړه د هېواد په بې ثباتي کې د اساسی عاملينو په توګه کار کوي. دا دواړه یوه د هېواد په جنوب او بله په شمال کې سوله او ثبات ګواني، د شمال تلوالي د خطر امکاناتو ته باید په دي هم زیات پام وشي، چې د دوی خطره پر نېډې دی. د طالبانو او شمال تلوالي د نامشروع حرکتونو په تسيجه کې کېدى شي زموږ هېواد یو خل بیاله سیاسي بحران سره مخامنځ شي او که حالت همداسې په منفي ډول دوام وکړي، ددي امکان شته چې د نړۍ یو شمېر هېوادونه ورو ورو له افغانستان خخه خپلې پښې سپکې کړي، دا احتمال هم شته چې ګاونډي هېوادونه په تېره بیا پاکستان له غربی نړۍ سره موافقې ته ورسېږي او د افغانستان سیاسي برخليک یو خل بیا پاکستان ته ور حواله کړي، پاکستان غربی نړۍ ته په ذهن کې دا خبره کېنولې، چې د لوديزې نړۍ د ګټيو د خونديتوب په تضمین د افغانستان د سیاسي ادارې او کنترول وس لري، نو په دي وجه به پاکستان د یوه احتمال په توګه د پخوا په خېر هم د غربی نړۍ مرستې ترلاسه کړي او هم به د افغانستان پر برخليک لوبي وکړي او دا هغه حالت دی، چې تر دي د مخه یو خل په افغانستان کې پېښ شوی و. کېدى شي د پاکستان اصلی چارواکي په دي محاسبه کې تېروتي وي، څکه که نړیوال څواکونه له افغانستان خخه ووځي او نړۍ یو خل بیا

افغانستان هېر کري. افغانستان به يو خل بیا د سيمه ييزو څواکمنو هېوادونو د سیالی پر ډګر بدل شي، دا خل ایران په سيمه کې هغه هېواد دی چې تر پخوانی حالته ډېر غښتلی او د اتومي وسلو د درلودلو په درشل کې دی، په افغانستان کې يې هرا رخیزې مذهبی، سیاسي او ژینې ریښې څغلولی او د يو شمېر اقلیتونو د حقوقو مدعیان يې هم په لوره بیه رانیولي، روسيه هم يو خل بیا د يوه غښتلی پوځۍ او اقتصادي قوت په توګه خرگندېږي، چین او هند د سيمې غټه اقتصادي قوتونه دي. په دې سيمه ييزو قوتونو کې روسيه، هند او ایران د پاکستان اساسی سیالان دي، هېڅکله هم دې ته حاضر نه دي، چې په افغانستان کې د پاکستان پراخ نفوذ وزغمي، په نتيجه کې به يو شمېر پاکستان ضد ډلي او قوتونه منسجم کري او په افغانستان کې به يو خل بیا داسي جګړه پیل شي چې دا خل کېدی شي، د هېواد سیاسي هویت او ځمکنی بشپړتیا هم له ګواښ سره مخامنځ کري، نو اوس د ټولو هېوادپالو افغانانو دا دنده ده، چې په دقیق ډول د هېواد کورني او بهرنې دبمنان تشخيص کري، د هغوي له نیتونو، توطئيو او حرکتونو خخه ټول هېوادوال خبر کري او د هغو مخه ونیسي. د نړیوالې ټولنې له دغې پاملنې خخه چې اوس يې افغانستان ته لري، بايد تر خپلې وروستې کچې ګته پورته کري، له دې حالت خخه بايد داسي ګته واخیستل شي، چې د افغانستان ټول نیپونه پري ورغول شي او مهم ضرورتونه پري پوره کري، افغانستان بايد په خپلو پښو ودرېږي، له ګاونډیو سره په واک و څواک کې برابر شي آن تر دې چې په هر ډګر

کې د خپلۇ گىتو د ساتنى او پالنى وس لرى، موب باید د خپلۇ  
گاونەيىو ھمبىشنى گوابىن تە ھمبىشە متوجه اوسو، د تل لپارە پر  
پردىو مىستوچىدە ونە لگۇو، د نېيواڭو مىستى، كومكۈنە او چواكىنە  
بە ھمبىشە نە وي، خۇزمۇر د گاونەيىو رقابتۇنە او گوابىنۇنە كېدى  
شى، ھمبىشە وي او پە تېرە بىا تر ھە وختە پورى چې موب كمىزورى  
يۇ.

## احمدي نزاد په افغانستان کې

### نزادی پارونې کوي

دا لیکنه د ((قلموالي)) جريدي د ۱۳۸۶ د کال په (۲) مه  
کنه کې چاپ شوي ۵۵.



د ایران د اخوندانو  
رژيم چې د اسلامي  
جمهوریت تر چتر  
لاندې د اسلام په  
نامه جوړ شوي ،  
په حقیقت او  
ماهیت کې د اسلام  
روح نه تمیلوي.  
دوی هم لکه د یو  
شمبې نورو سیاسي  
ملايانو په خېر دين

او مذهب د خپلو سیاسي اهدافو د خوندیتوب وسیله گرځولې،  
خپلو مخالفینو ته یې له دين او مذهب خخه یو لاخوابه منطق جوړ  
کړۍ او خپل مشروع او نا مشروع مخالفین پري له منځه وړي. په

شرقي ټولنو په تپره بیا په اسلامي نړۍ کې ځینو ډلو د دین د احکامو خلاف له دین خخه یوه داسې وسیله جوړه کړې، چې که هر سیاسي ګروپ په پیل کې ونیوله، نود همغه شوه او خپل مخالف پرې په اسانۍ سره وهلاني او تکولاني شي. د ایران اخوندانو هم په پیل کې اسلام جر کړي(نیولی) دی، خو په اسلام کې هم دوی ټول اسلام ته نه، بلکې یوازې جعفری فقهې یا شيعه مذهب ته ترجیح ورکوي. د ایران شيعه اخوندان غواړي په نورو اسلامي هپوادونو کې د شيعه اقلیتونو له لارې خپله مذهبی پراختیا او د هغې تر چتر لاندې خپله فاشیستی نظریه او هیله بري ته ورسوی. دوی د ایران له طبیعی منابعو نه په ګټې اخیستو سره غواړي په نورو هپوادونو کې شيعه لږکې د خپلو حکومتونو پر ضد راپاروی او هلتہ سیاسي او ټولنیزه بې ثباتي رامنځته کړي. دوی په لبنان، عراق، افغانستان او ځینې نورو هپوادونو کې همدا اوس دا جنګ ګرم ساتلي او په ځینو هغو هپوادونو کې چې شيعه ګان په کې نه شته هلتہ بیا د فارسي ژې د پراختیا او ګلتوري یووالی تر نامه لاندې خپل فعالیتونه کوي، لکه تاجکستان او د منځنۍ اسیا ځینې نور هپوادونه. ایران په افغانستان کې د جهاد په ګلونو کې د اهل تشیع اته بېلاپلې ډلې جوړې کړې او بیا یې د «حزب وحدت اسلامي افغانستان» په نامه سره متحدې کړې، دا ډلې اوس کله سره بېلې او کله سره یو ځای وي، ریموت ګنترول یې د ایران په لاس کې دی، راتبولول او بېلول یې د ایران له خوا کېږي، القاب، تخلصونه او نومونه یې د ایران له خوا پاکل کېږي، چاته شیخ، چاته اخند، چاته

حجۃ الاسلام او چا ته ایت الله لقبونه او رتبې ورکول کېږي، بېيرې،  
تورې لونګۍ او سلیقې يې په ایران کې ھیزاينېږي او بیا  
افغانستان ته صادرېږي، چا ته د قم مدرسې جوړوي، چا ته((  
خیابانونه)) چا ته ((داشګاوې)) او چا ته هم ((استانونه)), چاته  
((تلويزونونه)) او چا ته ((کوشر)), ((نور)), (نورین) او ((تمدن)) خو دا  
ټول داستانونه چې گورې سر يې دلته او بېخ يې ایران ته رسی. د  
افغانستان په حکومت کې هم د پاکستان ئای اوس ایران نیولی،  
ایران که هر خه وغواړي کولای يې شي، حتی حکومت يې له ډاره  
امریکایانو ته هم نه شي ويلاي، کله چې ایرانی وسله ونیول شي،  
نو بیا د حکومت ئینی ایران پلوه ډنډورچیان وايی، چې دا نو په  
((تور بازار)) کې نیول شوې، له دې خخه معلومېږي، چې یوازي د  
ایران وسله په تور بازار کې اخيستل شوې او بیا دلته خرڅېږي او د  
نورو ټولو هېباودونو وسلې په ((سپین بازار)) کې ایران اوس په  
هرات، بامیان، میدان وردک، کابل، غزنې، فراه، نیمروز، بلخ او  
نورو ولايتونو کې د مذهب تر چتر لاندې پراخ تژادي کمپاين پیل



کړي، خپلو پلويانو ته  
پیسي، وسلې او امكانات  
لېږي، چې هم په حکومت  
کې حساسې سیاسي څوکې  
ترلاسه کړي، هم Ҳمکې  
راونیسي، هم ځان ته  
مخصوص بnarګوتي جوړ

کړي، چې سبا ته د ایران د سیاسی اهدافو لپاره بنه وسایل برابر شي. که د افغانستان حکومت په ملي کچه د ایران د لاسوهنې مخه ونه نیسي، نويو وخت به افغانان د ایران د هر اړخیز یړغل د دفعې او رفعې لپاره ډېره زیاته قرباني ورکړي او د شوروی تر یړغل به هم افغانستان ته په زیاته او درنه بیه پريوزي.

د مذهب د عوه دې پري بدء سړي خوره  
ستا دعوه هله صحيح ده چې انسان شي.

# د افغانستان اساسی قانون او انتخابات

دا لیکنه په کابل کې د ودان افغانستان د موسسې له خوا  
د انتخاباتو په اړه په یوه جوړ شوي سیمینار کې اورول  
شوې او هم په رنا مجله کې چاپ شوې د.

**د انتخاباتو قانونیت:** په افغانسان کې د انتخاباتو د  
قانونیت تر ټولو غټه او معتبره سرچینه د افغانستان اساسی قانون  
دي. ددې قانون (۳۳، ۴، ۶۰، ۶۱، ۶۲، ۸۳، ۸۴، ۸۵) ماده په  
مستقیم او نامستقیم ډول د انتخاباتو او د هغو د خرنګوالی یادونه  
کوي:

**۴ مه ماده:** په افغانستان کې ملي حاکمیت په ملت پوري  
اړه لري، چې په مستقیم ډول یې په خپله یا یې استازو له لاري  
عملی کوي.

**۳۳ مه ماده:** د افغانستان اتباع د انتخابولو او انتخابېدلو  
حق لري.

**۶۰ مه ماده:** د جمهوري ریاست کاندید د خپلو مرستيالانو  
نومونه د ځان له کاندیدولو سره یو ځای ملت ته اعلاموي.

٦١ مه ماد: جمهور رئیس د رایې ورکونکیو د ازادو، عمومي، پتو او مستقیمو رایو له لارې په سلو کې تر پنځوسو زیاتو رایو په ترلاسه کولو انتخابېږي.

• د جمهور رئیس وظیفه تر انتخاباتو وروسته د پنځم کال

د غږګولي په لوړۍ نېټه پای ته رسېږي.

• د جمهور رئیس د کار تر پای ته رسېدو دمخه د نوي جمهور رئیس د تاکلو لپاره انتخابات له دېرسو تر شېټو ورڅو پوري موده کې کېږي.

• که چېږې په لوړۍ پرأو کې له کاندیدانو خخه یو هم ونه کړای شي چې په سلو کې تر پنځوسو زیاتې رایې ترلاسه کېږي، انتخابات د دوههم حل لپاره د انتخاباتو نتایجو دنېټې تر اعلان وروسته د دوو اوونيو په اوبدو کې تر سره کېږي، دا حل هغه دوه تنه کاندیدان په انتخاباتو کې برخه اخلي چې په لوړۍ پرأو کې یې تر تولو زیاتې رایې ترلاسه کړې وي.

• د انتخاباتو په دویم پرأو کې هغه خوک چې د رایو اکثریت ترلاسه کړي، جمهور رئیس ګنل کېږي.

• که چېږې د جمهوري ریاست یو کاندید د رای ګیرې د لوړۍ یا دویم پرأو په جريان او یا تر انتخاباتو وروسته او یا د انتخاباتو د نتایجو له اعلان خخه پخوا مړ شي، نوي انتخابات د قانون له حکمونو سره سم کېږي.

٦٢ مه ماد: خوک چې جمهوري ریاست ته

کاندیدېږي، باید د لاندنیو شرطونو لرونکی وي:

- ۱- د افغانستان تبعه، مسلمان، له افغان مور او پلار خخه زېپيدلى وي او د بل هېواد تابعیت ونلي.
- ۲- د کاندیدو پر وړح يې عمر تر خلوېښتو کلونو لړنه وي.
- ۳- د محکمې له خوا د بشري ضد جرمونو او جنایت په ارتکاب او يا له مدنۍ حقوقو خخه په محرومی محکوم شوي نه وي.

• هېڅ شخص نشي کولای له دوو دورو زیات د جمهور رئیس په توګه وټاکل شي.

• په دې ماده کې راغلی حکم د جمهور رئیس د مرستیالانو په برخه کې هم تطبیقېږي.

۶۷ ماده: • د جمهور رئیس د استعفی، عزل، مړینې او يا په صعب العلاجه ناروځی د اخته کېدلو په صورت کې چې د وظيفې د اجرا مخه نیسي د جمهور رئیس لومړی مرستیال د جمهور رئیس واکونه او وظایف په غاره اخلي.

• جمهور رئیس خپله استعفی په خپله ملي شورا ته اعلاموي.

• د صعب العلاجه ناروځی ثبیت د هغه طبی هئیت له خواکېږي چې ستره محکمه يې تاکي.

• په داسې حالاتو کې د نوي جمهور رئیس د ټاکلو لپاره په درې میاشتو کې دنه ددې اساسی قانون د یوشپېتمې مادي له حکم سره سم انتخابات کېږي.

• د جمهور رئیس مرستیالان ددی اساسی قانون له حکمونو سره سم کولای شي خان جمهوري ریاست ته کاندید کري.

٨٣ مه ماده: د ولسي جرگي غري د خلکو د ازادو، عمومي، پتو او مستقيمو انتخاباتو له لاري انتخابيري.

• د ولسي جرگي د کار دوره د پنحム کال د چنگابن په لوړۍ نېټه د انتخاباتو د اعلان خخه وروسته پاڼه ته رسپوري او نوي شورا په کار پيل کوي.

• د ولسي جرگي د دورې تر ختمېدو د مخه له دېرسو خخه تر شپېتو ورخو پوري موده کې د ولسي جرگي د غزو انتخابات کېږي.

• د ولسي جرگي د غريو شمېر د هري حوزې د نفوسو د شمېر په تناسب زيات نه زيات تر (٢٥٠) کسانو پوري دي.

• انتخاباتو په قانون کې بايد داسي تدبironه ونيول شي چې انتخاباتي نظام د افغانستان د ټولو خلکو لپاره عمومي او عادلانه استازيتوب تامين کري او د نفوسو په تناسب دي له هر ولایت خخه په اووسط ډول لړه تر لړه دوه بنځینه وکيلې په ولسي جرگه کې غړيتوب ترلاسه کري.

٨٤ مه ماده: • د مشرانو جرگي غري په لاندي ډول انتخاب او ټاکل کېږي.

1- دهري ولايتي جرگي له غريو خخه يو تن دمربوطې جرگي په انتخاب، د خلورو کلونو لپاره.

۲- د هر ولايت د ولسواليو د جرګو له غړيو خخه يو تن،  
د مربوطو جرګو په انتخاب، د دریو کلونو لپاره.

۳- پاتې درېيمه برخه غړي د معلولينو او معیوبینو د دوو تنو  
او کوچيانو د دوو تنو استازيو په ګډون د هېواد له خبیرو او  
تجربه لرونکو کسانو خخه د پنځو کلونو لپاره د جمهور رئيس  
له خوا تاکل کېږي.

• جمهور رئيس له دې اشخاصو خخه په سلو کې پنځوس  
ښځي تاکي.

• هغه شخص چې د مشرانو جرګې د غړي په توګه  
انتخابېږي، په مربوطه جرګه کې خپل غړیتوب له لاسه  
ورکوي او دده پر ځای د قانون له حکمونو سره سم بل  
شخص تاکل کېږي.

۸۵ مه ماده: دا ماده د ملي شورا دغړیتوب لپاره د  
کاندیدانو شرایط په ګوته کوي. د ولسي جرګې لپاره د عمر  
(۲۵) کاله او د مشرانو جرګې لپاره (۳۵) کاله قيدوی.

۸۶ مه ماده: د ملي شورا د غړيو انتخاباتي وسیقې، د  
انتخاباتو د څارني خپلواک کمیسیون له خوا د قانون له  
حکمونو سره سم خپل کېږي.

دغه راز د اساسی قانون (۱۰۰، ۸۷، ۸۸، ۸۹، ۹۲، ۹۷) ماده  
د ولسي جرګې د داخلې چارو لپاره انتخاباتي عناصر لري.  
د اساسی قانون شپږم فصل، ۱۱۰ مه ماده د لوېې جرګې  
په باب ده، په دې ماده کې راغلي چې لویه جرګه د ملي

شورا له غريو او د ولايتونو او ولسواليو د جرگو له رئيسانو  
جورېبېي.

### ١٣٨ مه ماده: د ولايتی جرگو په باب ٥٥

دغه راز په اساسی قانون کې په حینو نورو ځایونو کې هم  
په ضمني او تلميحي ډول د انتخاباتو او يا د انتخابي جرگو  
د جورېبېت او په هغو کې د رايو خرنګوالي ته اشاره شوي  
.٥٥

د افغانستان تر اساسی قانون وروسته د قانونيت بله مرجع د  
انتخاباتو هغه قانون دي، چې د انتخاباتو د خپلواک  
کميسيون له خوا جور شوي او دي اساسی قانون کې يې د  
جورېدو سپارښته شوي: دي قانون په (١١) څپرکو او (٦٩)  
مادو کې د انتخاباتو خرنګوالي رانغارۍ دي. دا قانون اوس  
په ولسي جرگې کې تر کتنې او حیراني لاندي دي.  
د انتخاباتو مشروعيت: د انتخاباتو تر قانونيت وروسته  
بل مهم ټکي چې د انتخاباتو لپاره ډبر مهم دي، هغه د ټاکنو  
مشروعيت دي. د ټاکنو د مشروعيت لپاره دغه لاندي څو ټکي  
ډبر مهم دي:

• د انتخاباتي کميسيون ناپېيلتوب: کوم شى چې د  
انتخاباتو د مشروعيت لپاره مهم دي، هغه دادي چې د  
انتخاباتو ناظمين باید بې طرفه، ناپېيلې او ناګوندي اشخاص  
وي، چې د تولو کانديدانو د باور وړ وګرځي.

• شفافیت: بل تکی چې د انتخاباتو د مشروعیت لپاره مهم دی، هغه د انتخاباتو د پروسې یا بهير شفافیت دی، هر دول، ابهام، شک او د پوښتو نه حوابونه د انتخاباتو مشروعیت ته زیان رسوي.

• درایو کمیت: د رایو ور اشخاصو او رایو ورکوونکو د شمېر زیاتوالی د انتخاباتو له مشروعیت سره مستقیمه رابطه لري، خومره چې د ثبت شوېو اشخاصو او رایه ورکوونکو شمېر زیات وي، همغومره پر پروسې د خلکو د باور څرګندوبي کوي او د تاکنو مشروعیت قوي کېږي.

• د امکاناتو متوازن او متناسب وېش: که چېړي د انتخاباتو چارواکي ټولو سيمو ته انتخاباتي امکانات په متوازن او متناسب ډول ونه وېشي، نو طبعاً یوه خوا یا ځینې کاندیدان په کې زیان ويني، عدالت نه رامنځته کېږي او دا کار د ځینو خلکو د نارضایتي سبب ګرځي.

• د شکایتونو اورېدنه او حوابونه: د انتخاباتو په بهير کې او د نتیجو تر اعلان وروسته که د معترضینو غوښتنو او شکایتونو ته معقول حواب ورنه کړای شي او د هغوي مشروع غوښتنې او پوښتنې په سم ډول حواب نه شي، نو طبعاً د انتخاباتو مشروعیت ته زیان رسېږي. د پورتنيو یادو ټکو ترڅګ يو شمېر نور مسایل هم شته، چې د انتخاباتو مشروعیت ته ګټه او زیان رسولای شي، په مجموعي ډول

معمولًا همغه انتخابات بریالی او درست گنل کېږي، چې  
قانونیت، شفافیت او مشروعیت ولري.

## انتخاباتي سیستمونه

په نړۍ کې له بېلاښلو انتخاباتي سیستمونو خخه ګته  
اخیستل کېږي، دا حتمي نه ده، چې هر انتخاباتي سیستم  
دې د هرې ټولنې او هېواد لپاره بنه وي، یو انتخاباتي سیستم  
په یو هېواد کې ډېر ګټور وي، خو په بل کې نه وي، اصلأ د  
یوه انتخاباتي سیستم دنده داده چې د خلکو رایه په دولت  
کې په متناسبه توګه په استازیتوب بدله کړي، یانې، سیاسي،  
سیمه ییز، جنسی، نژادی، قومي، اقتصادي، تعلیمي، تحصیلي،  
مسلکي، مذهبی، عمری، اداري او نور استازیتوبونه یا  
نمایندګي. یو سیستم په یوه ټولنه او بل په بله ټولنه کې بنه  
نتیجه ورکوي، داسې هم شوي، چې له یوه واحد سیستم  
خخه په یوه ټولنه کې ګوندونه او په بله کې ازاد کاندیدان  
بنه ګته پورته کړي، لکه جاپان او اردن دواړه له یوې واحدې  
نه انتقالېدونکې رايې (SNTV) خخه کار اخلي خو په جاپان  
کې سیاسي ګوندونه او په اردن کې خپلواک کاندیدان له  
دې دول سیستم خخه د حان لپاره ډېره ګته اخلي.  
دلته به د ځینو انتخاباتي سیستمونو یادونه وکړو او وروسته  
به یې پر ګټو او زیانونو هم رنا واچوو:

۱- د واحدی نه انتقالپذونکي رايي سистем: ( SNTV )  
ورکونکي حق لري د کانديدانو په دله کي يوازي يوه  
کانديد ته رايه ورکري، دا رايه به پته، سري، مستقيمه او نه  
انتقالپذونکي وي، ياني کانديد د نتيجو تر اعلان وروسته او  
دمخه حق نه لري، چې دا رايه بل کانديد ته انتقال کري.

## ۲- د تاکنو اکثريتی سیستم:

دا ډول سیستم يوه واحده حوزه لري، ياني هره حوزه  
يوه خوکي لري، د ساري په توګه د افغانستان ولسي جرګه  
( ۲۴۹ ) خوکي لري، دا پر ( ۲۴۹ ) حوزو وپشل کېږي، په هره  
حوزه کې چې هر چا تر ټولو زياتې رايي وګتلي، همغه  
ګتونکي ګنل کېږي، په دې سیستم کې هم له واحدی نه  
انتقالپذونکي رايي خخه کار اخیستل کېږي.

## ۳- د متناسبې نمایندگۍ د لست سیستم

: (Proportional Representation list System)

هره سياسي ډله او ګروپ د خپل لست د رايو په تناسب په  
ولسي جرګه کې خوکي ترلاسه کوي او رايي نه ضايع  
کېږي. د ساري په توګه په يوه ولايت يا حوزه کې ( ۱۰ )  
خوکي دي، که يو لست د ټولو رايو ۳۰ % پوره کري، نو  
درې خوکي به په دې ولايت کې ترلاسه کوي.


## ۴- مخلوط يا مختلط سیستم:

دا د واحدې نه انتقالېدونکې رايې او د سیاسی ګوندونو د استازیتوب له متناسب لست خخه منځته رائۍ، لکه که په افغانستان کې د ولسي جرګې نیمايې خوکۍ په موجوده يا تېر سیستم او نیمه هم د سیاسی ګوندونو له لستونو خخه انتخاب شي.

ددې ترڅنګ د واحدې نه انتقالېدونکې رايې په سیستم کې د تعديل یوه بله بنه هم شته، د ساري په توګه په افغانستان کې د لویو ولایتونو خوکۍ پر خو وړو حوزو ووپشل شي. دغه راز دملې لست سیستم هم شته چې تول هېواد یوه حوزه وي، هر ائتلاف چې خومره رايې وګتي، همغومره خوکۍ به اخلي. اوس دنې په بېلا بېلو هېوادونو کې له پورتنيو انتخاباتي سیستمونو خخه ګټه اخیستل کېږي، دا سیستمونه اکثره د پارلماني خوکيو لپاره کارول کېږي، خو په ریاستي سیستمونو کې چې ولس نېغ په نېغه ولسمشر تاکي، له واحدې نه انتقالېدونکې رايې خخه زیات کار اخیستل کېږي او نتیجه د اکثریت پر بنست اعلانېږي.

خو له دې سیستمونو خخه زیاتره په پارلماني او نورو شورایي انتخاباتو کې ګټه اخیستل کېږي. د نړۍ په کچه د رایو د سیستمونو د کمیت څرنګوالی په دې جورې نت کې وګوري!

## په نړۍ کې استعمالپدونکي انتخاباتي سیستمونه (د ملي شوراګانو او ولسي جرګو لپاره)



اوسمی د هر سیستم ګټې او زیانونه په لنډه توګه يادوو، البته دا ټکی هم د يادونې وړ دی، چې دهري ټولنې لپاره دهغې دسياسي، اقتصادي، ټولنیزو، قومي او مذهبې مناسباتو په پام کې نیولو سره يو يو سیستم ګټور تمامېږي، نه هر سیستم د همدي ټولنې لپاره، داسې هم کېږي شي، چې يو سیستم په يوه دوره کې ګټور وي، خو بله کې نه، يا هم برعکس.

## ۱- د واحدې نه انتقالپدونکي رايې سیستم ګټې، نیمګړتیاوې او زیانونه: الف- ګټې:

- رایه په مستقیم ډول د رایه ورکوونکي په خوبنې د خپلې خوبنې کاندید ته ورکول کېږي.
- ازاد کاندیدان په کې د بري زیات چانس لري.
- د زر او زور خاوندان په کې تر یوې خوکۍ د زیاتو خوکیو د ګټې چانس نه لري.
- د قومي، مذهبې لړکیو د بري چانس هم په کې زیاتېږي.
- انتخابات یې هم نسبتاً اسانه، لکبست یې کم او د شمېرنې کار یې اسان دی.
- سیاسي ډلي په اسانې نه شي کولای د انتخاباتو بهير او د خوکیو شمېر تر خپل کنټرول لاندې راولي.

- ### ب - نیمګړتیاوې او زیانونه:
- د ډېرو زیاتو رایو د ضایع کېدو احتمال شته.
  - کېدى شي اقلیت رایه ورکوونکي انتخابات وګټې او اکثریت یې بايلې چې دا بیا پر خپل خای د انتخاباتو مشروعیت زیانمنوي.
  - مشروع سیاسي ګوندونه هم په کې وده نه شي کولای او زیاتې خوکۍ نه شي ګټلای.

• د زیاتو او کمو رایو د برياليو کانديدانو ترمنځ د رايوازن له منځه خي.

• د بېلابېلو حوزو د برياليو او ناکامو کانديدانو د رايواشمېر تضاد بىكاره کوي.

مانا دا چې په يوه حوزه کې يو شخص په شل زره رايوا ناکام او په بله حوزه کې يو کاندید په دوه زره رايوا بريالي دی.

• د تصادفي اشخاصو د برياليتوب چانس هم زياتوي او په دي دول د لست د اوږدوالي سبب کېږي او داسي نوري نيمګړتياوې.

• له داسي اشخاصو خخه جوړ شوي پارلمان هېواد ته سياسي لوري نه شي ورکولاي.

## ۲- د تاکنو اکثریتی سیستم:

الف- ګټې: دا يو بنه سیستم دي، ځکه چې په هره حوزه کې د همدي واحدې نه انتقالبدونکې رايې په واسطه د اکثریت رايې اخیستونکی ګتونکې بلل کېږي.

• که په دي سیستم کې اکثریت پنځوس + يو وي نو عدالت نور هم تامينېږي.

• په دي سیستم کې هغه ګوندونه چې د ټول هېواد په کچه نفوذ ولري ډېره ګته کوي.

دهېوادني او ګوندي نفوذ پر اساس پارلمان يو لاس او منسجمه بنه خپلوي.

### ب - نیمگرتیاوی او زیانونه:

- ازاد کاندیدان په دې ډول تاکنو کې د بري کم چانس لري.
- دقومي او مذهبی لړکيو چانس هم کمېږي.
- که پربکړه د نسبې اکثریت پر بنسته وشي، نو بیا هم د ډپرو رایو د ضایع کېدو احتمال شته.

### ۳- د متناسبې نمایندګۍ د لېست سیستم:

- الف- ګټې:
- د رایو د ضایع کېدو مخه نیوں کېږي.
  - هر خوک د خپل کمیت په اندیول پارلمان ته لاره پیدا کوي.
  - سیاسي ګوندونه په کې زیات غورېږي.
  - اکثریت په کې د اکثریت او اقلیت په کې د اقلیت په اندیول خوکی اخلي.

ب- نیمگرتیاوی زیانونه:

- ازاد کاندیدان په کې په اسانی خوکی نه شي ترلاسه کولای.
- که نا مشروع ګوندونه په ټولنه کې وي، نو دا پروسه د حان په ګټې خرخولای شي.

### ۴- مخلوط یا مختلط سیستم:

- الف- ګټې:
- ګوندونو ته په کې هم د ګټې چانس شته.
  - ازادو کاندیدانو ته هم.

- تر يوه حده د رايود ضايع کېدو مخه نيوں کېدى شي.
  - ب- زيانونه: • گوندونه به هم خپلو اختصاصي خوکيو ته کانديدان ودروي او هم به د ازادو کانديدانو خوکيو ته!
  - د ازادو او گوندي کانديدانو تفکيک سخت دي.
  - مخکې تر مخکې گوندونو ته يو چول امتياز دي.
- د پورتنيو سيستمونو ترڅنګ د ملي لېست سيستم هم بد نه بربني، خو هغه هم د قول هپواد په کچه خپلې گتې او زيانونه لري. دا چې قول هپواد يوه واحده حوزه وي، گتې يې دا دي چې د خوکيو د پشن مسله له منئه حې او عدالت تامينېږي، خو په دي سيستم کې له سراسري گوندونو پرته ازاد او محلې کانديدان وده او کمپاين نه شي کولای او گټونکي کانديدان به هم د خپلو موکلينو پروردنه د مسؤوليت احساس ونه کړي.

### د افغانستان تېرو پارلماني ټاکنو ته يوه ګتنه:

تر خلوبنستو کلونو وروسته په افغانستان کې پارلماني ټاکنې وشوي، دي ټاکنو طبعاً بریاوې او نيمګړتیاوې لرلي، دله یې په لنډيز سره دواړو ته اشاره کوو.

الف - بریاوې او گتې: • خلکو په خپله خوبنه په مستقيمه او سري توګه د خپلې خوبې کانديدانو ته رايه ورکړه.

- تر نیمایی زیات هغه کاندیدان بریالی شوي، چې ولس غونبتل.
- د تولنې د بېلاپلوا قشرونو یوه نسبی نمايندگي تمثيل شوه.
- یو زیات شمېر ازادو کاندیدانو هم پارلمان ته لاره پیدا کړه.
- خلکو د انتخاباتو یوه به تجربه تېره کړه.

ب- نیمګړ تیاوې او زیانونه:

- د ۶۹ رو رايه ورکوونکو رايې ضایع شوي، یانې دا چې ۶۸% رايه ورکوونکو انتخابات بايلولي، نېدې ۸-۵% رايې باطلې شوي او یوازې ۲۵% رايه ورکوونکو انتخابات ګتلي دي.
- د دومره کمو رايه ورکوونکو په خوبنه د ټاکنو د برخليک ټاکل، د انتخاباتو مشروعیت او قانونیت ته ډېر زیان رسوي.
- ګن شمېر هغو کاندیدانو هم پارلمان ته لاره پیدا کړه چې لاسونه یې د ملت په وینو سره دي، خو دوى د زور او زر په استعمال پارلمان ته لاره مومنده. د (۳۱۵) هغو کاندیدانو له جملې خخه چې په تور لېست کې وو، نېدې (۷۰) تنه د پارلمان غږي شول.
- د انتخاباتو پروسه په تېره بيا د شمېرنې بهير شفاف نه و، د کاندیدانو له خوا (۲۰۰۰) شکایتونه وشول، خو یوه ته

هم خواب ونه ويل شو، دا په داسي حال کې ۵۵، چې پر همدي کال په عراق کې د پارلماني انتخاباتو په ترڅ کې يوازي (۳۵۰) شکایتونه شوي وو.

او داسي نوري زياتې نيمکړتیاوي خو بيا هم تر (نه پارلمان) دا (نسبي پارلمان) هم غنیمت دي. په یوه جئک ټپلي ټولنه کې اوسمهال د ايدیال پارلمان جوړونه ممکنه نه ۵۵.

د راتلونکو پارلماني ټاکنو لپاره خو وړاندیزونه:  
لکه خنګه چې مو دمخه یادونه وکړه، هر انتخاباتي سیستم د همغې ټولني د شرایطو په پام کې نیولو سره د پام وړ او ګټور دی، فکر کوم چې د افغانستان د اوسينيو شرایطو په پام کې نیولو سره (د یوې واحدې نه انتقالپذونکې رايې سیستم) له خپلو ډېرو نيمکړتیاوه سره ګټور برېښي، په دې برخه کې ټینې دلایل په دې دول دي:

- خلک له دې سیستم سره اشنا دي.
- د ازادو کاندیدانو د بري چانس زیات دي.
- خرنګه چې سیاسي ګوندونه د پوخوالی مړحلې ته نه دې رسپدلې او اکثره یې بهرنۍ ملاتړ لري، نو خکه په ولس کې خلک ورته د زړه له تله درناوی نه لري، که دې سیستم خخه ټاکنې بل سیستم (لبست سیستم) ته واړول شي، نو ګوندونه به په کې په نامشروع دول زیاته ګټه وکړي.

- د زر او زور خاوندان یوازی د ځان د بريالي کولو چانس لري، نه دنورو ځان ته ورته او نېدې ملکرو د کاميابي چانس.
- که ازادو کانديدانو او سياسي ګوندونو ته خوکۍ بېلې هم شي، بيا به هم دوى دواړو ته کانديدان ودروي. دا سيستم د نسبې ګټو ترڅئک د پام وړ نيمګړتیاوي هم لري چې په تېرو ټاکنو کې پېښې شوي، دهنو د مخنيوي په خاطر لاندې وړاندېزونه کېږي:
- د ټاکنو کميسيون باید په رښتيا هم، ناپېلې، غښتلۍ او د کانديدانو د غونتنو او شکایتونو ځواب ويونکي شي.
- د نفوسو د دقیق شمېر له مخي دي د پارلماني خوکيو وېش ترسه کړي ، په تېره دوره کې نېدې لس پارلماني خوکۍ په نا عادلانه ډول وېشل شوې وي.
- له داسي یو میتود خخه دي کار واخیستل شي، چې اکثریت رايې ګټونکي وګنل شي، ددي یوه حل لاره داده چې د کانديدو شرایط دومره سخت کړي، چې شهرت طلبې او د کمو رايو ګټونکي اصلًا کانديدېدو ته زړه بنه نه کړي. دا کار کېدې شي د احتمالي جريمو او د ټاکنو د لکبست د یوې برخې د جبران په واسطه ترسه شي.
- د ټاکنو پروسه باید شغافه او رنه وي او د خلکو پر شکایتونو، پر خپل وخت غور وشي.

- د سواد او بشري حقوقنو د معيارونو تطبيق هم کولای شي د کانديدانو شمېر راکم کړي.  
او داسي نور وړاندیزونه.
- وروستي يادونه: په افغانستان کې د انتخاباتو په اړه ډېر بحث ته اړتیا ده او اوږدې خبرې پرې کېدی شي،  
خو د وخت د اوسېلې په پام کې نیولو سره دا بحث همدلته ختموم.

### سرچینې

- ۱- د افغانستان اساسی قانون.
- ۲- د افغانستان لپاره مرستندوی لارښود، الف خخه تر یا، د افغانستان د خېړنې او ارزونې اداره ۱۳۸۵ ل کال.
- ۳- د انتخاباتو د قانون په اړه لنډ لارښود کتاب، د امریکا متحده ایالاتو د خلکو له خوا، ۲۰۰۷ سپتمبر.
- ۴- د پارلماني انتخاباتو موقت قانون او حینې نوري سرچینې.

## بې سره سرشمېرنه

دا لیکنه د ((قلموالي)) جريدي د ۱۳۸۷ل کال په (۱) گنه  
کې خپره شوي ۵۵.

تاکل شوي ده د نړيوالي ټولني او زموږ د یوه ګاوندې هېواد په مرسته او لپواليا د افغانستان احصائي د مرکزي اداري له خوا د افغانستان عمومي سرشمېرنه واخیستل شي. د احصائي د مرکزي اداري د مامورينو په وينا، دا سرشمېرنه به د ۱۳۸۷ل کال د زمري مياشتې پر (۱) نېته پيل، پر (۲۱) نېته به ختمېږي او ټولو شلو ورځو کې به د نړدي (۳۰) زرو مامورينو په مرسته په ټول افغانستان کې بشپړې. د هېواد په نامنابو سياسي او امنيتي حالاتو کې په بېړني توګه ددې ډول یوې لوې پروژې پیلول د هېواد پالو افغانانو په ذهنونو کې ګنې پونتنې راولارې کړي دي. اساسی اندېښنه داده، چې یو شمېر کورنۍ او بهرنۍ کړي غواړي په افغانستان کې طبیعي قومي اکثریت پر یوه اقلیت بدل کړي یا لېټر لړه د اکثریت اصطلاح له منځه یوسې، یا اکثریت راکم کړي او یا هم اقلیتونه ورزیات کړي، په دې ډول به نو دوی له خپل نظر سره سمه سياسي موخه ترلاسه او تر دې وروسته به بیا نوري سياسي بې عدالتی ته لاره اوواره کړي. ټول پر دې پوهېږي، چې په اوسيني حکومت کې د یوه اقلیت زیاته ونډه

او د لوی اکثریت محرومیت، د سرشمپرنی پر ربنتینوالی مستقیم تاثیر لري، خو بیاهم محدودې کړي په دې هڅه کې دي، چې له خپل دې موقعیت او زمانی چانس خڅه د حان په ګته کار واخلي. اوسمهال خوداسي مهمې ستونزې دي، چې د سرشمپرنی پر وړاندې پرتې دي، تر هغې پوري چې دا ستونزې حل نه شي، سرشمپرنه اصلاً واقعي مفهوم نه لري، یوه خیالي او جنجالی موضوع به وي او بس.

دلته به په لنډیز سره ددې ستونزو یادونه وکرو:

- **امنيتي ستونزه:** د سرشمپرنی پر وړاندې تر ټولو غته ستونزه امنيتي ستونزه ده، شپږ- اوه داسې ولايتونه دي، چې عملاً په کې ګرمه جګړه روانه ده، هلتنه له درنو وسلو او څواکونو پرته ان د پوليسو تګ راتګ ګران دی، نو پاتې لا د سرشمپرنی د مامورينو شل ورځنى فعالیت. اوه - اته داسې ولايتونه دي، چې په هغو کې د جګړه یېزو پېښو اطلاعات شته او خلور- پنځه داسې ولايتونه دي، چې ناوره امنيتي پېښې په کې کله کله پېښېږي، په مجموعي ډول (۱۹) ولايتونه داسې دي چې په سم ډول په کې سرشمپرنه نه شي ترسره کېدلۍ او نورو ولايتونو ته هم د سرشمپرنې د زمانی واتن او تثبت شوي مهال له مخي د نا امني پېښې غڅدلای شي، په داسې حال کې چې د احصائي مامورينو یوازي د هلمند ولايت نا امنه ګنډي او د سرشمپرنې له محاسبې يې ويستلى دي. د سرشمپرنې مامورین د کوم تضمین له مخي غرو، رغو، کليو او باندو کې سمه سرشمپرنه ترسره کولاي شي؟ ایا د سرشمپرنې محلې او مرکزې مامورین به د خپل

سر د قیمت په بیه د نورو د سرونو شمېرنې ته حاضر وي؟ پوره  
باور دی چې نه!

• **د مهاجرو ستونزه:** نېډۍ په سلو کي (۲۰-۱۵)

افغانان بهرنیو هپوادونو کې مهاجر دي، په دي عمومي سرشمېرنه کې هغوي له پامه غورحول شوي، نو چې په سلو کې شل خلک د شمېرنې له بهيره وغورخې، نو دا خو د سرشمېرنې مشروعیت ته غټه زیان رسوي. دغه راز ګن شمېر افغانان دهپواد په داخل کې بېخایه شوي دي، د هغو شمېرنه هم د اصلی او او سنی استوګنځی په پام کې نیولو سره ستونزمنه ده، دا هم د سرشمېرنې پر وړاندې یوه ستونزه ۵۵.

• **کلتوري ستونزه:** په کليوالی او لري پرتو سيمو کې ګن شمېر افغانان د ځینو کلتوري مناسباتو له امله دېته حاضر نه دي چې د خپلې کورنې د بسخينه غرو شمېر، نومونه، مدنې حالت او د هغو د عمر کچه په دقیق ډول وښی، که د احصائي په مامورین دا ټول معلومات په دقیق ډول ثبت نه کړای شي، نو هغه به خه احصائيه وي او د خه شي درد به دوا کړي؟

• **د کوچيانو ستونزه:** د افغانستان دنفوسو یوه درنه او پام وړ برخه په ګرځنده او کوچيانې ډول ژوند کوي، چې زیاتره وخت په حرکت کې دي، ددوی د شمېرنې لپاره هم په دي سرشمېرنه کې کوم خاص پروګرام په پام کې نه دی نیول شوي، نو چې دا هم له محاسبې ووځي، د احصائي په مامورینو ته له ځینو لویو بنارونو پرته نور خه پاتې کېږي؟

• د ګاونډیانو لاسوهنه: اساساً خو سرشمېرنه د یوه هېواد د بشري پرمختګ او سوکالی، لپاره یوه مهمه بشري موضوع ده، خو په افغانستان کې له دي موضوع خخه یو جنجالۍ او سیاسي موضوع جوړه شوې، ځینې بهرنې هېوادونه په تېره بیا زموږ ځینې ګاونډی هېوادونه غواړي، چې په دي مسئله کې هم مداخله وکړي، د افغانستان پر هر اړخیزو معلوماتي مسایلو واکمن شي او په دي ډول خپل مذهبی او ژبني اړیکوال دلته زیات وښی. دا په داسې حال کې ده، چې د نړیوالو معیارونو له مخي هېڅ ګاونډی هېواد په داسې مهمو کورنيو معلوماتي مسایلو کې د ګډ بدوي یا ککړتیا حق نه لري. که چېږي دا کار وشي، نو سرشمېرنه خپل باور له لاسه ورکوي. اوس چې ایران د نړۍ په کچه تر بل هر هېواد زیات د افغانستان د سرشمېرنې لېوال، مینوال او په کې د خیل دی دا طبعاً د افغانانو شکونه پیداکوي، د افغانستان هغه سرشمېرنه چې د ایران او یا پاکستان د لاسوهنه، همکاريو! او یا هم مداخلو له امله واخیستل شي، پر هغې به کوم رښتینې افغان باور وکړای شي؟

• د احصائي پر مرکزي ادارې د باور دنشتوالي ستونزه: په تېرو خو کلونو کې د احصائي مرکزي اداره تر ډېږي کچې سیاسي او قومي شوې ده، په هغې اداره کې چې مشر او ځینې مهم مامورین یې یو مشخص جنجالۍ تنظيم ته وفادار او له قومي پلوه هم د یوه قوم غږي وي او سرشمېرنه هم د دوى له خوا اخیستل کېږي، نوري سیاسي او قومي ډلې به پري څنګه باور وکړي؟ د ځینو معلوماتو له مخي د احصائي د مرکزي ادارې مشر د اسلامي جمیعت د تنظيم وفادار غږي دي، د مامورينو شمېر یې د قومي ترکیب له مخي نېډې (۷۰) سلنې تاجک قوم

پوري ترلى دى او نور پاتي د افغانستان نورو ټولو قومونو پوري اړه لري، نو داسي یو سياسي، سمتی او قومي تركيب چې د احصائي په اخیستلو کې اساسی نقش ولري، خه فکر کېږي چې نور قومونه به پري باور وکړي؟ د احصائي په الکترونيکه برخه (سافت وي) او نورو په جوړونه کې هم چې ايرانيان دخیل وي، نو بیا به بنې او شفافه احصائيه ترسره شي؟

- د احصائي تخنيکي ستونزې: د پورتنيو منفي عواملو ترڅنګ د احصائي ریاست پر وراندي ګنې تخنيکي ستونزې هم پرتې دي، هغه پونښنليکونه چې دوي چاپ کړي او د هغو په واسطه سرشمېرنه کوي، ډېره مشکله ده، چې د بسوونځيو بسوونکي او یا هم کم لوستي محلې خلک دي پر کم وخت، د هغو په سمې کارونې او دقیق ثبت پوه شي. د زمانې واتن په تناسب د خلکو عامه پوهاوی هم ډېر سخت بنسکاري، د احصائي مامورین وايي هغه سيمې چې د مامورينو تګک ورته د بېلاپلو عواملو له مخي ګران دی هلتنه د سپوبډکي. يا سټيلات له لاري د کورونو احصائيه اخیستل کېږي او هر کور د منځي حد (۶) تنو غرو په ضريب ضربېږي او د هغې سيمې مجموعي کميت معلومېږي. اول خود (شپړو ضريب) په اطرافي سيمو کې دقیق خکه نه دی چې دلته کورنۍ منځي حد تر دي پورته دی بیا که دا هم سه وي نو په دي کې خود سړي (سر) معلوم شو، د عمر، جنس، مدنۍ حالت، سواد، شغل او نور چې د احصائي اصلې هدفونه دي څنګه معلومېږي؟ که چېږي موبډ پر احتمالي احصائيه ډډه لګوو، نو دا ډول احتمالي احصائي خواوس هم شته، پر هغو ولې ډډه نه لګوو او د نړیوال معیار له مخي دي هر کال یو ټاکلی ضريب ورسه ضربېږي.

د (۱۳۵۸) ل کال احصائيه یوازي په دې دليل نيمگري ګنل کېږي چې هغه وخت د جګرو له امله د نورستان او پکتيكا په ځينو سيمو کې سرشمېرنه په سمه توګه ترسره نه شوه، خو اوس چې په (۱۹) ولايتونو کې سرشمېرنه په سمه توګه ترسره کبدی نه شي، ولې بيا د نوي احصائي پر اخيستلو ټينګار وشي؟ ددي ټينګار له مخې بنکاري، چې د احصائي اخيستلو تر شا سياسي هدفونه پراته دې او دا مشخصې کړي غواړي، د نړيوالو له شتوالي او مصدق خخه په غلطه توګه ګتنه پورته کړي، له دې عملې خخه هداف دادی چې دوى به ناسمه احصائيه واخلي او پر نړيوالو به یې تصدق کړي، بيا به خوک ددي وس نه لري چې دروغ په ربنتيا دروغ ثابت کړي. په دې برخه کې ډېر نور دلایل هم راوريل کبدی شي، چې دا ليکنه یې د ټولو د ځایولو وس نه لري، خو دولت ته زموږ وړاندیز دادی، چې اوس دې له نړيوالي ټولني خخه د سرشمېرنې لپاره پانګه راټوله کړي، په دې پانګې دې په ولسواليو او ولايتونو کې د احصائي د مامورينو لپاره دفترونه جوړ کړي، خپل مامورين دې وروزي، د احصائي مرکزي ریاست دې د یوې ډلي او یوه قوم له انحصاره وباسي، د عامه پوهاوي کارونه دې ترسره کړي، کله چې په هېواد کې سراسري امنیت ټینګ شو، کورني کډوال او بهرمېشتی افغان مهاجر خپل هېواد ته راستانه شول، په حکومت کې د ځينو ډلو سياسي ناقانونه واک ختم شو، په احصائي او نورو چارو کې د ګاونډيو هېوادونو د مداخلې هر ډول امكان له منځه لار، نو بيا دې تر هغه وروسته دا لویه ملي او بشري پروژه عملی شي، له هغې پرته دا ډول احصائيه چې نه په کې سرونه شمېرل کېږي او نه هم په کې

کلی او بناونه، یوه خیالی او سیاسی احصائیه ده او له یو  
سیاسی بحران او بشري غمیزی پرته به بله نتیجه ونه لري.

# که نړیوال ماته و خوري...؟

دا لیکنه هم د (قلموالي) جريدي د ۱۳۸۷ ل کال په (۱)  
گنه کې چاپ شوي ده.

د افغانستان يو تولنپوه  
ويلي وو: "افغانستان  
داستشنا تو هبود دی، دلتنه د  
سياسي او نورو پېښو  
وراندوينه نه شي کېدی، هر  
ناممکن شي ممکنېدی او هر  
ممکن کار نا ممکنېدی



شي." ددي خبرې مانا داده، چې د فزيکي واقعيتونو او د رياضي  
د خاصو ارقامو د محاسبې له مخي د افغانستان د پېښو ارزونه  
او شننه دقيقه محاسبه نه ده. هر بهرنۍ څواک او هر کورنۍ جابر  
چې د افغانستان د واک پر ګدې ناست دی، نو اکثرو خپل اټکلیز  
برى د وسلو، پيسو او سرتپرو د کميته له مخي ارزولي دی. له  
همدي کبله خو دلتنه د شلمې پېړې په لر کې انګربېزی امپراتوري  
او په بر کې یې کمونيستي يا روسي امپراتوري په ګونډو شوه. د  
خلکو ملي، عقیده یې او ټکنوري ارزښتونه، چې د رياضي په  
فورمولونو کې یې محاسبه ګرانه ده، هېڅ بهرنۍ او کورنۍ زیر  
څواک د جګړې په معاملاتو کې په سمه توګه نه دي ارزولي، له

همدي کبله خو له سکندره تر چنگېزه او له چنگېزه تر انگربزه او بیا تر هغو وروسته، سرو، شنو او سپینو لښکرو یوه هم دلته بنه ورخ نه ده لیدلې. ترا او بدرو کورنيو جګرو وروسته یو ئحل بیا افغانستان د ډول ډول بهرنیو خواکونو او د هغو د کورنيو پلویانو او مخالفینو ترمنځ د سړې او تودې جګړې پر یو لوی ډګر بدل شوي دي.

دا ئحل د جګړې شعار، مانا، رنګ او خوند بدل دي، د کمیت او کیفیت کچه او د مخالفو خواکونو انډول هم ډېر توپیر کوي، د افغانستان هر وګړۍ او هر بوټي هم له جګړې خڅه ستړۍ شوي دي. د جګړې ظاهري بنه، شعار او خومره والي که هر خومره بدل دي خو یو شى چې بدل نه دي هغه دادۍ چې د جګړې محتوا او خصلت پر خپل خای پاتې دي، د چنګیز، هلاکو، سکندر، روسي او انگریزی لښکرو په لښکر کشيو کې هم افغانان وژل کېدل اوس هم وژل کېږي. که هغه وخت د زوروکۍ په نامه خلک وژل کېدل، خو اوس بیاهم همغه خلک وژل کېږي او همغه سیمې ورانېږي او همغه ولس کړول کېږي، چې پخوا کړول شوي وو، خو دا ئحل د ولسوакۍ او ازادۍ په نامه هېڅ شعار او هېڅ کورني او بهرنې خواک د جګړې اصلي خصلت (ویجاری) ته بدلون ورنه کړ او هېچا د جګړې په خصلت کې د (ابادي)، عنصر زیات نه کړاي شو. دا چې د جګړې خصلت وژنه او تباھي ده، دا ورانۍ او تباھي بیا خپل خپل غږګونونه لري او د تباھي له پاسه نوري تباھي رامنځته کوي. زه دېته ډېر ټورېږم؛ افغانانو چې د تاریخ په او بدرو کې کومه جګړه ګټلي هم ده، دوی په کې زیان کړي او که

يې بايلولي هم ده دوى په زيان تمامه شوي، د انگريزي او روسی امپراتوري تر ماتې وروسته د نړۍ ګن شمېر هېوادونو خپله خپلواکي ترلاسه کړه او د ژوند د سوکالۍ تر پولې ورسېدل خو موږ دواړه خله پر کورني اناړشي او جګړې اخته شوو او کله که مو مغولي او نورو همدینه يرغلګرو ته جګړه بايللي، نو بیا خو يې زموږ له سرونو کله منارونه جوړ کړي دي.

افغانستان اوس بیا له یو سخت سياسي، پوهې او ټولنیز بحران سره مخامنځ دی، که افغانان او نړيواله ټولنه په ګډه له یو ډېر دقیق تدبیر او پلان خڅه کار وانه خلی، نو پایله به يې دواړو ته ډېره زړه بوبنوونکې او زيان رسونونکې وي. اوس غته پونتنه داده چې متفرق نړيوال څواکونه به د افغانستان په اوښۍ سرینبله نهایې جګړه کې بریالي شي او که نه؟ یو اټکل چې اکثره جګړې پري محاسبه کېږي دادی چې نړيوال څواکونه ډېر امکانات او وسایل لري، پرمختللي وسلې او ډېر سړي لري او جګړه په همدي امکاناتو کېږي، نو که دا اټکل سم وګنل شي، دې سره سړي ويلاي شي، چې بهرنې څواکونه به دلته له کورنيو طالبانو او د هغو له بهرنې ملاتړو جګړه وکتې. که بهرنې سياسي او پوهې څواکونه او په خپله د افغانستان د حکومت ولسواك اړخ په حکومت کې دنه پوره پوره سمون راولي او حکومت مخالفه حکومتي ډله له حکومته وباسي او یاې کمزوري کړي، متوازن اقتصادي پرمختګ رامنځته کړي، د محلې او تنظيمي جنګسالارانو امتیاز ختم او پر څای يې د ولس ونډه په حکومت کې زياته کړي، د بهرنېو لاسوهنو په تېره بیا د ایران، پاکستان او

روسيي لاسوهني بندې او د هغو خانګري ډلي دلته په حکومت او تر حکومته بهر کمزوري او یا مهار کړي، نو ددي امکان شته چې په افغانستان کې سوله او ثبات ټینګ شی. واقعیت خودادی چې د افغانستان د حکومت پر وراندي اصلی چلينج طالبان نه دي، طالبان یوازې داسي یو جنگبدونکي نظامي قوت دی چې نه کوم سياسي او نه هم کومه کلتوري او اقتصادي پاليسي لري، دا ډول قوتونه یوازې د وسلې په بنديز او د اقتصادي سرچينو په مهارولو سره بندېدلاي شي، خو د افغانستان خلکو او حکومت ته هغه مخالفې ډلي چې په افغانستان کې مختلفې کلتوري، سياسي، مذهبې، پوئۍ او اقتصادي اجنہاوې لري، هم د افغانستان د ملي ګتيو مخالفې دي او هم د بې ثباتي او ګډوډي سبب کېږي، دا ډلي تر هر چا زياتې خطرناکې دي. ددي ډلو د خطر کچه خکه زياته ۵۵، چې دوى مستقيماً له حینو هغو هپوادونو خخه خړوبېږي چې دوى ورسره پوئۍ، اقتصادي، سياسي، ژبني او مذهبې اړیکې لري او په ستراتېژیکه توګه د هغو هپوادونو د ګتيو د خونديتوب لپاره کار کوي. که پر دې ډلو بهرنۍ نامشروع مرستې بندې شي، دوى د افغانستان په سياسي تحولاتو کې د خان د مطرح کولو توان نه لري. دا ډلي یو داسي سياسي مهارت لري چې اکثره هپوادپال افغاني ګوندونه یې نه لري او یا یې نه غواړي. ددي ډلو مهارت دادی، چې دوى له بهرنیو څواکونو سره ډېر ژر سازښت او جوړ جارې کولای شي. دوى له تبلیغاتي پلوه هم ډېر فعال دي او ددي توان لري، چې خپله ملامتي پر بل چا واچوي. د ساري په توګه د جهاد په کلونو کې دې ډلو لومړۍ خل

له روسي لښکرو سره اوریند وکړ او هماغه وخت د شوروی اتحاد له پتيو خورلنيو برخمن شول، خو کله چې روسي لښکري ماتې شوي، د جهاد امتياز هم دوى د ئان وګانه، که شوروی لښکري افغانستان ته نه واي راغلي او بیا یې د وتو پرمهاں او تر هغه وروسته دي ډلو ته لاره نه واي اواره کړي، دا محال وه چې د استاد برهان الدين رباني په شان یو خوک دي ددي تو ان پيداکړي، چې په افغانستان کې د واک پر ګدې کېنې. دویم حل بیاهم تاریخ تکرار شو، که چېږي امریکایي لښکري افغانستان ته نه واي راغلي، نوبیا هم محال وه چې د رباني، فهيم، محقق، قانوني او دوستم په شان څېږي دي د افغانستان په سیاسي چارو کې دومره مطرح څېږي وي لکه اوس چې دي. دا ډلي هر وخت د بهرنیو لښکرو د وزرونونو تر سیوري لاندې وده کوي. اوس چې د اکثرو لویدیزو هپوادونو لښکري په افغانستان کې دي، د دوى د ودې لپاره بنه زمينه برابره ده، څکه چې له خپل اصلی غليم (طالبانو او د حکمتیار له اسلامي حزب) خخه یې بهرنی څواکونه ساتي او دوى پوره وخت او وس لري، چې دولتي خوکۍ د قومي او سمتی اړیکو پر بنست اشغال کړي، د ولسمشر حامدکرزي له فكري روحيې خخه چې د سوله یېز سیاست پر بنست ولاره ده، هم ناوره ګتې پورته کوي، ولسمشر ته د انارشۍ د زیگنان په بنودلو سره په حکومت کې نور نور امتيازات ترلاسه کوي. دا امتيازات ددي سبب کېږي چې د افغانستان په حکومت کې د افغانستان د بېلاپېلو سیمو، قومونو او قبیلو ونډه او تناسب او د لیاقت اصل له منځه لار شي او د حکومت طبیعی جوړښت زیانمن شي. دا

کار ددي زمينه برابوري چې د طالبانو، اسلامي حزب او نورو مذهبی جگړه، قومي او سيمه ييز عنصر هم له خان سره ملګري او د مخالفانو د جگړي د مشروعیت لمن پراخه کړي، په حکومت کې له دغسي یو نابرابره حالت سره بیا هم د اسلامي جمعیت په مشری ځینې ډلي لا په دې امتیاز قانع نه دي او د حکومت د نا پېيلو او دیموکراتو عناصرو پروراندې بېلاښلې جبهې او خنډونه جوروی. دا کار به په پای کې ددې سبب شي، بهرنې څواکونه چې اوس په افغانستان کې د سولې د تینګښت او ترهګري د څيلو دندې پر غاره لري، په یوه بله نامفهومه او خو بعدیزه جگړه کې رابنکېل شي، دا به داسې یوه جگړه وي، چې هدف، لوری او پای به یې معلوم نه وي، ضایعات او تلفات به یې هم زیات وي. اوس راخو دېته که دغسي یو حالت رامنځته شي افغانانو او نړیوالو ته به یې احتمالي زیانونه خه وي؟

**الف - افغانانو ته یې زیانونه:** که نړیوال څواکونه په افغانستان کې ماتې وختوي په لوړۍ ګام کې یې تر ټولو ستر زیان افغانانو ته دي، افغانستان به یو څل بیا د لسګونو خه چې د سلګونو ورو او لویو تنظیمونو ترمنځ د جګړو پر یوه ډګر بدله شي، خه ابادي چې د تپرو خو کلونو په ترڅ کې رامنځته شوي، هغه به بیا پر خاورو ایرو بدله شي، د حکومت نوی اډانه به بیا ويچاره، قومي، ژبني، سمتی، ولايتی او ان کوڅه یې جګړي به پیل شي، په ملیونو افغانان به بیا مهاجرت ته اړ شي، په هپواد کې د پوهې او تمدن روان بهير به پر تپه ودرېږي، یو علمي کدر به هم په هپواد کې د کار او فعالیت مجال پیدا نه کړي او د

مهاجرت لمن به ونيسي. افغانان به له هر پلوه دومره کمزوری شي، چې د حکومت د جوړولو توان ونه لري، فردې مصئونيت او د ژوند د سمبالښت چاري به له منځه لارې شي. په داسې يو حالت کې ګاونډيو هېوادونو لکه ایران، پاکستان، روسيې او زموږ Ҳینو سیالو یا رقیبو ګاونډيو ته به ددې زمینه برابره شي، چې په افغانستان کې پراخې لاسوهنې وکړي، ددې لاسوهنو نتیجه به دا وي چې یا به افغانستان ټوټې ټوټې کېږي، یا به په کې جګړه دوام پیدا کوي او یا به هم د طالبانو په خپر یو، افراتي مذهبی تحریک د پاکستان او Ҳینو عربي هېوادونو د خاصو کړيو



په مرسته رامنځته کېږي او افغانستان کې به د منځنيو پېړيو داسې يو زوروواکۍ نظام جوړوي، چې نسبې امن په کې وي، خود تمدن او ژوند د نورو نښو نښانو خرك به په کې نه ليدل کېږي، د تېرو تجربو پر بنست داسې يو نظام هم، Ҳینو ګاونډيو هېوادونو ته د زغم وړ نه دی او هغوي به بیا هم هڅه وکړي، چې دا ډول نظام بې ثباته کړي. طبیعې خبره ده چې په وروسته پاتې ټولنو کې افراتي مذهبی حکومتونه ډپر دوام کوي او ولسي ملاتړ لري، کېدی شي دا ډول مذهبی حکومت د ژوند له اسانتياوو پرته خپلې پښې ټینګې کړي او که چېږي دا ډول نظام ټینګ شو، نو زيان به یې نړۍ ته څه وي؟

نړیوالو ته یې زیان: که په افغانستان کې د نړیوالو څواکونو ترمهاتې وروسته د دین له اصلی جوهر پرته د مذهب تر چتر لاندې یو افراطی نظام واکمن شو، نو دا نظام به داسې نه وي، چې یوازې د افغانستان پر جغرافیایی محدودې بسنې وکړي، دوی به لوړۍ هغو ګاونډیو اسلامی هبوادونو ته چې سیکولر یا نامذهبی حکومتونه پرې واکمن دي، دې ثباتی لارې ګودري وګوري، کله چې یې دا ډول نظامونه رنګ کړل، پوچۍ او مالي امکانات او بشري قوت یې زیات شو، بیابه هغو هبوادونو ته چې مسلمانان په کې اقلیت دي او تر حینو محرومیتونو لاندې دي، لاس وروغځوي او بیا به په وروستې کټګورۍ کې نورې نا اسلامي نړۍ ته. که چېږي احیاناً اټومي او یا هم عصری وسله ددي ډول خلکو لاس ته ولوبده، نو بیا خو به له غربی نړۍ سره د مفاهemi خبره بېخې له امکانه ووځۍ، بیا نو دوه لارې دي: یا دا چې غربی نړۍ به له کوم دلیل پرته په مطلق ډول د دوی خبره مني او یا به هم د جنګ لاره خپلوي، دا دواړه هغه لارې دي، چې د او سنۍ نړۍ د بېلاښلو تمدنونو، کلتوروونو، اديانو او خلکو لپاره د تحمل وړ نه دي، د بشر د سوکاله ژوندانه لپاره د نړۍ د بېلاښلو سیمو، خلکو او کلتوروونو ترمنځ توازن، همکاري، همغربی او تفاهم په کار دي. که هره کينه او بنې افراطی نظریه د نړۍ له یوه لوري پر بل لوري تحملېږي، نتيجه یې له تکر او تباہۍ پرته بل څه نه ده، اوس چې نړۍ د یوه کلې حیثیت لري او د علم د یوه جال په واسطه یوه سیمه له بلې سره نښلول شوې، دغسي یو بل ته د ګټې او زیان رسولو لارې چارې هم اسانه شوي

دي، اوس که د نړۍ کومه جنګي ډله وغواړي نورو ته په اسانۍ سره زیان رسولای شي، نو د دې زیان د مخنيوي په خاطر بنه لاره داده، په هره هغه سيمه کې چې منفي، افراطي او جګړه مار ګروپونه او ډلي را پیدا کېږي، د هغه محیط د وقايې له لاري بايد دا ګروپونه له منځه لار شي، په افغانستان کې د خو محدودو افراطي ډلو د مخنيوي لاره دا نه ده چې دلته له ډېر زور او بمبارد خخه کار واخیستل شي، ټکه دا خپله یو افراطي عمل دی او زموږ په تولنه کې دا ثابته ده چې یو افراط بل تفريط او بل تفريط بیا بل افراط زېړولای دي، نو دلته که نړيواله تولنه غواړي خپل انساني مسئولیت ادا او په راتلونکي کې څان هم له جنجاله خلاص کړي، بنه لاره دا ده، هغه عوامل تشخيص کړي، چې په سيمه کې د جنګ او افراط د ټوکپدو سبب شوي دي، ددې جګړې او افراط داخلی عوامل په سيمه کې فقر، لوړه، بېسوادي او بېکاري ده، که په سيمه کې د تمدن بېلابېلې پروژې عملی شي، پوهنه عامه او خلکو ته د کار او روزگار چارې برابري شي او دغه راز په حکومت او حینو نورو ارګانونو کې د هغو افراطیونو او جنایتکارانو لمن چې پخوا هم په هېواد کې د بدمرغۍ سبب



شوي او اوس هم د حئينو بهرنیانو تر وزرونو لاندي په هپواد کې د اقتصادي او سیاسي مافيا له لاري غواړي سوله او امن ګډوډ کړي، لمن راټوله شي، نو پوره باور دي، چې په افغانستان کې تلپاتې سوله ټینګبدی شي. افغانان اساساً سوله دوست خلک دي، څنګه چې سوله د افغانانو او ټولې نړۍ لپاره د نوش دارو حیثیت لري، نو بایده دي، چې ټول په ګډه په پوره تدبیر د سولې د ټینګښت لپاره کار وکړو.

# د ثور اوومه او اتمه د یوې غمیزې دوه سرونه

دا لیکنه هم د (قلمواں) جریدې د ۱۳۸۷ ل کال په (۱)  
کنه کې چاپ شوي ۵۵.

د افغانستان اوسمى غمیزه د ۱۳۵۷ ل کال د ثور پر اوومه نېټه پیل او په تېرو دوو لسیزو کې یې بېلاپل بشپړتیابی پړاوونه ووهل. ویل کېږي چې د خلکیانو په یوویشت میاشتنی واکمنی کې تر (۳۰) زرو زیات افغانان په جابرانه تو ګه ووژل شول او بې شمېره نور مهاجر شول، د شوروی لښکرو له یرغل سره سم د کارمل -نجیب د واکمنی پر مهال نېډې یو نیم ملیون افغانان ووژل شول، نېډې همدومره معیوب او معلول شول او اټکل شپږ میلیونه افغانان تر هېواده بهر مهاجرت ته اړ شول، ددې مهال جګرو په ترڅ کې نېډې دوہ ملیونه کورونه رنګ شول. تر دې مهاله د شوروی لښکرو او د هغو د لاسپوځی حکومت شتوالي د مختلفو جهادي ډلو پر ګنه عیبونو پرده غورپولې وه او د دوی هر ناوړه عمل ته یې د مشروعیت رنګ ورکاوه، خو کله چې د روسیې په ملاتر شمال ټپوالې د ملګرو ملتونو سوله یېز پلان له

منځه یورو، نو د ډاکټر نجیب الله حکومت هم رنګ کړو. دا وخت د اصلی او جعلی مجاهدینو اصلی خبره هم خرگنده شوه، هغه چا چې د مجاهدینو نقاب یې اغواستی و هغواي هم هغه کارونه وکړل، چې که تر کمونیستی ډلو زیات نه وو، نو کم خو هم نه وو، دې بناغلو یوازې په کابل بنار کې تر پنځه شپېته زرو زیات کابل بناريان ووژل او تر اتیا زرو زیات کورونه یې رنګ کړل، ملي موزیم یې لوت کړ او د افغانستان وسلوال پوچ یې له منځه یورو، یو خل بیا بهرنیو هپوادونو ته په لکونو خه چې په مليونونو افغانان مهاجر شول، لنډه دا چې خلکو پر زاره کفن کش شکر ووېست. د شوروی لښکرو د شتوالي پر مهال د جګړې زیات بار پر نا بناري يا کليوالی لري پرتو سيمو پروت او ددي نورو بناغلو بیا پر بنارونو. په افغانستان کې جګړه داسي کور پر کور وګرڅدہ، چې نه یې په بنار کې خه پرېښو دل او نه هم په اطراف کې، د هپواد توله شتمني یې له یوې مخې جارو کړه. افغان ولس فکر کاوه چې د وخت په تېربیدو سره به تول سیاسي او ملي جنایتکاران پر خپلو جنایتونو اعتراض وکړي، نور به نه په سیاسي چارو کې ګوټې وهی او نه به د قدرت لپوالي، خو دوی له تېرو تجربو خخه بیا هم عبرت وانه خیست؛ د امریکا د بې دوہ پنځوس الوتکو تر وزرونو لاندې په افغانستان کې پر جهادي او الحادي ډلو له نوي را لورول شوې ولسوکۍ بیا یو بل ډول ګتې پورته شوه، دوی ولسوکۍ بیا د ګډوډۍ، سازشونو او ائتلافونو په مانا وانګېرله او له دې فضا خخه یې د خپلو تېرو جنایتونو د پاتې برخې د غځونې او اتمام لپاره کار واخیست، یو

خل بیا ډلي جوړي شوي، یو خل بیا جبهې سازې شوي او یو خل بیا د پردي تر شا او د پردي پر مخ، وراسته ، زيره او ګريښن ائلافونه را وټوکپدل. پخوانۍ ارزښتونه او معیارونه بدل شول او د زمانې او عصر له نوي ډول سره سم د اتن نوي جامي واګوستل شوي، پخوانۍ ملحد نن مجاهد شو او ننني مجاهد دملحدينو له ګريوانه سر وکېښ، سړی حیران پاتې شي چې دا دومره اوښتنې راوښتنې او دا دومره رنگبدلونه د خه لپاره؟ دوی فکر کوي که افغانستان کې د ملحدينو او مجاهدينو ائلاف جوړ شي، نو دا به له خلکو خخه د دوی هغه پخوانۍ جنایتونه هېر کړي؟ نه هېڅکله نه داسي نه ده، هر کله چې دي ډول عناصر د ائلاف کومه غونډه کړي، پر همغه ورځ لوی خدائی(ج) په خپل قدرت سره د دوی د جنایتونو یوه بېلګه خلکو ته خرګنده کړي ده، کله چې ددي جبهه یانو د ائلاف صحنه له تلویزیونونو بنکاره شوي، پر همغه ورځ یا په بدخشان کې ددي جبهه یانو د یوې ډلي له خوا د وژل شويو افغانانو ډله یيز قبرونه موندل شوي یا د چمتلي په دښته کې، یا هم په مزار شريف او نورو سيمو کې ، نو جنایت، جنایت دی، پېپدونکۍ نه دی، که دوی هرڅومره هلې څلې وکړي، بیا هم (غر) په (پر) نه شي پټولای، خو تردي هم لا د شرم خبره دا ده، چې دوی اوس د ثور (۸) چې د ثور (۷) زېړنده ګهل کېږي، د ملت په وینو د شاندارو(!) مراسمو په ترڅ کې نمانځي او تردي لا هم د شرم وړ بله مسئله دا ده، چې دا ورځ د منتخب حکومت له خوا دبیت المال په پیسو چې ټول ولس، کونډه رنډه، یتیم، صغیر، معلول، معیوب، خوار او غریب په کې

حق لري، نمانحئل کېږي. ايا منتخب حکومت ددي حق لري چې د  
بیت المال پیسې په تپه بیا د کابل بناريانو مال د هغو (سرو)

او (تورو) ورخو  
نمانحئلو ته وقف  
کړي، چې د دوى  
له ورونو،  
اولادونو، مېرمنو،  
پلرونو او تنکيو  
ماشومانو یې د  
ژوند حق اخيستى  
دی؟ ايا هغه



بناغلي چې د ثور پر (۸) نېټه واک ته رسپدلي هغوی خپله هم دې  
ورخې ته وفادار دي؟ او که وفادار واى نو ولې یې ددي فاجعي د  
لومړۍ ورخې له وارثينو، سید محمد ګلاب زوي، نورالحق  
علومي، عبدالرشيد دوستم او نورو بناغلو صاحبانو! سره یوه نا  
مقدسه او نا متجانسه جبهه جوړه کړي ده؟ ايا دا جبهه ددي  
لپاره ده چې د کابل پر شهیدانو او د افغانستان پر ټولو  
شهیدانو ریشخند ووهل شي؟ چې خنګه مو د نرغوندي ووژلئ  
او خنګه مو درته له اولادونو ډله یېز قبرونه جوړ کړل؟ او اوس  
هم دادی داسي زور لرو چې خپل لاسونه ستاسو په وینو او خولو  
ووینځو، ځانونه پاک کړو او خپل جنایت در باندي د افتخار په  
توګه ومنو! نېډې یوه میاشت کېږي چې د کابل د حضوري چمن  
په سيمه کې یا د مابنام له خوا لاره بندې وي او یا هم د سهار له

خوا، په لکونو افغانان چې له دي لاري تپریپري، نو د لاري د بندښت له امله له ګنډو ستونزو سره مخامخېږي، ټول په یوه خوله او سنې حکومت ته د اسې کنڅلې کوي، چې د کاغذ پر مخ د لیکلو وړ نه دي، له خلکو سره دا سوال دي، هغه خلکو چې د همدي چمن شا او خوا سيمه او بیا ټول کابل له خاورو سره برابر کړي دي، د همغې ورانۍ پر ایرو او سه جشن جورهوي؟ دا د اسې مانا ورکوي لکه چې څوک په هدیره کې د خوبنۍ سازوسرو د جورهوي، دولت په شپړو ګلونو کې حضوري چمن چې د کابل بناريانو د لوبيو ځای دي اباد او شين نه کړاي شو او او سه د یوې سپېږي دښتې بنه لري، چې د لوبيو پر وخت ګردونه ترې پورته کېږي، میوند وات او نوري ورانې سیمې خو څه کوي، نو دا دومره په لسګونو میلونو افغانۍ چې په اصطلاح پر دي جشنونو لګېږي دا د څه لپاره؟ ددي جشنونو(!) نمانڅل د کابل بناريانو پر تیپونو د مالګي دورولو په مانا دي. جمهور رئيس حامد کرزۍ ته د افغانستان خلکو په دي خاطر رايه نه ده ورکړي چې دي به د خلکيانو او جمعيتياتو د کودتاوو ورڅي نمانځي او د بيت المال پيسې به پر دي ورڅو مصروفي. که د ولسمشر کرزۍ د واکمنۍ په شپړو ګلونو کې د ثور د اتمې د نمانځني ټول لګښت محاسبه کړو نو د کابل بنار ډېر سړکونه، په تپه بیا د جشن د تاریخي سیمې ټولي ورانې ويچارې برخې پري بني بشکلي ابادېدلای شوې. په هدیرو او کنډوالو کې سندري او جشنونه خوند نه کوي، تاسو یو عاطفي شخص ياست، تاسو نه د چا مال خورلې او نه دي څوک وژلي دي.

پردي مري پر خان مه را اروه، هغوي چې خلکو ته د مري نخاوي (رقص مرده) بنو دلای شي ، هغوي چې د کابل له جګو غونډپيو کابل بنار ورانولاي شي، هغوي چې د پرديو په لمسون او ملاتر سور او تور ائتلاف جورولاي شي، هغوي دا ډول غملړي ورځي هم نمانځلai شي، هغوي له خانه د شرم جامي ايستلي دي، هغوي د هر ډول ګناه پر وړاندې واکسین شوي او د ولس بنپرا او پېغور پري تاثير نه کوي، نو تاسو باید د ائتلافيانو دليکو پر خاى د مظلوم ولس په ليکه کې ودرېږي، دومره مظلوم ولس چې پر بشارونو او کوروونو يې د خپل قاتل عکس خړېدلی، خو دی يې نوم هم نه شي اخيستلاي....



## د بنااغلي ((کمال)) بې کماله خرگندونې

خو ورئي د مخه د پاکستان د سند ایالت د کراچي بناړناظم اعلی (بناړوال) بنااغلي «مصطفى کمال» له یوې پاکستانی رسنۍ سره داسي خرگندونې وکړي، چې هېڅکله هم له یوه متمن او عاقل انسان سره نه بنايې. هغه ټول پښتنه (ترهګر، مفسد، وحشی او د القاعدي غري وبلل) او خرگنده يې کړه، چې «دوی غواړي د پاکستان د کراچي بناړ اشغال کړي». بنااغلي کمال په دې ډول وغونېتل د کراچي پخوانې تاوتریخوالي ته چې د بناړ د بېلاپللو او سېدونکو، سندیانو، پښتنو، مهاجرو، بلوڅو او نورو قومي ډلو تر منځ د ګنيو عواملو له امله وخت پر وخت پېښېده او لاپېښېږي، بله بهه ورکړي او په دې ډول خپله بې کفایتي پته کړي. Ҳينو فاشیستانو، متعصبو او بې کفایته واکمنوته القاعده او طالبان داسي یوه وسیله ده، چې هر وخت پري خپله بې کفایتي پاکولی شي. نو اوس چې د پاکستان په شان یوه بې ثباته او ګن قومیزه ټولنه کې هر فساد خپور شي، واکمن يې سم له لاسه له القاعدي او طالبانو سره وترې، که خه هم دا فساد په ټولنه کې د سیاسي او حکومتي ډلود بې غوريو او یا هم د Ҳينو وسلوالو داره مارانو له خوا رامنځته شوي وي، خو حکومت او Ҳينې مغرض اشخاص يې ژر طالبانو ته منسوب کړي، طالبان او القاعده هم تش په دې خاطر چې په مطبوعاتو کې يې سیاسي او نظامي حضور مطرح شي، پردي مړي پر ئان را اروي او د هري وړ او ناوري پېښې مسئوليت

پر غاره اخلي، دا چې طالبان يا القاعده خه وايي او خه کوي دا د هغوي خپل کار دی، خودا چې ئينې اشخاص او ډلي یو بشپړ قوم او ملت په طالبانو او يا هم القاعدي پوري تري، دا خبره د غور، تامل، دقت او تحليل ورده، په تپره بيا دا چې پاکستانۍ چارواکي د خاصو غرضونو له مخې یوه مذہبی افراطي ډله په یوه قوم پوري تري او هغه ته یې منسوبوي دا نوبیا له هغه قوم سره یوه ډېره لویه جفا ده.

تولو ته معلومه ده چې طالبان او القاعده چا راتوكولي، خه کوي او خه یې وکړل او چاته یې ډېر زيات زيان واراوه؟ که عادلانه قضاوت وکړو طالبان او القاعده هغه ډله ده چې تر تولو زيات زيان یې پښتنو ته واراوه او اړوي یې، تراوشه طالبانو د لروبړو پښتنو د اولادونو پرمخ په سلګونو بنوونځي ترلي او که د دواړو غارو پښتنه ماشومان حساب کړو، نولې تر لړه دوه مليونه ماشومان د دوى له لاسه بنوونځيو ته نه شي تللاي، ايا دا دوستي ده؟ او دوستي همداسي وي؟ که دي ترازيدي، ته خوک دوستي وايي، نو دا دوستي دي دوى ته مبارک وي او که خوک ورته دبسمني وايي، نوبیا خو دي دبسمني ته ورودانګي او پښتنو سره دي له دي ترازيک حالته په راotto کې مرسته وکړي. حقیقت دا دی چې د پښتنو پر وړاندې د سیمې د هېوادونو د ځینو خاصو کړيو او سیاستوالو له خوا یوه ژوره توطیه روانه ده، چې دا ډول خرگندونې ددي تووطی یوه برخه ده، له پساغلي کمال خخه که وپوبنټل شي، چې د القاعدي زيات او مهم غړي تراوشه پوري چېرته نیول شوي دي؟ نو خه به ووايي؟ لې

تر لېه دې جنرال پرویز مشرف ارقامو ته مراجعه وکړي، هغه په خپله اعتراف کوي، چې موبټراوسه پورې د القاعدي ۷۵۰، تنه مهم غږي امریکایانو ته په لاس ورکړي، دا به کمال صاحب ته معلومه وي چې ددې شمېر اکثره برخه، په کراچۍ، اسلام اباد، راولپنډۍ، فيصل اباد او د پاکستان په نورو مهمو بسارونو کې نیول شوې او بیا پر امریکایانو پلورل شوې دي، دا چې دوی جنګ ولې په لروبړو پښتون مېشتتو سیمو کې مت مرکز کړي، دې کې د پښتنو د دې منانو چل دي؛ هم به د پښتنو سیمه ورانه وي جاره شي، هم به د پښتنو سرونه غوڅ شي او هم به له نړيوالي ټولنې سره د تکر له امله په نړۍ کې بدnam شي. عجیبې خبره خوداده چې جنګ د پښتنو په سیمه کې روان ساتل شوې، خود القاعدي د مشرتابه غږي بیا په ناپښتون مېشتته لویو بسارونو کې نیول کېږي. له بناغلي کمال خخه که وي پښتل شي، چې رمزي یوسف، ابو زبیده، رمزي بن الشيببي، خالد شيخ محمد، یاسر الجزيري، توفيق اتش خالد او د القاعدي نور په سلګونو مهم غږي چېرته نیول شوې او چېرې یې پر امریکایانو مړي او ژوندي پلورل شوې دي؟ نودي به خه ووايي؟. که کمال صاحب کې واقعاً د عدالت کمال وي، نودې پښتنو ته باید سم خواب ووايي.

ایا همدا پاکستان او د هغوى استخاراتي سازمانو نه وو، چې هم یې د طالبانو او القاعدي په جوړولو او خواکمنې کې اساسې وندې لرله او هم یې بیا د له منځه وړلو او کمزوري لپاره له امریکایانو سره لاس یو کړ او ډېره پانګه یې ترې ترلاسه کړه او ایا

بیا هم همدا کړی د طالبانو او القاعدي د تقوې لپاره کارنه کوي؟  
له یوې خواله امریکایانو پیسې اخلي او له بلې خوا ورته د طالبانو  
او القاعدي په واسطه جنګ ګرموي، جنګ یې هم بیا په پښتنو  
سیمو کې مت مرکز کړی، چې ټول زیان یې همدي قوم ته واوري، نو  
بساغلی کمال صاحب! کوم جنګ او لو به چې تاسو او ستاسو  
استخاراتي کړيو پیل کړي او ټول سود او ګتې یې تاسو ته درخي او  
زيان یې پښتنو ته، نو مهرباني وکړي د ملامتی مسئولیت یې هم  
پر ئان ومنئ، د خپل بام واوري د بل پر بام مه اچوئ، او سن د  
کمپیوټر زمانه ده، هر خه بنکاره کېږي، ډېر ژر به، هم پښتنه او  
هم نړيواله ټولنه پوه شي چې د چا په اوړو کې شګه ده؟ خوک او به  
خرپوي او کبان په کې نیسي؟ خوک ظالم دی خوک مظلوم دی؟  
خوک منافق دی خوک صادق دی؟ خوک تره ګر دی او خوک د  
تره ګر دی، قربانیان دی؟

## ((نه دي د ويلو هغه خه چې ما ليدلي دي)) (راسته پونتنې او سرچپه ټوابونه)

دا لیکنه هم د ((قلموال)) جريدي د ۱۳۸۷ د کال په (۱)  
ګنه کې چاپ شوي ۵۵.

### خواب پونتنه

په افغانستان کې ملي اتل خوک دي؟ چې پر کابل يې ډېر توغندي  
تغولي وي.  
افغانستان چا وران کړ؟  
کابل چا وران کړ؟  
د ولسمشر کرزۍ د بمنان خوک دي؟ هغوی چې ورته ډېره رايه يې  
ورکړي وه.  
دوستان يې خوک دي؟  
بي نه ډه ورکړي.  
افغانستان کې خوک ډېره مداخله کوي؟ برازيل او نيكاراګوا.  
په افغانستان کې خوک هېڅ مداخله نه کوي؟ ایران او پاکستان.  
مجاهدين خوک دي؟ هغوی چې هېڅ جهاد يې نه دي  
کړي.  
چې جهاد يې کړي هغوی خوک دي؟  
شيخ محمد اصف محسنی ته خوک  
پيسې ورکوي؟  
افغانستان ته د چا مرستې يې غرضه دي؟ د روسيي او امریکا.  
خوک د پنجشېر د زمردو قاچاق کوي؟ طالبان.

د چا نظام پر ټول افغانستان واکمن و؟ د استاد برهان الدین ربانی.  
مارشال چاته ويل کېږي؟  
چې د بهرنیو ھېوادونویه عسکرو  
یې خپل هېواد نیولی وي.

په افغانستان کې د فکري ثبات حضرت صاحب صبغت الله مجددی.  
خاوند سیاستوال خوک دی؟

انجنيير چاته ويل کېږي؟  
چې د خپل هېواد دورانی نقشیه جوروي.

خوک دی چې له څوانۍ تردې دمه انجنيير ګلبدین حکمتیار.  
د هېواد پر ابادی او سوله ییزو چارو  
بوخت دی؟

د افغانستان لوی ولايت کوم دی؟ پنجشپر.  
کوچنۍ کوم دی؟ هلمند.

د حامدکرزي ډپر لري مخالفین  
څوک دی؟  
احمدضیا مسعود او کریم خلیلی.  
کوم تلویزیون د ایرانی کلتور پر  
ضد سخته مبارزه کوي؟

کوم تلویزیون افغاني کلتور نه شمشاد.  
څپروی؟

څوک له پښتو ژبې سره ډپر  
مینه لري؟  
رهنورد زریاب.

څوک په افغانستان کې ملي  
وحدت غواړي؟  
لطیف پدرام.

کوم تنظیم په حکومت کې  
هېڅونډه نه لري؟  
جمعیت اسلامی.

کوم وکیل دی چې هېڅ انتقاد  
رمضان بشردوست.

نه کوي؟

افغانستان کې ډېر جنگیالی

سیاستوال خوک دی؟

خوک د سولې او امن کوتره ده؟ جنرال دوستم

# د نړیوالو ټواکونو د شتوالي ضرورت او قانونيت

دا لیکنه هم د ((قلمواں)) جريدي د ۱۳۸۷ ل کال په (۲)  
کنه کې چاپ شوي ۵.

له نړدي د دوو ټلونو راهيسي شمالي ټلواли (او سنۍ، متحده ملي جبهه) او د دې ترڅنگ دېته د ورته اهدافو لرونکې بله جبهه (متحده ملي شورا)، په خپلو تبلیغاتي غونډو، میتھنګونو، مظاهرو او مرکو کې په پرله پسې ډول تینګار کوي، چې په افغانستان کې د نړیوالی ټولني شتوالي دې ((قانوني)) شي. له ((قانوني کې ډلوا)) خخه د دې پورته د دوو ټلوالو خپل تعبير او خپل تفسير دی، چې غواړو وروسته پري رنا واچوو، خو اوس په عام ډول راخو دېته، چې افغانستان کې د نړیوالو ټواکونو د شتوالي اړتیا شته که نه؟ او که اړتیا يې وي، نو د ((قانون)) کومې ټواکمنې کورني او بهرنې سرچينې باید دا تائید يا رد کړي؟

۱ - په افغانستان کې د نړیوالو ټواکونو ضروروت: په عام ډول افغان ملت په خپله خاوره کې د هېڅ بهرنې ټواک شتوالي نه شي زغولي، خو کله که د بهرنې ټواک شتوالي د بېلاښلو کورنيو او بهرنېو عواملو له امله حتمي او ضروري شي، نو بیا افغانان خپلو

ملي ګټو ته د تعقل له مخي په دي باب فکر کولای شي، چې کوم  
 خواکونه د خومره وخت لپاره ضروري دي.

هغه افغانان چې د هېواد د ملي ګټو د ساتني پر رازونو پوهېږي،  
 هغوي ددي ضرورت احساسوي، چې دا بهرنۍ خواکونه بايد تر هغه  
 مهاله په افغانستان کې پاتې شي، چې افغانستان او د هغه پوچ، د  
 مغرضو ګاونډيو هېوادونو د پټيو او بنکاره لاسوهنود مخنيوي جوګه  
 شي، نوره نړۍ له افغانستانه د خوندیتوب احساس وکړي، د دي  
 ولس په رګونو کې د متمدن ژوند وينه وچلېږي او په هرا پخیز ډول دا  
 هېواد د جګړې او جګړه مارو له اسارتنه خلاص شي. تردغسي يو  
 حالت وروسته نه نړيوال دلته د پوئونو د رالېرو پلمه جو پولوي شي او  
 نه ورته ضرورت لري او نه افغانان بیا د بهرنۍ خواکونوراتګ  
 زغملاي شي، او سخو چې افغانانو د طالبانو د سقوط پر مهال د  
 بهرنۍ خواکونو پر وړاندې سخت حساسیت ونه بنسود، علت یې دا و  
 چې طالبانو او تر دي دمځه شماليټلوالي له خلکو سره داسي بد چلنډ  
 کړي و، چې خلک ترې تر پوزې راغلي وو او هر نوي تحول ته یې  
 اړتیا لرله. د بهرنۍ خواکونو په راتګ سره دلته سیاسي او قانوني  
 بهیرونې که خه هم پوره پوره عادلاته نه وو، پیل شول، د افغانستان د  
 پرمختګ لړۍ روانه شوه، که چېږي خینې سیاسي تبروتنې نه واي  
 شوي، نو او سنې بریاوې به تر دي هم زیاتې وي. په تېرو پنځو کلونو  
 کې په افغانستان کې شوي رغونه د افغانستان د پنځوسو کلونو له  
 رغونې سره انډول ده. خرنګه چې افغانستان دېرش کلنې جګړې  
 دومره څلپي چې هر خومره ابادي په کې کېږي، بیا هم نه معلومېږي،

نو خکه او سنی، ابادی د چا په نظر ډېره زیاته نه بنکاری. د خلکو تقاضا هم د خلکو عادلانه قضاوت ته زیان رسوي، خکه د بهرنبو خواکونو په راتگ سره د خلکو تقاضا دومره لوره شوه، چې له واقعیت سره یې مطابقت نه درلود، هر کله چې د واقعیت او تقاضا تر منځ واتین رامنځته شي، د خلکو سالم قضاوت ته زیان رسپږي.

نو خکه خو په افغانستان کې د تېرو خو کلونو پر مهال پر شوي کار، هم شوي تبصرې او هم قضاوت عادلانه نه دي. البته شکایت که پر دې وي چې له دې امکاناتو خخه نوره هم موثره ګټه اخیستل کېدلاي شوه، خود سیاسي بې عدالتیو او اداري نیمگړتیاول له امله له دې نړیوالې پانګې او طلايې چانس خخه مثبته ګټه پورته نه شوه، دا انتقاد بیا پر ئای برښې. د نړیوالې ټولنې له سیاسي او پوئخي حضور سره او س هم افغانستان په داسې یو حالت کې دي، چې مرستې او لاسنيوی ته لاړتیا لري. که همدا او س هم، نړیواله ټولنه خپل پوئونه له افغانستانه وباي او خپلې مالي مرستې بندې کړي، نو دلتہ به بیا خه غوبل جور شي؟ ایا د نویمو کلونو لوې په بیا تکرار؟ او ان تر هغه بدتر حالت به رانه شي؟ د تجربوله مخې وايو، چې همدا سې به کېږي، نو افغانان باید د خپلوملي ګټو په پام کې نیولو سره، ګاونډ یو هېوادونو، په تېره بیا ایران او پاکستان ته ددې مجال ورنه کړي، چې نړیوال خواکونه دلتہ په تنګ او په شا کړي او وروسته بیا د هغوی پر ئای د دوى پت او بنکاره عسکراو ملېشې دلتہ داخل شي. د یوشې یا مسلې قانونیت د هغود ضرورت له مخې معلومېږي، نو او س چې مور، د افغانستان

ضرورت ته په ژور نظر گورو، نو په ډاګه بسکاري، چې د نړیوالو ټواکونو شتوالي ته اړتیا ده، همدغه ضرورت ددې ټواکونو قانونیت ته لاره او اروي که خه هم ددې خبرې زغم یو خپلواک انسان ته ډېر سخت پربوزي.

**۲- د نړیوالو ټواکونو د شتوالي قانونیت:** لکه خنګه چې د مخه مو یادونه مو وکره؛ د نړیوالو قوتونو د شتوالي ضرورت، د هغود قانونیت سرچینه ۵ه، خوبیا هم د نړیوالو او ملي اصولو او حقوقو له مخي داسي قانوني او حقوقی سرچينې شته، چې دوي له هغو څخه قانوني مجوز ترلاسه کري. په دې قانوني سرچينو کې یو هم د ملګرو ملتونو سازمان او بل هم خپله د افغانستان دولت دی. د سپتیمبر د یوولسمی نېټې تر پېښې وروسته، ملګرو ملتونو د خپل (۱۳۶۸)، پرپکړه ليک له مخي پر امريكا شوی برید وغانده، د امريكا متحده ایالت یې متضرر یا قرباني شوی هبواو د ګانه او د خپلې دفاع حق یې ورته ورکړ. بیا د ملګرو ملتونو د امنیت شورا (۱۳۸۶)، پرپکړه ليک چې تطبیق یې اجباری حکم لري، د امريكا متحده ایالاتو ته د دې حق ورکړ، چې خپل د بنمن، په هره سيمه کې چې وي، تعقیب کري، هغوي د همدي پرپکړه ليک له مخي د طالبانو حکومت رنګ کړ او بیا یې د بن نړیوال کنفرانس ته لاره او اره کړه. په دې کنفرانس کې چې د ځینو سیاسي ډلو، له هغې جملې نه د شمالیلوالي استازی یې هم اساسی غږي وو، د ملګرو ملتونو د غرو هبوا دونو له خوا پرپکړه وشه، چې افغانستان ته به نړیوال سوله ساتي ټواکونه ئې، په پیل کې به د کابل او وروسته به

بيا د نورو سيمو امنيت ټينګوي، په دې ډول په افغانستان کې د ائلاف او ايساف دواړو څواکونو شتوالي لپاره نړيوال حقوقی مجوز رامنځته شو، دا چې دا مجوز د ځینو په نظر عادلانه دی که نا عادلنه دا نویسا بېله خبره ده. البتہ د ملګرو ملتونو د نورو ايجنسیو د پرېکړو تطبیق اختياری دی، خود امنيت شورا د پرېکړو تطبیق اجباري دی، نه اختياري، که ددې شورا د پرېکړې مطابق کوم هېواد ته نړيوال څواکونه لېږل کېږي، هغه هېواد یې مخالفت نه شي کولاني، په هر حال دا یو اوېبد بحث دی، چې موره ورته په اجمالي ډول اشاره وکړه، ددې ترڅنګ د افغانستان د دولت درې واړه اړگانونه چې په واقعيت کې د همدغو نړيوالو څواکونو د شتوالي زېږنده دی، هم تراوسه پوري له حقوقی او قانوني پلوه د نړيوالو څواکونو شتوالي نه دی چلنځ کې، د افغانستان دولت پردي پوهېږي، چې که نړيوال څواکونه همدا نن له افغانستانه ووځي، نود دوی شتوالي به هم ورسره ختم شي، نو هغه دولت چې شتوالي یې د بل چا په شتوالي پوري تړلی وي، هغه به له عملی پلوه خومره مشروعیت او توان ولري چې د بل چا د مشروعیت په اړه فيصله وکړي. ددې ترڅنګ افغانستان د امریکا متحده ایالاتونو سره یوه اوېبد مهالې ستراتېژي هم لري، دا هم ددې ایجاد کوي، چې په افغانستان کې تر بشپړ ثبات پوري نړيوال څواکونه دلته مېشت وي.

خودا چې ولې یو شمېر ډلې او سیاسي اشخاص، د بهرنیو څواکونو د قانونیت خبرې کوي، د دوی بګراونډ (شالید)، ته هم بايد لړ نظر وشي، چې دا ډول خرگندونې د صداقت له مخې دی که د چل

او فریب له مخی؟: دا هغه ډلې دی، چې تر ټولو دمخه همدوی چغې  
وهلې چې ژرژر دې امریکایي څواکونه راشی او مورډې د طالبانو  
له مرګونو ګوزارونو وړغوري؛ هغه څوک چې نن د ناتپو او ایساف  
څواکونو د وتلو او یا قانوني کولو غوبښنه کوي، دا همغه خلک دی  
چې ستونی یې هغه وخت له ډپرو چغو کېناستل او تر ټولو دمخه یې  
امریکایي څواکونو ته لبیک ووایه، هغه وخت یې د «قانونیت» نوم  
هم په خوله وانځیست، څل کورونه یې امریکایي څواکونو ته په  
ډبله کرایه ورکړل او اوږد پر اوږد لکه د اجیرو ملپشو په څېرد  
امریکایانو ترڅنګ د طالبانو پر ضد وجنګېدل، تر ډپره وخته یې  
امریکایي پوځونو سره باډیگاردي وکړه او اوس هم لګیا دی همدي  
کسب ته ادامه ورکوي، خودا چې اوس د نپیوالو څواکونو د قانوني  
کېدو خبرې کوي، علت یې دادی چې دوی لانورو سیاسي امتیازاتو  
ته دام اینې دی، دوی فکر کوي، چې نړیوال به په دې «قانونیت»  
ووپروي او په پای کې به هغوي دوی سره سیاسي امتیاز او معاملې  
ته غاره کېږدي. دوی فکر کوي، چې د ولسي جرګې مشرتابه دوی  
سره دی او په حکومت کې هم د ټلواли ونډه درنه ده، نوله دې قوت  
څخه به پر بھرنیو څواکونو د فشار د یوې وسیلې په توګه کار واخلي.  
ایران او پاکستان هم دلته د بھرنیو څواکونو له شتوالي څخه په  
تشویش کې دی، نو دا ډلې هم له پخوا نه ددې هپوادونوله  
سیاسي او نورو کړيو سره پتې او بسکاره یارانې لري، نو خکه خو  
د دې هپوادونو پتې رابطه هم له دې قضیې سره رد بدلاي نه شي.  
دې کې هم هېڅ شک نه شته، چې د بھرنیو څواکونو خپل سري او

ناوره عملیات او په هغو کې د سلګونو افغانانو بېگناه وژنه د هېڅ افغان پر زره نه او اړېږي او نه دا ډول عملیات د امنیت په تینګښت کې کومه مرسته کولای شي، بلکې تاثیرات یې لامنفي دي. هېڅ شعوري او ملتپال افغان د ډېر وخت لپاره د بهرينيو ټواکونو شتوالی حتی قانوني او ناقانوني، دواړه نه شي زغملائي، خو ملتپال افغانان پر دې پوهېږي، چې اوسمهال نړيوالو ټواکونو ته پلمې جورول، د معرضو ګاونډې یو هېوادونو اشغالگرو ټواکونو راتګ ته د لارې او اړولو په مانا دي. څه فکر کوي، هغه څوک؛ په تېره دوہ ټلواړي «متتحده ملي جبهه» او ((متتحده ملي شورا)) چې دواړه د یوې سکې دوہ مخونه دي، که همدا نن امریکایي او نړيوال ټواکونه نه وي، نو دوی به د یوې شبې په کابل کې پاتې شي؟ بیا به یې څای کولاب، اصفهان او نوري سیمې نه وي؟ له دې ډول چغو او فريادونو څخه ددي خلکو هدف دا دي، چې څنګه کولای شي له همدي بهرينيو ټواکونو څخه د او سنۍ اقتصادي او پوئي ګتې ترڅنګ، نوره



سیاسي ګته  
هم پورته  
کړي.  
له بهرينيو  
ټواکونو  
څخه هم، د  
ولس هيله

داده، چې خپل سري عملیات دی زیاتي ودروي، د افغانستان د دولت له ولسواک ارخ سره دی مرسته وکړي، چې د افغان ملي

پوچ، ملي اردو، پولیس او ملي امنیت په ارگانونو کې بشپړ سمون راولي، دا ارگانونه دې پیاوړي کړي، حکه د دوى د یوه عسکر لګښت زموږ د سلو عسکرو د لګښت په انهول دی، دوى د افغانستان له کلتوري، ټولنیز، قومي او جغرافیا یې جوړښت سره



بلد نه دي او نه هم د چریکو جګړو تجربه لري، نو په دې خاطر د دوى او ملکي خلکو دواړو تلفات زیات دی، ددي په خاطر چې هم د دوى د لزیاتو زیانونو او تلفاتو مخه ونیوال شي او هم د ملکي افغانانو، نو بنه لاره داده، چې خپله افغان پوچ په عصری وسلو سمبال او په هر اړخیز ډول څواکمن شي، دا کار به د کورنۍ جګړې د مخنيوي او کنټرول لپاره هم لاره او اواره کړي او پر مناسب وخت به د بهرنیو څواکونو د وتو زمینه هم برابره کړي، افغان پوچ به په چتک ډول ددي جوګه شي، چې په خپله د خپل هېواد ساتنه وکړي او د ګاونډیو لاسوهنو ته څواب ووايي. دا هغه لاره ده چې دواړو لوريو او زموږ عام ولس ته ډېرہ په ګتیه ده. دا چې یو خو

سياسي مداريان هر وخت په رسنيو کې چغې وهى، دا هغه خلک دي، چې په ولس کې اساسی بنسټ نه لري او يوازې په يو شمېر پرديپالو رسنيو کې مطرح دي، دا همفه خلک دي، چې هم يې د بهرنيو خواكونو د راتګ پر مهال ډپر امتياز اخيسټي او اوسم بيا غواړي د «قانونيت» تر چتر لاندې د هغود تنگولو له لاري نور امتياز هم واخلي. نړيوال خواكونه او د هغوي سياسي ماهرين بايد د افغاناني ټولنې د دغو سياسي سوداګرو او پاروګرو په چل او جادو پوه شي، تر دې زيات امتياز ورنه کړي او د پخوانيو امتيازانو د سلب په باب يې هم جدي فکر وکړي.

## ((القاعدہ)) په افغانستان او ((الفایدہ))

### په پاکستان کې

دا لیکنه هم د ((قلموالي)) جريدي د ۱۳۸۷ کال  
په (۲) مه گنه کې چاپ شوي ۵۵.

نړدې یوه نیمه لسیزه کېږي چې په نړۍ کې د ((القاعدہ)) په نوم یو نوی سیاسي بازار پرانیستل شوی دی. ددې بازار مارکیتونه هر چېرته پرانیستل شوی، خو هوبنیار هغه دی چې په دې تور بازار کې خپله ناچله سکه وچلوی، خپل کوتیه زر صفا کړي، سپین په تور او تور پر سپین واروی. ددې بازار یوه زیاته برخه په افغانستان کې پرانیستل شوی، خو افغانان بې نه پېړدونکي دي او نه پلورونکي، سودا نور خلک راوري او پر نورو بې خرڅوي، راکړه ورکړه د نورو ده، خو ځمکه بې د افغانانو نیولې، داسې لکه د یوه فري زون په شان، فري زون خونه وي، یوه تاکلې اندازه محصول خود ځمکې خاوند ته ورځي، خودا مارکيت په فري زون کې هم فري دي. عجیب مارکېت دی، امریکایان ترې یو ډول ګته پورته کوي، اروپايان ترې ډول، روسان ترې بل رنګ، ایرانیان ترې بل او پاکستان، خو بیا د ګته ګته اخلي، ټول پېروی او د سر کوچ پاکستان ته ئې. که چېږي په افغانستان کې د القاعدي

مارکېت بېرته نه واي، نو امریکایانو هېڅکله هم دلته خپل  
مالونه نه شول خرڅولاني، روسيې ته هم پلمه نه پیداکېدله، چې په  
دي سيمه کې د خپلې تېري ماتې غچ واحلي، ایران هم له خپل  
پخوانۍ دبىمن (طالبانو) سره د خپل لوی غليم (امریکا) پرواندې  
تاکتیکي ملګرتيا نه شوه کولاني او پاکستان ته هم ددي زمينه نه  
برايرېدله چې يو خرڅ کړي او بل واحلي، يا زور ړنګ کړي او نوي  
جوړ کړي او بیا د تېر دېرش کلن جنګي ماشین ارابه تاوه او زور  
داستان بیا له سره پیل کړي.

له دي لنډي یادونې خڅه هدف دادی، چې داسې يوه حقیقت  
ته مو متوجه کړي، چې خوک د القاعدي د دبىمنې چېغې وهی،  
هغوي د القاعدي له وجود او نامه خڅه تر هر چا زياته ګټه پورته  
کړي ده او خوک چې یې پر دوستي تورن دي، هغوي ته یې ډېر  
زيان اړولي دي. د جهاد په کلونو کې اسامه او د هغه ملګري د  
امریکا متحده ایالاتو په ملاتر او هڅونه بنه په زغرده سوروي  
لبکرو پر ضد وجنګېدل، تر جهاد وروسته ددي ډلي غږي خه په  
سعادي، خه په افغانستان، خه په سودان او خه هم په نورو  
هېوادونو کې مېشتہ شول، خود او سنۍ شمال ټلواړي- ملي  
جبهې او د هغه وخت د اسلامي دولت رئيس پروفيسور برهان  
الدين، اسامه بن لادن له سودانه اريانا افغان الوتکه کې  
افغانستان ته انتقال او دلته یې مېلمه کړ او سربېره پر دې یې تر  
(۱۲۰) تنو زياتو عربو ته د افغانستان تابعیت ورکړ، د جهاد په  
کلونو او تر هغې وروسته استاد ربانی د اخوانیزم د تار په غڅولو

سره په دې بریالی شو، چې په عربی درهمو او ریالونو خپله سیاسی بقا خوندي کړي او په تخار کې د (عبدالله بن مسعود) په نوم یو پوهنتون هم د همدي سیروم له لارې ژوندی وساتي، خو کله چې طالبانو له اسامه سره نوي یارانه ټینګه کړه، نود رباني پر زړې یاراني ګردونه پرپوتل. طالبانو، چې د رباني تشن په نامه سيار اسلامي دولت د افغانستان له خاورې اوته کړي و، د القاعدي پخوانې دوستي او نوي دبسمني ورته د نوش دارو حیثیت غوره کړ، د سپتیمبر پر (۱۱) یې یو ئحل بیا د بخت ستوري راوخوت او د بي (۵۲) امریکایی الوتکو تر سیوري لاندې یې نوي ساه واخیسته، د شمال تیلواالې ټول داره ماران لکه د سمخې یاران له غارونو راوطل او پر بنارونو راتوې شول، د خیال پاچا یو ئحل بیا د واک د عمل پر ګدی کېناست، طالبانو د القاعدي د دوستي مزه وڅکله، د ملا عمر تخت او بخت دواړه نسکور شول. د افغانستان د هویت او ځمکنۍ واکمنۍ د کورنیو مخالفانو ترڅنګ بهرنیو هېوادونو هم د القاعدي له دوستي او دبسمني څخه بنه د مزې ګته پورته کړه. که په کورنۍ کچه د رباني په مشری شمال تیلوااله په پیل کې د اخوانیزم د نظریې له امله په اسامه او د هغه پر استاد عبدالله عزام ويار پدله او د هغوى له دوستي او دبسمني یې بنه ګته پورته کړه، نو په بهرنۍ کچه پاکستان هغه هېواد و، چې هم یې د القاعدي او نورو عرب ګروپونو په جوړونه کې تر حده زیات امتیازات، د همدي عربوا او لویدیزې نړۍ څخه ترلاسه کړل، خو کله چې ځای د «جارستان»


راغي، نو تر ټولو د مخه همدا پاکستان په واز کومي د امریکا د خوشالی لپاره د القاعدي د مقابلي ډګر ته راودانگل، جنرال مشرف د جورج بوش د جګړي د ملا ټپه برخه کې د (هو) او (نه) په انتخاب کې ډېر ژر (هو) انتخاب کړه او بیا یې دا هم غږګه کړه، چې ((په سیاست کې دوستي او د بنمني دایمي نه وي، دوستي او د بنمني د یو هپواد د ملي ګټيو پر بنسټ تاکل کېږي، اوس موبه ته د پاکستان ملي ګټې مهمې دی نه القاعده او طالبان)). طالبان چې زموږ په ټولنه کې اکثره هسي هم یتیمان او بې سرپرسته ماشومان دي، له سیاسي پلوه هم پر ډېرسخت وخت بې سرپرسته شول او د خپلو پنجابي یارانو پنجابي، توره او اسلامي ورورولي یې په خپلو سترګو ولیده، ان تر دې چې د طالبانو پر سفیر (ملا ضعيف اخوند) یې هم صرفه ونه کړه او امریکایانو ته یې د خپلې دوستي د اثبات د یوې نمونې او غورې مرې په توګه ور ډالي کړ. پاکستانيانو له القاعدي سره خپله زره دوستي پر یوې نوي امریکایي دوستي بدله کړه او د دې دوستي په مقابل کې یې نړدي شل مiliarde ډالره له امریکا خخه ترلاسه کړل.

د القاعدي د تکولود روان بهير له پيله بیا تر دې دمه هغه پتې او بنکاره مرستې چې امریکا له پاکستان سره کړي، تر هغو مرستو خو څله زیاتې دی، چې امریکا له افغانستان سره کړي دی. د پاکستان لپاره دا یو طلایي چانس و چې خو یاغي عرب او خو نا شعوري طالبان او د هغوي جوړه شوي اډانه په شلو ملياردو ډالرو وپلوري او د پاکستان ګټې تضمین کړي. پاکستان بیا هم پر

دي بسنه ونه کره، چې طالبان او القاعده یو خل جور کري او بيا یې رنګ کري او په دواړو حالتونو کې خپله چنده او انعام ترلاسه کري، بلکې د سبانۍ ګتمې لپاره یې هم ور پرانيسټي پربنسود، د پښتنو قبایلې سيمه یې یو خل بيا د داسې خوختنونو لپاره عياره او د جګړې د جاري ساتلو امکانات او بستريې ورته برابر کړل. ددي لپاره چې د القاعدي شبکه په بشپړ دول له منځه لاره نه شي، نو د القاعدي د مشرتا به شورا مهم غږي یې د پاکستان په لويو سياسي او صنعتي بنارونو کې ځای پر ځای کړل او جنګي ډلي یې په پښتنو مېشتتو سيمو کې څکه خوندي کري، چې د جنګ د جاري ساتلو جو ګه وي، د وراني زيان هم دوي وزغمي، سياسي مسوليت هم د دوي پر غاره شي او له نړيوالي ټولني سره د تکر کفاره هم دوي ورکري، عجبيه خبره ده د القاعدي مهم سياسي غږي اکثره په اسلام اباد، لاهور، راولپيندي، کراچي، فيصل اباد او د پاکستان په نورو بنارونو کې نیول شوي، خو جنګ د پښتنو په سيمو کې روان دي. د جنرال مشرف د خرگندونو له مخي تراوشه پوري د القاعدي (٧٥٠)، تنه مهم غږي پاکستان نیولي او پر امريكا یې پلورلي دي، اکثره یې د پاکستان په پورتنيو یادو شويو بنارونو کې نیول شوي. د القاعدي ګن شمېر غږي همدا اوس د پاکستان د استخباراتو او امنيتي اړګانونو تر نظر لاندې د پاکستان په مهمو بنارونو کې خوندي دي او د هر یوه د سرقيمت او ارزښت معلوم دي، کله چې امريکايان لپه قهر او پاکستانيان لپه پيسوشي، نو بيا پاکستانی جنرالان د القاعدي

يو مهم غږي د يوې غورې مړي په شان د امریکایانو ترستونی تپر کړي او هغوي بیا ددې بنکار په بدل کې پاکستانی جنرالانو ته خپل انعام ورکړي، د ګټې دا بازار او مارکېت به تر هغه روان وي ترڅو چې د افغانانو د ملي شعور کچه نه وي اوچته شوې، افغانان باید پردي پوه شي چې دا جنګ د خه لپاره او د چا په ګټې دی؟ ډېره دردونکې خبره دا ده، چې که د جګړې اندھول د یوه فرضي احتمال له مخې د امریکایانو پر زيان تمام شي، نو بیا به هم پاکستان هغه هېواد وي چې تر ټولو زياته مادي او معنوی ګټې به ترلاسه کړي، همدا پاکستانی جنرالان به وي او وايې به چې موب د اسلامي وروروی له مخې خپلوا مسلمانو عربو ورونو ته پناه ورکړې وه، نړۍ مو تپر وېستې وه او د القاعدي مهم غږي مو خوندي کړي وو. ددې احتمال هم شته چې پاکستان امریکایانو ته د لوړ قېمت په بدل کې یو ئحل بیا د طالبانو او القاعدي نوی راتوکېدلی قوت پر هغوي وپلوري او دا ډلې یو ئحل بیا پر بد برخليک اخته کړي. ددې اټکل هم شته چې پاکستانی کمپاينزان د نړۍ په کچه د غټمو قدرتونو ذهنیت بدل کړي او ددې سیمې امنیت ترې په اجاره واخلي، پاکستان سره ددې ظروف شته چې دلتہ د یو داسي وروسته پاتې سیاسي او مذہبی افراطی نظام د رامنځته کولو تابيا وکړي، چې د مذہبی او سیاسي تنگنظری پر اساساتو ولاروی، په سیمه کې د ژوند او تمدن ټولې نښې نښاني له منځه یوسې، خود دغه غم په بدل کې په سیمه کې یوه ناخوبې سوله او امنیت ټینګ کړي، دا به د امنیت داسي یوه جزیره وي،

چې وګري يې د جزاميانيو په خېر په کې ژوند کوي، خوله نوري  
نړۍ او تمدنونو سره به اړیکې نه لري. د دغونه تولو احتمالي  
خطرونو په پام کې نیولو سره، ټول افغانان او طالبان باید دي  
ټکي ته خير وي چې د القاعدي په شان د یوه تحریک لپاره په ټوله  
افغانی خاوره کې د فعالیت د زمینې برابرول که هغه هر ډول  
دلایل او عوامل ولري، د افغانانو په ګته نه ده او نه هم طالبان په  
دي ډول د یوه سیاسي او شعوري څواک په توګه په ټولنه کې د



واک، ګرانښت او منښت خاوندان کېدلاي شي، د دې ټولو سلسلي  
دوام د پخوانیو تجربو بیا تکرار دی، چې زیان به يې افغانان، افغانی  
ټولنه او په خپله

افغاني طالبان زغمي، خو گتيه به يې پاکستان او د هغوي په شان  
نورو هپوادونو ته چې ددي ډول تیوريود جورپولو صلاحیت او  
ظرفیت لري، رسپږي.

## د افغانستان پارلمان؛ د لرگي توره

دا لیکنه هم د (قلموالي) جريدي ۱۳۸۷ د کال  
په (۲) ۵۰ همه کې چاپ شوي ۵۵.

د بې وخته ديموکراسۍ همداسي بې ثمره ونه وي، کله چې امريکايي پوهونه افغانستان ته راغل، نو دلته هم دبې وخته ديموکراسۍ ډولونه وغړول شول. د ديموکراسۍ نارو سوروا او شعارونو د مره زور واخیست، چې له خلکو نه د نورو فکرونو او شعارونو لاره ورکه شوه. د ولسوaki په همدي ګرمه هنګامه کې د افغانستان د پارلمان يا ملي شورا (ولسي جرگې او مشرانو جرگې) لپاره انتخابات وشول. سره له دې چې د زر او زور ډپرو خاوندانو له قانوني او ناقاني لارو پارلمان ته لاره پیدا کړه، خو یو شمېر هېواد پالو افغانانو هم د خلکو د استازو په توګه د پارلمان غړيتوب ترلاسه کړ. سره له دې چې د پارلمان د غرو پر ترکيب، د خلکو نيوکې وي، خو بیا هم خلکو ته د هغود شکایتونو د اورپدو یوه سرچينه پیدا شوه. په لوړيو وختونو کې د خلکو هيله زياته وه، د خلکو هيله هغه وخت نوره هم زياته شوه، چې ولسي جرگې نوي کابينې ته د باور رايه ورکړه، په دې باور رايه کې یو شمېر وزیران په ډپره مشکله د ولسي جرگې له چانه تېر شول، بناغلی رهین او بناغلی فرهنگ په کې په مطلق ډول ناکام شول، خو فرهنگ بیا

وروسته د ډېر پسپیسک او سمجوتي په وجه د کړکۍ له لارې بېرته  
کابینې ته لاره پیدا کړه، خود بناګلې رهین خای هندوستان شو.  
تر هغه وروسته د ولسي جرګي ډېر وخت پر خپلمنځي ناندريو،



شخرو، قومي، تنظيمي او سيمه ييزو بحثونو تېر شو. د ولسي  
جرګي د شخصيت د اعادې لپاره دويم چانس هغه وخت پیدا شو  
چې د بهرنیو او مهاجرينو چارو وزارتونو وزیرانو ته د نه باور (عدم  
اعتماد) رايې صندقونه کېښو دل شول، ولسي جرګي دواړه وزیران  
له خپل باوره سلب کړل، دي کار سره د ولسي جرګي حیثیت اوچت  
شو، یو وزیر خو په خپله مخه لار، خودا چې د دويم وزیر سلب، د  
جمهور رئيس له خوا («ويتو») شو او بیا ولسي جرګه پر دې بریالی  
نه شوه، چې پر حکومت خپله پربکړه تعامل کړي، نو د ولسي  
جرګي حیثیت ته نور هم زیان ورسېد.

تر دې وروسته د ولسي جرګي د یوزیات شمېر غرو زړونه ساره  
شول، د غير حاضري لپې چې له پخوا نه هسي هم روانه وه، نوره  
هم تینګه شوه، خوک پر بهرنیو او خوک هم پر کورنیو سفرونو  
مصطفوف شول، ئينو وکیلانو چې له پخوا نه یې له یو شمېر وزیرانو

سره د «کمېشنکاری»، تار څغلولی و، دا لري نوره ګرندي، کره، دا ډول وکیلان نور هم د خپلو ګټمو تضمین ته وه خېدل. په دې ډول د ولسي جرګې رنګ ورو ورو پیکه شو، خبره ان تر دي حده ورسپده چې ډېر څله د ولسي جرګې ورخنى نصاب هم نه پوره کېده. د بغلان پېښې هم د ولسي جرګې قضاوت او عدالت تر سختې پونښتني لاندې راوست. د بغلان دردونکې پېښه کې ولسي جرګې ډېر غوروپش وکړ، په تيجه کې د هغه ولايت ملکي او بي واسطې والي ډاکټر محمد عالم اسحقزی د ولسي جرګې د قضاوت قرباني شو، دا په داسي حال کې ده چې د پېښې لومړۍ درجه امنيتي مسئوليین؛ د ملي امنيت رئيس او امنيه قومندان لاسري ستړګې ګرځي، نه يوازي سري ستړګې، بلکې کله چې د امنيه قومندان بناغلي سيد خيلي په ټلېفون کې د ولسي جرګې مشربناغلي یونس قانوني ته سپکې سپوري وکړي او اخطاريې ورته ورکړ، نو د ولسي جرګې د رئيس پر اور او شوريې یخې او به توبي کړي. د ولسي جرګې د حیثیت د احیا لپاره تقریباً وروستی چانس د روان کال د شور د اتمې نېټې د «جشن» پېښه وه، چې نېږدي وه د افغانستان مشرتابه په کې له منځه تللی واي او هپواد له یوه لوی سیاسي او پوخي بحران سره مخامنځ شوي واي. په دې پېښه کې د ولسي جرګې یو بل هپوادپال غږي حاجي فضل الرحمن خمکنۍ هم قرباني شو، ولسي جرګې پر دې پېښې داسي یو فرياد پيل کړ، چې تا به ويل که ټوله کابينه نه وي، نو دې مسئولو امنيتي اړگانونو مشران خو به په یو خوشېبو کې بي اعتماده او له حکومته رخصت


کړي، دوه وزیران او یورئیس راوغونېتل شول، د ولسي جرګې اکثره غړي دومره په قهر وو، چې تر خولي یې اورونه بادېدل، وزیرانو او رئیس صاحب که د خپل خان د سپیناواي لپاره خپلو خبرو ته ډېرسپېروني ورکړل، خوڅه تیجه یې ورنه کړه، صندوقونه راول شول او ټول ولس په دې تمه و، چې او س به ددې درېو بناغلو سابه په مالګه کړي، ولسي جرګې ګوزار وکړ، خو ګوزار یې داسې و، لکه د لرګې د توري ګوزار، ددې پرځای چې مقابل لوري ته زیان ورسوی، خپله توره ماته شوه او هغه وهم چې له حکومت او ولس سره د ولسي جرګې پروراندي موجود و، ټول په یو ګوزار له منځه لار، کله چې راي شمېرنه پیل شوه، نو په وزیرانو او رئیس کې د وینې رنګ نه بنکار پدہ، ساعت وروسته هر څه سرچې شول، دولسي جرګې کمېشنکاروغرپو د ستړګو په رب کې د ټلفون په غورې معامله وکړه، په تیجه کې هغه مسولین چې د حضوري چمن په ((ستره جبهه)) کې یې د دوه درې مخالفینو د ټکان له امله شرمونکې ماتې خورلې وه، د ملت د کور په پراخه جبهه کې په داسې حال کې چې د ملت اکثریت استازی یې په مخالفه جبهه کې ولار وو، په فاتحنه ډول دا جبهه فتح کړه او سره مخونه له پارلمانه راوتل، د پارلمان وکیلان خړ غورونه او بوس مخونه له ولسي جرګې د خپل کور پر لوري رهي شول او د ولسي جرګې کمېشنکار وکیلان په دې بریالي شول چې د ولسي جرګې جبهه ماته او لو به په خپله ګته تمامه کړي. تر هغه وروسته ولس ته په ډاګه شوه چې

ولسي جرگه د وراسته لرگي هغه توره ده چې پر هر چا يې گوزار  
کړي، خپله ماتېږي  
او هغه شخص ته  
هېڅ تاوان نه شي  
رسولي.



دې بساغلو ته د  
نه باور رايې تر دې  
بهير وروسته،  
ولسي جرگه نوره

هم پيکه شوه، او سند لرگي له دې توري، نه ولس ډارېږي او نه  
هم د حکومت بي کفايته او باکفايته وزیران. او س چې ولسي جرگي  
ته نه اعتبار پاتې او نه ډېر عمر، خو زه د یو افغان په توګه د ولسي  
جرگي د هغو وکيلانو پر شخصيت او حيثيت ډېر څورې پم چې واقعاً  
د ولس په رايه راغلي او خپل ملت ته د خدمت تلوسه او ولوله لري.



موږ باید په  
ولسي جرگه کې د  
کمېشـنـکـارـو  
وـکـیـلـانـوـ او  
ربـتـیـنـوـ استـزاـوـو  
ترـمـنـجـ تـفـاـوتـ

درک کړو. که ولسي جرگه ربنتيا هم غواړي د خپل عمر پاتې برخه  
په حيثيت او اعتبار تېره کړي، د صداقت او درايت توره دې



راو اخلي، سيمه ييز، ژبني، تنظيمي او سليقه يي اختلافونه دي يوي خواته پرپردي، د خپلو ئينو و كيلانو د پيو او بىكاره معاملو مخه دي ونيسي او د ملي ارمانونو د تطبيق لپاره دي په متخدانه ھول هشي و كري، هغه وخت كېدى شي د ولسي جرگي شان و شوكت، برم او عزت ترلاسه شي او كه حالات همداسي روان وي، نو كېدى شي ولسي جرگه تر دې هم کم ارزبته او پيکه شي.

## په افغانستان کې د سیاسی شکایتونو کلتور

دا لیکنه هم د (قلمواں) جریدې د ۱۳۸۷ ل کال په (۲)

ګنډ کې د سریزې په توګه چاپ شوي ۵۵.

په درې لسیز جنګ کې د افغانستان پر ډپرو ارزښتونو د ابهام ورېئې خورې شوې، د ژوندانه د ډپرو ډګرونو معیارونه کمنګ شول، له خلکو لازه ورکه شوه، ملامت او سلامت، خدمتگار او تخریبکار له خلکو لادرکه شول، د انتقاد، وني هم تر وخت دمخه وده وکړه، تر اختناقي رژیم وروسته د ناکنټروله «(دیموکراسۍ)» رارسېدل، بله ستونزه وه، چې خلک یې په سیاسی سفر کې ګله وه کړل. د سیاسی انتقادونو دا بې هدفه لړی د بېرک کارمل د واکمنۍ له وروستیو وختونو پیل شوه، کارمل په پیل کې د شوروی راتګ د خپل خان وياباله، خو وروسته چې جګړې زور واخیست، نو ده د روسانو د راتګ پره پر پخوانی واکمن (حفیظ الله امين) واچوله، د خپلې واکمنۍ پر وروستی مهال یې د خپل ګونډ او حکومت پر ځینو مطرحو غړو هم سخت ټکونه وکړل.

ډاکټر نجیب الله هم دې لړی ته دوام ورکړ او په یوې ګونډې کې یې د خلکیانو او پرچمیانو دواړو له مخالفت نه سر وټکاوه او وېږي ويل چې نه خلکي یم، نه پرچمې یم... او وروسته یې «(انتقاد و انتقاد از خود)» په نامه د انتقادې ویناوو یو کتاب هم چاپ شو. د

ډاکټر نجیب اللہ د واکمنی په وروستیو کې هم، حکومتی لور رتبه او تیت رتبه مامورین اکثره په انتقاد روبدی شول، ددې پرخای چې د خپل هېواد او حکومت ظرفیت وسنجوی او له بحرانه د راوتلو لارې په گوته کړي، ټولو له یوې مخې د انتقاد لمن ونیوله. تر هغه وروسته د تنظیمونو په ګډوډیزه واکمنی کې، خوا انتقاد دومره عام شو، چې تنظیمي مشرانو او جنگسالارانو ورسره بېخی معافیت حاصل کړ، هغه وخت نو حالات دومره ترینګلی وو، چې د انتقاد تر کچې هم پورته وو او «بې له توري خلاصی نه و په کار». تر هغه وروسته د طالبانو په زوروکه واکمنی کې خو په داخلی او حکومتی کچه انتقاد د سره کفر معادل و، یوازې بهرنې راډیوګانې او رسنۍ وي چې له طالبانو سره یې مقابله کولای شوه، نور نو د هېواد په داخل کې د هر چاژبه او قلم ترپی وو او د رسنیو پر شتون دسانسور خپسه ناسته وه. د طالبانو د واکمنی تر پنګدو وروسته چې د یو ناخاپې دیموکراسۍ، ورمې وچلبدې، نوبیا هم قلمونه تبره شول او د ژیو تنسټی خلاصې شوې، د هر چا چې هر خه په خوله راغل، هغه یې وویل او لاهم دا لري، روانه ده. عجیبې خبره خو داده؛ ټولې دولتي او نا دولتي رسنۍ او اشخاص لګیا دي په انتقادی کمپاين کې برخه اخلي، هېڅ داسې یوه سرچینه نه شته چې مسئولیت پر غاره واخلي، خو موده دمخه ازادۍ، راډیو خپل ګردې مېز ته د دولت یو وزیر رابللي و، چې د خلکو پوبنتنو او شکایتونو ته ځوابونه ووایي، وزیر صاحب ددې پرخای چې د خلکو شکایتونه ځواب کړي، په خپله په شکایتونو سر شو، پردي مهال د ازادۍ راډیو کوربه ژورنالیست، وزیر صاحب ته وویل: بس وزیر صاحب پوه شو، موب خو تاسو ددې لپاره رابللي وئ چې د خلکو شکایتونه

خواب کړئ، دا چې تاسو خپله شکایت کوي، نو ستاسو شکایت به  
څوک خواب کړي؟

اوسم چې ټول دولتي ارګانونه گوري، له شکایت او انتقاد پرته بل  
څه کار نه کوي، د دولت دوه لوی ارګانونه؛ قضا او په تپره بیا  
پارلمان، خو د ټولو مشکلاتو سر، حکومت بولی، خپل ځان ېې  
یوازې انتقاد ته وزګار کړي او همدي انتقاد ته ېې کار ويلاي دی،  
دا په داسي حال کې ده چې خپله د شورا اکثریت غږي د همدي  
حکومت مهم غږي وو، دې بناګلو نه که وپوبنټل شي تاسو خپله  
چې په حکومت کې وئ هغه وخت کې موکومه توره کړي وه، چې  
اوسم لا پر دې نورو حکومتي چارواکو انتقادونه کوي؟ په ولسي  
جرګه کې همه وکیلان تر ټولو زیات او توند انتقادونه کوي، چې  
تر دې دمخه ېې په حکومت کې تر ټولو غورې څوکۍ لرلې او اوسم  
هم له حکومت څخه تر ټولو زیات باج اخلي، د انتقادونو لړي، ان د  
جمهوري ریاست تر معاونینو هم رسپدلي، د جمهور رئيس  
مرستیالان هم کله پر دولت نیوکه کوي او نبدي ده چې د نا سالم  
انتقاد دا لړي د جمهوري ریاست تر مقامه هم ورسپري، دلته  
پوبنټنه پیداکېږي، چې دا ټول انتقادونه کوي، نو دا کار به څوک  
کوي؟ زما یو دوست دی د مارانو او لړمانو دمونه ېې زده دي، هغه  
راته کيسه کوله چې پېښور کې یو (هندکي)، زما دوکان ته راغي،  
ماته ېې وویل: پیرصاب ماته به یو دم ورکې، ما وویل د خه شي دم؟  
ده وویل: والله کور چت باندي ماران ګرځي، ماته دم ورکې چې مار  
ورک وکي او اودي لاندي راولي. خو خو خله مې په سړي دم او چوف  
وکړ او بیا مې ورته وویل چې دا دعا به خو خو خله ووايې او بیا به

ورته ووايې چې راکښته شه په حکم د خدای او په اجازه د پیر صاحب! (هندکي)، لارخپل کورته او سبا مازیگر بیا راغن، ماته يې وویل: پيرصاپ تا ما باندي اجازه ورکړي وه چې مار به دم وکي، اول به دعا وکي يېا ووايې راکښته شه په حکم د خدای او په اجازه د پیر، بنه ما دا دم واچوه، مار کته شه، نو راکابو کې به خوک؟ (نيسي يې خوک) ما ورته وویل، چې ته به يې کابو کوي که نه! نو هندکي، په ډېري وارخطائي وویل: پيرصاپ اجازه واپس کې اجازه واپس کې، ما باندي کابو ونه شي، چا پلار به لاس باندي ور وړي...)

نو اوس پونښنه داده، چې انتقاد خو اسانه دی، هر خوک انتقاد کولاي شي، خود حل لاره کومه ده؟ او خوک مشکل حلولاي شي؟ نو چې د حکومت، پارلمان او قضا مامورین ټول انتقاد کوي او کار نه کوي، نو دا د مشکلاتو (مار) به خوک کابو کوي؟ اصلی خبره داده چې ټولنه یوازي په انتقاد نه جوړېږي، د ټولني ابادي کار او زيار غواړي، «خوک چې کار کوي هغه يې وسائل لټوي او خوک چې کار نه کوي هغه ورته دلایل ګوري». ډېر انتقادونه ټولنه د انتقاد له معافیت سره روبدې کوي، انتقاد هغه وخت خوند کوي، چې پر ځای او پر وخت وي، د حل لاري په کې وي او په ټولنه کې يې د سمون لپاره پوره ظرفیت او امکانات وي. د ډېرو خبرو او ډېرو انتقادونو پرخای لې، کار هم ډېر ګتیور دی.

## تور سړی د سپینې مانۍ په درشل کې

دا لیکنه هم د «قلموال» جريدي د ۱۳۸۷ ل کال په (۲)، ګنه کې خپره شوې ده. هغه وخت لاد امریکا جمهوري ریاست انتخابات نه وو شوي، خو کوم اټکلونه چې په دي لیکنه کې شوي وو، په انتخاباتو کې پر واقعیت بدل شول

بارک او باما د امریکا په تاريخ کې لوړۍ تور پوستی سړی دی، چې تر خپلمنځي ګوندي سیالیو وروسته د جمهوري ریاست سر خپلو کاندیدانو کې رائخي، د بارک او باما، فزيکي او فكري ټواکمنۍ، ژبني مهارت، فصاحت، ټوانې او د امریکایي ټولنې د ذهنې بدلون اړتیا، د ډېر خلکو په ذهن کې دا احتمال قوي کړي، چې بارک او باما د جمهوري غوبښتونکي ګوند کاندید (جان مکن) څخه خو ګامه د مخه دی. دا چې د سپینې مانۍ تر درشله به دا واتن کوم کاندید خومره او په خه ډول ووهی؟ دا به راتلونکې ټولتاکنې معلوموي، خو کوم خبر او پېښه چې افغانانو ته مهم دي، دادی چې په دي کاندیدانو کې که هر یو بریالۍ شي، د افغانانو پر سیاسي ژوند به یې اغپزه خه وي؟ که چېږي د جمهوري غوبښتونکو کاندید جان مکن بریالۍ شي، نو خرگنده خبره ۵۵، چې په افغانستان کې به د جورج بوش او جمهوري غوبښتونکو پخوانې پالیسي تعقیبوي او کېږي شي د وخت له اړتیاوو سره سم لږو ډېر بدلون په کې راشي.

سره له دې چې د افغانستان په اړه د بوش د ادارې د پالیسۍ په اړه ټینې نیوکې وي، خودا چې بوش د افغانستان په اړه پرېکنده تصمیم درلود، دا برخه ډېره مهمه وه. د بوش د ادارې پرمہال د افغانستان د روانې جګړې پر سیاسی بدیل فکرو نه شواوله محلې جنگسالارانو سره د تفاهم له لاري په حکومت کې د عدالت د تامین عنصر کمزوری شو، ولس په یوه او زوروکې په بله ليکه کې ودرېدل. په دې دوره کې تر عدالت او انصاف، سیاسی تفاهم، معاملې او پوځۍ ثبات ته ډېره پاملنې وشه او زوروکې د ناعادله امتیاز په بدل کې ونازول شول. همدي حالت په افغانستان کې نوري ستونزې راویکولې، د جنگسالارانو د اشتہا جام ډک نه شو، د ولس د صبر کاسه تر مورګو ډکه شوه. خوپه دې دوره کې افغانستان ته د امریکا او نړیوالو بې درېغه مالي مرستو څه ناخه د سیاسی عدالت د نشتوالي له امله پر راپیداشویو زخمونو موقتی پته، کېښو دلې، په دغسې یو نا مطمین حالت کې که د دیموکراتانو کاندید بارک او باما د واک پر ګدې کېنې، نو په افغانی سیاست کې به د بدلون کومې نښې خرګندې شي؟ یو شمېر څېرونکي او باما ته ددې لپاره هيله من دي، چې دی دیموکرات دی او دیموکراتان طبعتاً له زوروکانو سره جوړ نه دي، نو په افغانستان کې به طبعاً د جنگسالارانو بازار سورې شي؛ تېراو نور امتیازات به یې سلب شي، د حکومت ولسي بنستې به قوي او د زوروکو واک به کمزوری شي: پاکستان چې د افغانستان دلاتجې یواصلې لامد دی، د او باما په راتګ سره به د افغانستان په اړه

خپله پالیسی نرمه کري او که نه کېدی شي او باما يې سابه په  
مالګه کري، ئىكھه او باما د هغه د تېرو خرگندونو له مخي په دې  
حقيت پوهېدلې چې اصلې مشکل په پاکستان کې دی، نو که  
او باما پاکستان ته د خپلو الوتكو او توغنديو زور وروښي،  
پاکستان به د عوامو په اصطلاح يخ شي.

افغانستان ته د او باما راتگ او دلته په نتگرهار او کابل کې له  
دولتي چارواکو سره کتنه د افغانستان پر حالاتو او مشکلاتو د لا  
ئان خبرونې په مانا ده. افغانستان ته د امریکا د جمهوري ریاست  
تر تاکنو د مخه د او باما دا سفر ددي بسکارندويي کوي، چې  
افغانستان به د او باما د احتمالي بریالیتوب په حالت کې د هغه د  
بهرني سیاست يوه مهمه برخه وي.



د افغانستان د شخري بل عامل ایران دی، چې په دې ماهرانه او  
هر اړخیز ډول په افغانستان کې خپلې توطيې پرمخ بیايو، او باما  
له ایران سره هم په حساب و کتاب بنسه پوهېږي، نو که د او باما په  
راتگ سره د ایران او پاکستان د مداخلو لاسونه و تړل شي، د  
افغانستان د جګړې بهرني اړخ به تقریباً مهار شي او د کورنۍ

امنيت او جوره جاري د تامين لپاره بيا افغانان خپل فورمولونه لري چې کېدی شي ژرتفاهم ته سره ورسپري. ديموکراتان غواوري په يو نه يو ډول په عراق کې له خپلې پوئي بسکېلتيا خخه خان خوندي کړي، نو که دوى په خوندي ډول له هغه خايه خان راوكابوي، نو افغانستان ته به يې پاملننه زياته شي، افغانستان به ددوی د پاملنې د ثقل مرکز شي، په دې ډول به دلته د سولي او ثبات او هر اړخیزې رغونې لپاره زمينه برابره شي. ددې ترڅنګ ديموکراتان کېدی شي د افغانستان د شخړې د پوئي حل ترڅنګ پر سياسي بدیل هم غور وکړي، که په دې ټولو لارو کې هر یوه عملی او بریالۍ شي افغانستان ته يې ګته زياته ده. پورتنۍ څرګندونې احتمالات دي، ددې احتمالاتو تطبیق او یا نه تطبیق د وخت او زمان او د بریالي کاندید پر فکر او عمل، جرئت او دقت پوري اړه پیدا کوي.



## د سیاسی پونتنو کانکور

دا لیکنه هم د((قلمواں)) دسیاسی پونتنو دکانکور په توګه د نوموري جريدي د ۱۳۸۷ کال په (۲) گنه کې چاپ شوې

لومړۍ پونتنه: له کومو کسانو ډار په کار دی او له کومو نه دی په کار؟ د ډار درې کسان په کې په نښه کړئ.

۱- حاجی محمد محقق

۲- عبد الرحیم دوستم

۳- حضرت صبغت الله مجددی

۴- حامد کرزی

۵- محمد قسم فهیم

۶- پیرسید احمد ګیلانی

دویمه پونتنه: کوم کارونه دلته ډېر عامدی؟

الف- رشوت

ب- فساد

ج- سری تښتونه

د- ټول سم دی

درېیمه پونتنه: رقص مرده (د مرې نخا) بنو دل د کوم تنظیم کار و؟ په

څلورو څوابونو کې یو په نښه کړئ.

الف- اسلامي اتحاد

ب- اسلامي حزب

ج- اسلامي وحدت

د- هېچ يو

خلورمه پونتنه: کوم نظام درنج او عذاب په نامه ياد بدە؟

الف- د استاد برهان الدين رباني

ب- داکټر نجیب الله

ج- د ملا محمد عمر مجاهد

د- د برك کارمل

پنځمه پونتنه: کوم نظام د شراو فساد په نامه ياد بدە؟

الف- د ملا محمد عمر مجاهد

ب- د نور محمد تره کي

ج- د سردار محمد داود خان

د- د استاد برهان الدين رباني

شپږمه پونتنه: په لاندې نومونو کې د کوم يو تخت سيارو؟

الف- حضرت سليمان(ع)

ب- سلطان محمود غزنوی

ج- استاد برهان الدين رباني

د- امير عبد الرحمن خان

اوومه پونتنه: کوم اشخاص له ایران سره خواخوبې او پیوند نه لري؟

الف- کريم خليلي

ب- شيخ محمد اصف محسني

ج- حاجي محمد محقق

د- ټول غلطدي

اتمه پونتنه: کابلښار په اویايمو کلنو کې چا ډېر اباد کړ؟

الف- اسلامي حزب او ملي اسلامي جنبش

ب- اسلامي جمعیت، نظار شورا او اسلامي اتحاد

ج- اسلامي وحدت

د- ټولو

نهمه پونتنه: که حامد کرزی د ((جشن)) پرورخ له منئه تللاي وای،  
نو کابل به په خومره وخت کې لوټ شوی وای؟

الف- یو کال کې

ب- یوه میاشت کې

ج- یوساعت کې

د- وروستی خواب سم دی

لسمه پونتنه: که طالبان بیا کامیاب شي، نو د تنظیمونو مشران به  
چېرته ئې؟

الف- پاکستان ته

ب- ایران ته

ج- تاجکستان ته

د- له کوم ئایه چې راغلي او روابط ورسه لري هلتہ

## څه شی چېرته ډېر دی؟

رشوت: په حکومت کې.

فساد: د فساد پر ضد ادارو کې.

نا امنی: په امنیتی اړگانو نو کې.

بهرنيان: په داخل کې.

داخلیان: په بھر کې.

مخدرات: د مخدرات تو پر ضد ادارو کې.

مخالفین: په حکومت کې.

موافقین: تر حکومته بهر.

گډوډي: په بسا رو کې.

نظم: په اطراف کې.

## فقر د هبرو بد مرغیو مور

دا لیکنه په کابل کې یوې خپرېدونکې مجلې او همدارنګه په ننګرهار کې ((رنا)) مجلې چاپ کړي ده.

د افغانستان روانه غمیزه بېلا بېل عوامل لري؛ سیاسی عوامل، د بهرنیانو مداخله، د افغانستان جیوپولیتیک ارزښت او موقعیت، د پرديو د لاسپوڅو تنظیمونو شتوالی او د نا اهله سیاستوالو ناوره فعالیتونه، دا ټول پر خپل وخت او پر خپل ئای په افغانستان کې د بې ثباتی او هېواد د وروسته پاتې والي سبب شوي دي، خوددي ترڅنګ ځینې نور اساسی عوامل هم شته چې د پورتنيو عملتونه طبیق ته یې لاره او اواره کړي ده. په دې لاملونو کې یواساسی عامل فقر دی، همدا فقر دی چې د جګرو او ستونزو لپاره بستر برابوري. فقر بېلا بېل ډولونه او رنګونه لري؛ سیاسی فقر، ذهنی فقر، اقتصادي فقر، کلتوري فقر او داسې نور ډېر ډولونه، خو په عمومي ډول دوه فقره؛ یو مادي او بل معنوی فقر، چې نور ټول د همدي دواړو برخې دي، دې خطرناک دي او دټولنې په بې ثباتی کې اساسی نقش لري. تر ۱۳۵۷ ل کال له اقتصادي پلوه د افغانستان خلکو د ژوند کچه تر صفر پورته وه، د ژوند دا کچه نوره هم د غورې دو او ودې په حال کې وه، تر صفر پورته په دې

مانا نه چې یو سوکاله ژوند ته پري ورسپېږي، خو بیا هم تر حئينو نورو گاونډیو هېوادونو دلته د ژوند حالات پېر خراب نه وو. د جنګونو پر مهال د افغانانو اقتصاد (صف) ته نېډې شو او وروسته تر (صف) هم کښته کچې ته ورسپد. له اقتصادي پلوه تر صفر کښته ژوند هغه حالت ته وايې چې انسان په کې پورورې وي، دا د ژوند هغه پړاو دی، چې انسان په کې د مايوسی خوا ته ئې او د ژوند د بقا په خاطر هردوں مشروع او نامشروع سرچینې او وسيلي ته لاس اچوي، حتی که دا سرچينې دوى ته د عقيديي، کلتوري او ملي ارزښتونو د پرېښودلو او بدلنه په بيهه هم تمامې شي. د ټول بشريت ستر لارښود حضرت محمد (ص)، مسلمانان د فقر پر ضد مجادلي او مبارزي ته رابلل او فقر يې د اسلام مخالف عنصر باله، د پیغمبر حضرت محمد (ص) نېۍ لید دا وچې فقر په انسان کې وهم قوي کوي او مسلمانان د اسلام له پاکې او مستقيمي لاري اروي، د حضرت محمد (ص) مبارک حدیث دي چې: «پېر خلک به له فقر خخه کفر ته متمایل شي...» د پیغمبرانو هېڅ وينا او عمل بي حکمتنه نه وي، د حضرت محمد (ص) د دي وينا د واقعيت بنه موږ په خپلو سترګو ولیدله، کله چې افغانستان اوږدي جګړي دومره وځاپه چې د خلکو د اقتصاد کچه ډېره تېتېه شوه، نو دا وخت یوزيات شمېر افغانانو خپل ملي او اسلامي ارزښتونه له لاسه ورکړل او کوبنښې وکړ چې خنګه خپل ژوند د فقر او تنګلاسي له بلا وژغوري، ډېرو لوړۍ گاونډیو هېوادونو ته د کډوالۍ لمن ونیوله او وروسته بیا له هغه ئايه ګن

شمېر نا اسلامي هېوادونو ته د پناه اخيستلو په لته کې شول. د طالبانو د حاکمیت پرمھال حالات دومره تنګ شول، چې يو شمېر افغانان د سوکاله ژوند په بدل کې خپلې عقیدي پرپنسودو ته هم حاضر شول.

د ناتائید شويرو رپورټونو له مخې د طالبانو د حاکمیت پرمھال نېدې يو لک افغانان له (اسلام) نه (عيسویت) ته په دي نیت واوبنتل، چې په نامسلمانو غربی هېوادونو کې ورته سیاسي پناه ورکړي. دي کې هېڅ شک نه شته، چې افغانان د ژوند د سختیو پر وړاندې ډېر مقاوم وګړي دي، خو هغه وخت د فقر زور دومره زیات و، د يو شمېر افغانانو، چې اکثره له بناري ژوند او ازاديو سره روبدې وو، مقاومت یې هم مات کړ، که چېږي د فقر لړې په همغه کچه او چتکې. روانه واي، نو حالات به نور هم خراب شوي واي. هغه مھال چې به خوک په يولویدیز هېواد کې د هغه هېواد د تابع په توګه قبول شو، نو دلته په پاکستان او افغانستان کې به یې کورنيو خیراتونه کول، چې شکر خدايې د کور غږي یې قبول شو. يوه ربتنې کيسه ده، د يوې کورنى خو غږي په استراليا کې قبول شوي وو، بسحې او ماشومان یې هم په کې شامل وو، خود همدي کورنى. يوه سپین سري بسحه دلته پاتې وه، هغې د استراليا ډېر ارمان کاوه، کله چې به یې د مابسام او ماسخوتن موئخ کاوه، نو په دعا کې به یې همدا ويل : خدايې ما استراليا ته بوئې او هملته مې مره کړې...

دا ډول کېسونه د خوشالۍ او وياړ سبب ګرځېدل، خو تر ۱۳۵۷ کال د مخه افغانانو ته دا حالت د شرم، بې شنگي او پېغور خبره وه، خو فقر او جګړي حالات دي حد ته را ورسول. همدا فقر و، چې ګن شمېر افغانان يې دا ډول کېسونو ته سوق کړل. که د افغانستان جګړي له یوې خوا ایده یالوژيکي عناصر درلودل، نوله بلې خوا فقر هم په کې ډېر رول درلود، د دواړو غارو په ليکو کې یو زيات شمېر ټوانان جنګېدل، چې اقتصادي مجبوريتونو وسلې اخيستلو ته اړ کړي وو. د ډاکټر نجیب الله د حاکمیت پر وخت «یوه پلار له خپل زوی خخه هيله وکړه چې لارې شي صاحب منصب شي او ډبل معاش واخلي، زوی یې ورته وویل، چې پلاره معاش هم ډبل دي، خو مرګ هم ورسره مل دي، خو میاشتې به معاش واخلم، خو وروسته به مې مرې درته راړې، پلار یې ورته وویل: زویه زه خبر شوی یم چې تر مرګ وروسته هم معاش ورکوي...» یانې تقاعدي معاش. دا که خه هم توکې ته ورته یوه خبره ده، خو زموږ د ټولنې د هغه وخت د فقر یو تريخ تصویر په کې پروت دي.

د فقر دا لړۍ او س هم روانه ده، او س هم زموږ ګن شمېر ټوانان د پيسو په زور د خپل هېواد پر ضد کارول کېږي، د بنوونځيو، پوهنځيو، پلونو او سړکونو ورانول ورته په اجاره ورکول کېږي او د هغوي له اقتصادي فقر نه د خپل هېواد د نوري ويچاري، لپاره کار اخيستل کېږي، د وخت په تېرې دو سره فقير نور هم فقير کېږي. د فقر درجه ځینو ځایونو کې د افراط وروستي حالت ته رسپدلي

ده، آن دا چې یو خوک د خپل اولاد خرخانه ته هم اړ شوي دي، یا نې  
فقر، جنګ، سرطاني ناروغيو او نورو ټولو دومره خطرناک دي،  
چې په نورو ټولوو حالتو کې خوک د خپل اولاد خرخانه ته نه اړ  
کېږي، خود فقر په حالت کې دي کارت هم اړوزي، لکه خنګه  
چې د مخه مو وویل فقريوازې اقصادي بهنه نه لري، د خپل هېواد  
او خپل ژوندانه د بربخليک په باب د سالم فکر نه کولو ته هم فقر  
وايې. ټولنېوهان د فقر د تعريف په برخه کې په دي نظر دي چې:  
«تر ټولو خطرناک فقر هغه دي چې انسان په کې د خپل بربخليک  
د تاکلو ظرفيت له لاسه ورکړي». اوس زموږ په ټولنه کې، په  
لومړۍ درجه کې سیاستوال، په دویمه درجه کې عام ولس  
او د ټولنې عادي افراد د فقر په همدي خطرناکه مرحله کې دي. موب  
د خپل هېواد، خپل ژوند او خپلې ټولنې د بربخليک د تاکلو سالم  
ظرفitet او کفایت له لاسه ورکړي، نو که غواړو خپله ټولنه د  
بحرانونو له دي ټولو ډول ډول ناخوالو خخه را وباسو، لومړۍ باید  
د خپل ذهنې فقر علاج وکړو. ټول ملت د پوهې او علم زده کړي ته  
سوق کړو، کله چې مو پوهه تر لاسه کړه، بیانو د هر ډول معنوی او  
مادي فقر پر وړاندې مقابله کولائي شو. د هر ډول فقر اختتام زموږ  
د بدمرغيو د اختتام مانا لري او همدا د خلاصون لازه ده.

## ... نو خه به کېرى؟

دا لىكىنە لە جلال ابادە خېرپدونكى ((كاروان)) نومى  
جىريدە كې چاپ شوي ٥٥.

ھغە تولنە چى لە جىنگە راوتى وي، پر ڈول ڈول ناروغىيوا اختە وي، د ارزىنتونو، كمزورىي، بى باوري، بى خايىه انتقاد، د هر خە غىندنە، كىينە، رخە او دېتە ورتە نورى ڈول ڈول ناروغى پە كې راتوكېرى، خواندىيان او مىدبىرى سياستوال بىا دې ڈول ڈول ناروغىي تە كاري نسخى راواباسى او تولنە لە بېلاپلۇ لارو وقايه كوي او بېرتە يې نورمال بەھير تە سوقوي. زمۇر تولنە چى تر دېرش كلن بحران او دې ڈول ناروغىي وروستە تر پخوانىي حالت يوه نسبتاً بىنه حالت تە روانە دە، بىا هم لە ڈول ڈول ستونزو سره مخ .٥٥

زە دلتە پر ڈېرۇ ستونزو نە غېرپۇم او نە دا لىكىنە د تېلۇ ستونزو د سېپەنى، شىنى او ان تىشى يادونى وس لرى، خو يو خو ورۇ ستونزو تە اشارە كوم، چى زمۇر د تولنى ذهنىي فضا يې كىرە كېرى او د ھيلە مندى پرئاى د نهيلى خېپى خوروى. پە دې ستونزو كې يوه ستونزە ھم د هر اپخىزى نىيوكى يَا انتقاد ستونزە دە. د انتقاد د تېشى خوکە زىياتە وخت حۆكمت تە متوجه وي. منتقدىن ھر خوک دى، حاكم، مەحکوم، ئالىم، مظلوم، لوسىي، ناللوسىي، لىكوال او سياستوال، لىنە دا چى خوک چى خولە او

قلم لري، تول انتقاد کوي. يو عام انتقاد دادی چې په تپرو کلونو کې افغانستان کې خه شوي؟ دي ته د منتقدينو لنه خواب دادی، چې هېڅ نه دي شوي، خودې سره دا پوبنښه نه ملګري کوي، چې مورخه لرل چې نور پرې زيات شي او خرگند شي؟ واقعیت دادی چې مورخه هر خه په جګړه کې له لاسه ورکړي وو، په افغانی تولنه کې د ژوند کچه د نړیوالو تر راتګه د مخه تر صفره په ټیټ حالت کې وه. داسي يو حالت کې بايد تولنه لوړۍ د صفر تر کچې پورته شي او بیا تر هغه وروسته د پرمختګ پر لوري حرکت وکړي، نو ځکه کله کله د "هېڅ" پر بنسته ولاړ انتقاد له عدالت خخه لري وي. ایا که د "هېڅ" مخالفین ووايې، چې په تپرو شپږو کلونو کې لپه تر لپه (۲۵۰۰) کيلو متراه سرک، نړدي (۵۰۰) بنوونځي، په سلګونو کلينکونه او روغتونونه جوړ شوي، (۱۴) زره کليوالې پروژې بشپړې شوي، شپږ نيم مليونه زده کوونکي بنوونځي ته حې، د پوهنتونو شمېر (۲۱) ته پورته شوي، د اردو او پوليسيو تشکیلات منظم شوي، اساسی قانون جوړ شوي، ګوندونه ازاد فعالیت کوي، رسنۍ خپلواک فعالیت لري، افغانستان په نړیواله تولنه کې خرگند حضور لري، اکثرو سیمو کې د مخابراتو سهولتونه شته، نړدي درې مليونه مهاجر بېرته هېواد ته راستانه شوي، شخصي بنوونځي او پوهنتونونه جوړ شوي او نور په سلګونو مثبت کارونه او پروژې چې دلته یې يادونه ډېره ضروري نه ده. خو دا تولې پرمختیاوې د "هېڅ" په سیند لاهو کول خپله د انتقاد ماهیت کمزوری کوي. دي کې هم هېڅ شک نه شته، چې تر جنګ وروسته تولني د جوړونې بهير کې په لسګونو ډول ډول

نیمگړتیاوې وي او بایدې دی چې انتقاد پري وشي او حل لاره هم په ګوته شي. په حکومت کې او تر حکومته بهر دasicې کړي شته چې د افغانستان د ملي ګټو مخالفې دي، د اداري فساد لمن پراخه ده، د بهرنیو خواکونوله خوا پر ملکي خلکوبې خايمه بمباري کېږي، خلک په زوره مهاجرت ته مجبورېږي. په حکومت کې خينې خاصې ډلي تر حده زيات نامشروع واک لري او نوري په لسکونو نیمگړتیاوې، خو غوره انتقاد هغه دی چې تر خنګ يې یو بنه بدیل او حل لاره په ګوته کړي، سپوره او چې انتقاد چې هېڅ لارونه نسيي، په خپله د منتقد د کینې بسکارندوسيي کوي، نه د سمون، زموږ یو دوست دی پر هر خه انتقاد کوي، هر نظام چې حاکم وي دي يې له کوم دليل پرته مخالف وي، خو کله چې هغه نظام رنګ شي، دي يې پر همغه ورځ پلوی شي او د بل نظام مخالفت پیل کړي، خو خله مو ورسره پر دې بحث کړي؛ تاسو چې ددغه يا هغه نظام يا شخص چورلتې مخالفت کوي، ددي بدیل په ګوته کړئ چې تاسي او موبې ټول يې ملاتر وکرو او ټولنې ته خير ورسوو. هغه وايي زما يې له بدیل سره کار نه شته، زما کار یوازې انتقاد دی، بدیل پیداکول يې ستاسي کار دی. نو دا ډول انتقادونه چې حل لاره او بدیل ونه لري، ټولنې ته کومه ګټه نه شي رسولۍ او د کار پر ئاي یوازې پر انتقاد باندې د ژوند او وخت تېرولو په مانا دي.

نو او س چې زموږ ټولنه د انتقاد او عمل سختې شپې ورځې تېروي، بنه به دا وي، چې موبې تر انتقاده عمل ته ترجیح ورکرو، انتقاد هم وکرو، خو یوازې د انتقاد ډوډي ته کېښو او کار هم

وکرو، په ټولنه کې د انتقاد په وجه د خلکو تقاضا دومره پورته نه کرو، چې د هغې د پوره کولو امکان نه وي؛ د تقاضا او عرضې تر منځ اندېول ته دقیق پام وکرو، د ټولنې تقاضا خومره ده؟ او د ټولنې شتمني او د عرضې عمومي ظرفیت خومره دی؟ دا دواړه باید په پام کې ونیسو، که د عرضې ظرفیت زیات او موبې پر ناعادلانه وېش انتقاد ونه کرو، نو ټولنې موله خپلو حقوقو محرومه کړي، خو که د عرضې ظرفیت کم وي او تقاضا پورته کرو نو ټولنې مودمنفي ذهنیت له یوې بلې ناروځی سره مخ کړي ده.

په افغانستان کې اوس د نړیوالو شتوالی (له ئینو ناوړو مذهبی کلتوري، سیاسی او پوئی غرضونو پرته) د افغانستان لپاره یو طلايی چانس دی، افغانان باید له دي موقع خڅه پر خای ګتیه پورته کړي، تر هغه حده څان ورسوی، چې له ګاونډیو هېوادونو سره په هره برخه کې سیال شي، که چېږي نړیوال بیا په افغانستان کې هم نه وي، نو ګاونډی هېوادونه ددي وس پیدا نه کړي، چې افغانستان ته بیا لاسونه راوځخوي، خو که موبې په ټولنې کې د سالم انتقاد پر خای د منفي او غرضي انتقاد روحيه او کلتور دود کرو، دا به نه یوازې ټولنې نهیلې او منفي خواته بوئي، بلکې چارواکې به هم د انتقاد له کلتور سره روبدې شي او له متواتر انتقاد سره به معافیت حاصل کړي، بیا به نو هېڅ ډول مثبت او منفي انتقاد پر هېڅ حاکم او محکوم او هېڅ ظالم او مظلوم تاثیر نه لري او دا نو بیا د ټولنې د سمون پر وړاندې تر ټولو بدہ ننګونه ده.

# ولې بیا جنګسالاران!

دا لیکنه د بېلابېلو پېنتو وېپانو له لارې خپره شوي ۵۵.

څه موده د مخه له امریکا نه خپرېدونکي «نيویارک تایمز» ورځانې، د امریکا نوي ولسمشر (بارک او باما) ته د یوې نبردي سرچینې نظریات خپاره کړي دي. که څه هم ورځانې د سیاسي ملحوظاتو له مخې د او باما د ادارې ددې لور پوري چارواکي نوم نه دی اخیستۍ، خو داسې بنکاري چې رښتیا هم د هغه د مرستیال او یا هم کوم بل لور پوري چارواکي نظریات به وي. په دې نظریاتو کې یو شمېر نظریات داسې دي، چې هغه د افغانستان خپلواکۍ او د خاورې بشپړتیا ته زیان رسوي او تردید یې نه یوازې د افغانستان د دولت، بلکې د هر هېواد پال افغان دنده ده. په دې نظریاتو کې د حامدکزي د حکومت د بدیل په توګه یو هم «د سيمه ییزو یا ولايتی رهبرانو او جنګسالارانو تقویه کول دي.» په نیویارک تایمز ورځانه کې د دې لور پوري چارواکي له قوله «د ولايتی رهبرانو» یادونه راغلې، چې د

تقویې نیت یې لري. د ورڅانې له متن او د دې لور پورې چارواکې د خبرو قرینه او هدف همغه محلې جنګسالاران دی، چې تراوشه لا هم په ئینو سیمو کې فعال او په ئینو کې نیم ژواندی سیاسی او پوهی ژوند لري. دا چې له سیمه بیزو زورو اکو او جنګسالارانو سره د امریکایانو څه سیاسی یا پوهی یارانه ده او دا یارانه به هغوی ته په کومه بیه پربوزي؟ دا به وخت ثابتوي، خو کومه خبره چې زموږ هېواد والو ته همدا اوس د زیاتې اندېښنې وړد، هغه د دې جنګسالارانو بیا تقویه کول او راژوندی کول دي. امریکایان کېدی شي په لنډه موده کې له دې جنګسالارانو یو څه ګته پورته کړي، لکه مخکې چې یې هم دا کار وکړ، خو هغه مرضونه او جنجالونه چې دې سیمه بیزو جنګسالارانو او په اصطلاح رهبرانو سره مله دي، پرهغو د امریکایی چارواکو سرنه خلاصېږي. دا جنګسالاران په لنډه او اوږده موده کې افغانستان ته د نري رنځ مثال لري، چې د وخت په تېرېدو سره د ټولنې ټول وجود زېښې، خو په اوږده موده کې د امریکا متحده ایالتونه هم ترې په ارامه شپه نه شي سبا کولاي. امریکا باید پردې پوه شي، چې دلته د زورو اکې او جنګسالار لوري او تګلوري یوازې د پیسو په مقابل کې بدلبېږي، رابدلېږي، نو امریکائیان چې یو سیمه بیز زورو اکې د پیسو په بیه اخیستلای شي، ددوی نور نوي او زاره، پټ او بنکاره سیمه

بیز رقیبان لکه روسيه، چین، پاکستان، ايران او نور هم دا ډول کرکترونه په بیه رانیولای شي. ھینو امریکا بی سیاستوالو تر دې دمخه هم، دوه ھلې په افغانستان کې د جنگسالاری تجربه ازمویلې ده، کله چې د افغانانو د جهاد له برکته د دوی هدف ترلاسه شو، بې وسلې افغانان بې مختلفو زورو اکو ته یوازې پرپنسپول، افغانانو او نړۍ ته د هغې اشتباہ زیان، موبټولو په سترګو ولید. بیا بې چې کله د طالبانو نظام ړنګاوه، نو بیا بې هم د جنگسالارانو له تاریخ تېري درمل خخه گته و اخیسته او نتیجه بې دا شوه چې تېري اوه کلنې سیاسي پروسې او د دیموکراسۍ بهیر ته بې زیان ورساوه. د امریکا نوي چارواکي باید پر دې پوه شي، چې جنگسالار او جنگسالاری نور په افغانستان کې د چلند وړ نه دی، دا داسې تاریخ تېر درمل دي، چې کبدی شي یو مرض به دوا کړي، خو زرنور مرضونه به راوتکوی.

امریکا چې اوس د نړۍ د مشری دعوه لري او په نړۍ کې ځان د دیموکراسۍ ممثل ګنې، بنه به دا وي چې ددې زمينه او لاره چاره برابره نه کړي، چې زموږ ولس یو حئل بیا د خو محدودو او سیمه بیزو زورو اکانو له خوا اسیر شي، افغانان هم د نړۍ د نورو انسانانو په شان حق لري، چې د ولسوواکي په فضا کې خپل برخليک په خپله وټاکي، نه دا چې خو تنه محدود کسان د هغوي پر برخليک لوبي وکړي. د امریکا دا

چارواکي باید پر دې هم پوه شي، چې د سیمه بیزو سیاسي او پوئي اشخاصو تقویه، ورو ورو دا سیمي د مرکزي حکومت له حاکمیت خخه و باسي او افغانستان د فډرالیزم لوري ته بیاپي او دا هغه حالت دی، چې زموږ ځینې مغرض ګاوښه یان لا له پخوانه ورته هیلې لري. دا حالت افغانانو ته هېڅ د زغم وړ نه دی، افغانانو د خپل وطن د خپلواکۍ او د خاورې بشپړتیا د ساتنې لپاره دوه مليونه سرونه نذرانه کړي، دا قرباني په دې او هغه سیمه کې د کوم زورواکي سیاستوال او جنگسالار لپاره نه وه، نو امریکاپي نوي لوړ پورې او تیټ پورې چارواکي باید د افغانستان د خلکو له ارادې سره سم حرکت وکړي، هر هغه حرکت چې د زور له لارې پر افغانانو تحمیل شوی او زموږ د خلکو د فکر او ارادې مخالف حرکت و، نتيجه یې نه یوازې افغانانو، بلکې تر افغانانو زیاته همغه بل بهرنې څواک ته په ډېر زیان تمامه شوې ده. هیله ده د امریکا نوي چارواکي د تاریخ ددې حقیقت او واقعیت له دې حکم نه ئان مستثنی ونه ګنې.

## ((زړه هې نه خوҳي له ځایه غر خو

هسي وي ڪه نه!)

(تولو ملتپالو افغانانو ته یو داد)

دا لیکنه په خو پښتو و پیانو او Ҳینو چاپی خپرونوکې  
چاپ شوي ۵۵.

په دې وروستيو خو ورڅو کې Ҳینو ستمي او جمعيتي  
فاسيستانو او حلقو پر Ҳینو هغو افغانانو پسې ډېري سپکې  
سپورې ليکلي او ليکي يې چې ددي نويو فاسيستانو پر توطيو  
او دسيسو ډېر خبر دي، ډاکتر فاروق وردګ، حنيف اتمر او Ҳينې  
نورد دوي د ليکنو محتوا جوروسي، هرڅوک چې په افغانانو، په  
تپره بيا په پښتنو افغانانو کې د افغانستان د ملي ګټو لپاره  
ډېري هلي څلې او د هېواد د Ҳمکنۍ بشپړتیا د ساتې او پالني  
لپاره ټینګه مبارزه کوي، هغوي نو ددي فاسيستانو د سترګو  
اغزي دي.

ستمييان او د مذهب په جامه کې نوي فاسيستان په خپلو  
ليکنو کې ان تر دې حده وارخطا دي، ددي پرخای چې د چا پر  
فکري ليد لوري نيوکه وکړي او خپل دلایل وړاندې کړي، د

شخص شخصي حريم ته وردا خلپري او شخص ته سپکي سپوري  
کوي، دا خبره ددي خرگندونه کوي چې په افغانستان کې تجزيه  
غوبتونکي، خومره د علم او منطق پر فقر اخته دي.

نويو فاشيستانو چې اکثره یې د ستم، جمعيت او پرچم له  
ډلو خخه جوړ دي، په دې وروستيو وختونو کې په ډله بیزډول د  
خپل قلم تبرونه زما خواته هم را اړولي، دالومړي حلنه دی چې  
دوی دا کارونه کوي، هر کله چې ما په کوم اخبار، راډيو او  
تلويزيون کې د ستميانو او نورو تجزيه غوبتونکو غوڅ ځواب  
ورکړي، نو بیا پر دوی اور بل شوی او ورڅ وروسته یې په خپلو  
اړوندو رسنيو کې ما پسې داسي ليکنې کړي، چې له منطقه لري  
دي. د دوی اکش رو ليکنو ته ما ځکه ځواب نه دی ورکړي چې  
ليکنې یې له متضادو خواو ډکې دي، د ليکنې په متن کې یې په  
نا شعوري ډول خپلې خبرې بېرته رد کړي دي، یوه جمله یې یوه  
مانا ورکوي او بله جمله یې بله مانا، بل مې په دې خاطر هم ځواب  
نه دی ورکړي، چې زه نه غواړم د افغانستان د دښمنانو پروراندې  
خپل ځان په داسي یو دریئ کې ووینم، چې د هغو کمزوري منطق  
ته هم تم شم او ځان له کاره وباسم، افغانستان، اسلام، افغان  
ملت، زموږ ملي هویت او ملي ارزښتونه زما لپاره ستر ایدې یالونه  
دي، پر دې سترو ارزښتونو د چاله خوا تعرض نه منلاي او نه  
زغمالۍ شم، نو په همدي خاطر زما غوڅ او سپین ځوابونه د  
هغوی د زیاتې ځورې ډنې او کړې ډنې سبب شوي دي، دا چې په ما  
پسې د ستميانو او نويو فاشيستانو ليکنې د هغو د ډېرې

وارخطایی خرگندونه کوي، دا خبره زما زره او فکر ته لا ډېر قوت  
ورکوي چې زما فکر او ليکنو د نبې منځ ويشتی، حکه چې  
اصلی هدف ته رسپدلی يم، خوند خو دا کوي، چې زما د (يوي  
جملې) ان د (يوي کلمې) پر وړاندې دوی اوږدې اوږدې ليکنې  
کوي، خو بیا هم د هغې ټواب حکه نه شي ويلاي چې که ويلاي  
يې شوای بلې ليکنې ته اړتیا نه وه.

په دې وروستيو ورڅو کې د اريانا ټلویزیون له لاري، له  
طالبانو سره د مذاکراتو په اړه يو ګردی مېز جوړ شوي و، چې په  
ژوندي بنهه خپرېده، زه (يون) او د اسلامي جمعیت يو اړوند  
شخص بساغلی عتيق الله بریالی چې تر جمهوري ریاست  
اتنخاباتو د مخه د ملي دفاع وزارت مرستیال و، ددې مېز مېلمانه  
وو، زما او بساغلی بریالی ترمنځ د خبرو ډېر اختلف نه وو،  
يوازې يو ځای کې بساغلی بریالی طالبان يو قبيله يې او عقب ګرا  
خوځښت وباله، چې د مذهب په جامه کې وړاندې شوي او روان  
جنګ يې د قدرت جنګ وباله. البته تر دې د مخه په بېلاړېلو  
خپرونو او مرکو کې جمعیتیانو او ستمیانو، طالبان يوه قومي  
ډله بللي، ما د دوی د دغو تعیيرونو په ټواب کې وویل چې  
طالبان اساساً يوه مذهبی او نظامي ډله ده، نه قومي ده، نه  
سياسي، زما دلایل دا وو، چې که چېږي دا سياسي ډله واي، نه  
له دومره نظامي قوت سره به يې له پیله تراوشه ډېر سياسي  
امتیازات ترلاسه کړي واي او له دومره ستونزو سره به هم نه  
مخامنېدل او که قومي ډله واي، نو ولې د همغې سیمې او همغه

قوم خلک تر ټولو زیات ټپی چې دوی ورته منسوب گنډل کېږي،  
 دا په داسې حال کې ده چې دوی تر ټولو زیات پښتنه وژلي، د  
 لغمان د ټوانانو عامه وژنه يې هم وروستى مثالو، دا مې هم  
 وویل، چې په افغانستان کې او سنۍ روانه جګړه د قدرت لپاره  
 جګړه ده، ایران او پاکستان غواړي پر کابل د خپلې خونبې  
 حکومت تعامل کړي، دا هېوادونه مخکې تر دې چې دلته پوځي  
 جګړه پیل کړي، مجبور دي د جګړې لپاره یو ایدیوالوژیک بنست  
 جوړ کړي، افغانان د جګړې بشري او اصلې قربانيان دی، طالبان  
 ددغې مذهبی ایدیوالوژی یا عقیدې تر چتر لاندې جګړه کوي، له  
 مذهب خخه د دوی خپل تعیير دی، دا چې دا تعیير سم دی که  
 ناسم، بنه دی که خراب، دا بېله مسئله ده، خو دوی د خپل فکر له  
 مخې د ایدیوالوژی لپاره جګړه کوي، نو په دې خاطر طالبانو ته دا  
 جګړه ایدیوالوژیک ارزښت لري او که یې نه لرلای، یو خوک د  
 قدرت په خاطر څان وژني ته په اسانۍ سره نه حاضرېږي، خود  
 ګاوندې یو هېوادونو لپاره دا جګړه د قدرت جګړه ده. د بساغلي  
 عتيق الله بریالي د نظر وروستى نچوردا و چې دا جګړه د قدرت  
 جګړه ده، نه د ارزښتونو او زما وروستى نظردا و چې دا جګړه د  
 ګاوندې یو هېوادونو لپاره د قدرت جګړه ده او د طالبانو لپاره د  
 هغوي له خپلو تعیيرونو سره سمد ارزښتونو جګړه، په دې ډول  
 دا جګړه د قدرت جګړه ده او طالبانو ته د هغوي له خپلو انګړنو  
 سره سمد ارزښتونو جګړه. د خبرو ټول نچور او مانا دا وه. په

او سنی لیکنې کې کېدی شي د الفاظو خه بدلون راغلی وي، خو  
مانا يې توله همدا وه.

کله چې دا مرکه نشر شوه، نو پرستمي او جمعيتي کړيو يې  
يو اور بل کړ، د دوی هدف دا و چې تا ولې دا وویل چې طالبان  
«قومي» ډله نه ده او د ايدې یا لوزۍ لپاره جنګ کوي، د دوی په  
نظر زما دا خبره له «کفر» سره معادله خبره وه، نو ځکه خو يې په  
بېلا بېلو سایتونو کې «اسماعيل یون و ايدې یا لوزۍ طالبان»،  
«یون و تقدیس و حشت و ترور» او د اسي نوري لیکنې و کړي او  
په خپلو اړوندو چاپي رسنيو او سایتونو کې يې خپري کړي. دوی  
د خپل منطق لپاره په خپلو لیکنو کې د طالبانو د وخت د هغوى د  
رهبری شورا او واکمنو هغه لپست هم خپور کړ، چې د دوی د خپل  
استدلال له مخي له خو نا پښتنو پرته نور اکشہ غږي يې پښتنه  
او اکشہ د کندھار، هلمند او ارزگان وو. او بیا يې لیکلی وو، چې  
ایا دا پښتنه نه دي؟ خو د خپلو لیکنو په وروستيو برخو کې بیا  
دي اعتراف ته هم اړ شوي چې دا که خه هم پښتنه وو، خو د  
پښتنو نمایندګي نه شي کولای، له کښتنې اعتراف سره پورتنې  
ادعا خپله باطلېږي. نو ما ځکه خواب هم ورنه کړ، د اريانا  
ټلویزیون په مرکه کې او تر هغه وروسته هم زما نظر همدا و، چې  
طالبان یوه مذهبی او نظامي ډله ده، قومي افکار نه لري. که  
چېږي يې لرلای، نو په ډله يېز ډول يې دو مره پښتنه نه وژل، نه  
يې د پښتنې سيمو (۲۲۵) نسونځي تړل او نه يې دا سيمه له  
تمدنې لري پر بنې دله. که چېږي طالبان د قومیت پر محور

راخرخپدلاي، نوبیا د حکومت او شمال پلواли دا ادعاوي بې بنسته دی چې له دوى سره بهرنې طالبان؛ پنجابيان، عربان، ايغور، ازبک او چىچنیايان او بې پر او بې جنگپېرى؟ خەشى د دوى ترمنځ مشترکه وجهه ده؟ قوميت دى او که د دوى له خپل تعبيير سره سم دين او مذهب؟ او ياخىم القاعده له طالبانو سره قومي رىپې لري كە خنگە؟ د طالبانو او سنى جورېنىت تە چې سپى گوري پر طالبانو د قوميت تور پوري كول له منطقه لري بىسكاري، د طالبانو پخوانى جورېنىت كې چې د اسلامي جمعىت پر ضد يې جڭرە كوله، د بد خشان او تخار د گەنۇ طالبانو حضور د هغۇي د قوميت مفکوره په خپله ردوي، دا چې اسلامي جمعىت او وحدت گۈندۈنە او نورو هغە وخت د طالبانو پر ضد جڭرە كوله او د دې گۈندۈنۈ زيات شەمپۇر غېرى تاجك او هزارە قومونو تە منسوب وو، دا ددى مانا نە ورکوي چې جمعىت مانا د تۈلۈ تاجكانو گۈند، كە چېرى ھر گۈند موبىيۇ قوم تە منسوب كىرو، نو دلتە به اتومات د ھر گۈند سىاسي او بشري جنایتونە ھم هغە قوم تە منسوب شي. پە داسې حال كې چې پە وروستيو خۇ لسىز و كې د گۈندۈنۈ او قومونو ترمنځ دېرە زياتە فاصلە وە او لاشتە. كوم گۈندۈنە چې له كومو سىيمو راتىو كېدىلى د ھەمغۇ سىيمو خلک يې لە لاسە ھېر كېدىلى دى. زما منطق دا دى چې د طالبانو جنایت او وحشت بىنه او بد كارونە پە طالبانو پوري منحصر دى دا پە پېستون قوم او نور افغان ملت پوري هيڭىزە نە لري او ھەمدارنگە د اسلامي جمیعت د افرادو جنایتونە، وحشت، بىنه او بد كارونە

په اسلامي جمعیت پوري اره لري، نه په تاجک قوم يا ټول افغان  
ملت پوري.

دا چې حئينې ستمي او فاشیستي ډلي او اشخاص طالبان د  
پښتون قوم مترادف ګئي، ددي ترشاد هغوی او بده فاشیستي  
ستراتېژي پرته ده، دوي غواړي دا قوم د طالب او القاعدي په  
نامه بدnam کړي او له نړۍ سره يې په تکر کې وساتي، دا کار به  
ددې سبب شي چې پښتون قوم او په ټوله کې ټول ملتپال افغانان  
د دولتمندی ظرفیت له لاسه ورکړي، د بهرنیو ټواکونو د  
شتولي په موده کې به د ایران، روسيې او پاکستان په مرسته يو  
داسي قشر را توکېږي چې هغه به د افغانستان د ملي وحدت او  
 ملي هویت مخالف وي. په دې حالت کې به افغانستان يا د ټوته  
کېدو خواته ئې او که په کابل کې کوم سست حکومت حاکم وي  
 هغه به هم ددي ډول متعصبینو په لاس کې وي. نو ټکه خو دوي د  
 همېش لپاره غواړي پر پښتون قوم د طالب او القاعده د نامه جال  
 خورو وي او د نورو نړيوالو په پوځي زور د طالب په جامه کې د  
 هېواد اکثریت په اقلیت بدل او له سیاسي صحنه څخه حذف  
 کړي، ایران، پاکستان او د شمالیلواли مهمن غری او س د ګډو  
 ګټيو په همدي مثلث کې شامل ګنبل کېږي. که نه نو زما پر یوې  
 خبرې چې «طالبان قومي تحریک نه دی، بلکې نظامي او مذهبی  
 حرکت دی» دومره شور جوړولو ته اړتیا نه شته.

دوي د طالبانو د «قومي» بنسدلو لپاره د هغوی د نسلی  
انتساب لپاره د هغوی ليست خپور کړي دی، خو کاشکې چې د

اسلامي جمعيت د مهمو غرو د نسلی انتساب لست يې هم  
 بسودلى واي، که د جمعيت ليست ته مراجعه وکړو نو طالبان به مو  
 له ياده ووئي. که خه هم عملاً په اسلامي جمعيت کې د نورو  
 اکشرو ګوندونو په تناسب د قومیت عنصر قوي وو، خو موره  
 هېڅکله په کابل او نورو سيمو کې د اسلامي جمعيت د  
 قومندانانو جنایتونه کوم قوم ته نه شو منسوبولاي. له پورتنيو  
 توضیحاتو خخه مې هدف دا و چې ټول ملتپال افغانان دې خبر  
 وي چې زما او زما په شان پر نورو افغانانو پسې ولې توندي او  
 ترڅې ليکنې کېږي، زه له خدای<sup>۷</sup> خخه مشکوريم چې زه يې يو  
 (افغان) پیدا کړي يم، زما فرهنگي او رسنیزه مبارزه د هغه چا پر  
 وړاندې ده چې هغه د دې خاورې شيره او پېروی خوري، خو ئان  
 ته «(افغان) نه وايي، دوی د (افغان) پر ئای ئان ته «(افغانستانی)»  
 وايي او ټول شعوري افغانان پر دې پوهېږي، چې د دې دواړو  
 کلمو ترمنځ د مانا خومره واتېن پروت دی. زه يو مستحکم مرکزي  
 دولت غواړم چې د افغانستان پر تولي خاورې بشپړ حاکميت  
 ولري، خو دوی نامتمركز، فدرالي او سيمه ييز حکومتونه غواړي  
 چې د افغانستان وبش ته لاره او اراه کړي، زه د ټولو افغانانو لپاره  
 له نيمروزه نیولې تربدخشانه سل په سلو کې د تساوي  
 غوبښونکي يم او د هر ډول نا معقولې فردې لورتیا مخالف يم،  
 خو دوی د افرادو د تساوي پر ئای د «(قومونو)» او «( مليتونو)» د  
 «(تساوي)» خبرې کوي او خبره په واقعيت کې د ناتساوي او  
 نامعقولیت خواته بیاېي، حقیقت دادی چې په يو هېواد کې د

قانون پروراندې د قومونو د حقوقو او وجاييو خبره نه مطرح کېږي، اصلًاً افراد خپل حقوق او د قانون پروراندې خپل وجايب او مسولیت لري. که چېړې په ډله بیز ډول د قومونو د حقوقو خبره مطرح شي، که قوم کې کوم خوک جرم وکړي ایا دا جرم به فردې وي که قومي؟ هغه فرد به نیول کېږي که ټول قوم؟ که د قومونو د ((تساوي)) اصطلاح قيد کړو، ایا په پارلمان کې به د تاجکانو او پښتنو او دي سره په ننګرهار کې د سکانو افغانانو خوکۍ سره برابري وي؟ خو دلته معلومېږي چې د ((تساوي)) اصطلاح هغه مانا نه ورکوي چې خپله د کلمې لغوي مانا ده. له اسلامي قوانينو نیولې بیا د نېړۍ تر ټولو وضعی قوانینو پوري هیچېرته هم خوک د قوم خبې نه مطرح کوي، کله چې په یوه ټولنه کې فردې تساوي رامنځته شوه، نو د ټول ملت د تساوي زمينه برابره شوه، نو په کور کې د کورګیو جوړولو ته خه اړتیا ده؟ عجیبه خبره خو داده چې خوک د قومي او قبيله یې نظریاتو مخالف وي او د ټول ملت په اړه فکر کوي، هغه ډېر پر قومیت تورنوی، زه یو واحد متحد افغان ملت غواړم، له نیمروزه تر بدخشانه او له نورستانه تر هراته هر خوک چې د هرې سیمې وي، په هر مذهب چې وي، هغه افغان بولم او د ټولو د حقوقو د تساوي غونښتونکي یم، خو دوی موبې پر قومیت تورنوی.

زه د ایران، پاکستان او نورو لري پرتو هېوادونو د مداخلو مخالفت کوم، خو دوی د هغوي په اصطلاحاتو شخوند وهي او بیا رسنیو کې دوی سپینې کوتري شي او موبې گناه کار شو. موبې د

ایران او پاکستان د کلتوري یرغل مخالفت کوو، خو دوى د ایران په لاس په جورو شويو تلویزیونونو او رسنيو کې معاشونه اخلي. مورب د ټولو افغانانو ترمنځ پريوې ورڅل خپل مذهبی اختر کوو، خو دوى له ایران سره خپل اختر شريکوي، دا او دي ته ورته نوري خبرې دي چې د اختلافاتو اصلي تکي جوروې، نو ټکه خو د ایران په مرسته په چلپدونکو رسنيو کې نه یوازي په ما، بلکې نورو تکړه افغانانو پسي هم دا ډول ليکنې خپربوي. ستمي کړيو نه یوازي د ایران په مرسته د افغانستان د ملي ھويت او ارزښتونو د ختمولو او کم ارزښته کولو لپاره پراخ کمپاين پیل کړي، بلکې یو شمېر نور ضعيف النفسه افغانان په تېره بیايو شمېر پښتنه افغانان یې هم د پيسو او رشوتونو په زور تطمیع کړي دي. په جلال اباد کې د ایران د قونسلګري تر فعالېدو وروسته هلته هم د ملي شخصیتونو او ملي افکارو د خاوندانو پروراندې یو ډول حرکتونه پیل شوي، په دي ترڅ کې یو دوه کم سواده حق الزحمه یي ژورنالیستان هم د پيسو په زور تطمیع شوي او هغوي ته دا دنده ورکړل شوې چې د پښتنو افغانانو د ملتپالو او شعوري فرهنگيانو پر ضد ليکنې وکړي او په افغاني په تېره بیا په پښتنې تولنه کې د هغوي اغېز کمزوری کړي، نو د ستميانو او نویو فاشیستانو په دي نوي راپیل کړي کمپاين کې تر ټولو دمخته زما نوم ورکړل شوي، نوله دي حق الزحمه یي ژورنالیستانو څخه یو یې د «یون و پېښئ» په نوم یوه داسي ليکنه کړي چې له پيله تر پايه یې ما، زما پلار، مېرمن او ټولي کورنۍ ته یې په کې

کنځلې کري، که خه هم دالیکنه يې تراوشه نه ده خپره کري، خو په کوم چا يې چې کمپوز کري او په مستعار نامه يې يو ايميل ادرس جوړ کري او بیا يې له هغې لاري خپل خان او يو بل کس ته ايميل کري، دا ټوله سلسله ماته معلومه ده، دالیکنه هم د ایران پلوه ډلو قوماندې ته منتظره ده، چې کله به زما پر ضد په دي کمپاين کې را خرگنده شي، زه او س د ځینو نزاکتونو له مخې د هغه شخص نوم نه احمل، خو هر کله يې چې دالیکنه خپره کره، بیا به يې ليکونکي درو پېژنم او که اړتیا پېښه شوه ټواب به يې هم ووايم له دي ليکنې خخه زما هدف دا و چې يو خو ټولو ملتپالو افغانانو ته دا خرگنده کرم، چې د هېواد پر غم غمنو فرهنګي شخصيتونو پر ضد خومره لوی تبلیغاتي کمپاين روان دی او دا کمپاين له کومې سرچینې الهام اخلي، زه په دي ډول خپل ټولو ملتپالو هېوادوالو ته دا ډاډ ورکوم: «پام چې وار مو خطا نه شي - ما منلي غرغري دي..» او بله دا چې د ستمي او نويو فاشیستانو دا ډول ليکنې پر ما تاثير نه کوي، ټکه چې او س ماته پته ولکبده چې زما او زما په شان د نورو هېواد مينو افغانانو کارو زيار هدف ته رسبدلى، نو ټکه يې افغان ضد ډلي تپلي دومره چيغو او نارو سورو ته رسولې دي.

د دنيا توري لښکري د عالم ډېري خبرې  
زره مې نه خوئي له ئاييه غر خو هسي وي که نه  
«خوشال بابا»

## رنحور سیاست او تاریخ تبری درمل

درې لسیزې کېږي، چې زموږ ټولنہ د یوه داسې رنحور سیاست په منگولو کې راګیر ده، چې خومره وخت پرې تپربېړي، نو دا رنځ نور هم اوږد پېږي، داسې لکه د سرطان او یا هم نري رنځ په شان، چې د انسان وجود ورو ورو کمزوري کوي او بیا یې له منځه وړي. که انسانی او ټولنیزې ناروغۍ هر خومره ډېږي او رنګارنګ دي، داسې یې د رغونې لارې چارې او درمل هم ډول ډول او رنګارنګ دي. هونبیار طبیب او حکیم جي همغه خوک دي، چې دا ناروغۍ پر خپل وخت تشخيص او ناروغ ته له ناروغۍ سره متناسب درمل ورکړي. هر درمل د هرې ناروغۍ لپاره کارنه ورکوي او کله که هم د یوې ناروغۍ لپاره د بلې ناروغۍ درمل کارول شوي، نو ددي پرڅای چې ګته یې کړي وي، زیان یې اړولی او جانبې عوارض یې پیدا کړي دي. د افغانستان په تپر درې لسیز سیاست کې د بحرانونو یو غتې لامل همدا و، چې یو شی پر خپل څای نه کارول کېده او تر ننه هم دالړۍ روانه ده. د خلکيانو، پرچميانو، جمعيتييانو او طالبانو د پوره واک او نیم واک په ټولو بهيرونو کې حالات همدا سې روان وو او اوس هم تر ډېره حده خبره همدا سې ده. د خلکيانو په ټوله

کابینه کې یوازې خلور پنځو وزیرانو لوړې زده کړې  
 درلوډې، د جمعیتیانو په نیمواکه واکمنۍ کې ان اشپزان هم  
 د افغانستان په سیاسی نمایندګیو کې د دپلوماتانو په توګه  
 مقرر شول، د طالبانو په واکمنۍ کې د عامې روغتیا پر  
 مسلکي پوستونو سربېره ان د ترافیکو رئیسان او مدیران هم  
 ملایان مقرر شول او د طالبانو تر سقوط وروسته د یوې درې  
 گوريلايان لکه دیو سېلاب په خېر پر دولتي پوستونو  
 راشپوه شول، تراوسه یې هم ګن شمېر دولتي پوستونه په  
 لاس کې دی، یوازې په لباس او خېر کې یې تغیر راغلې، خو  
 په ماہیت او ذهنیت کې یې هېڅ بدلون نه دی راغلې. دې  
 هرې دورې خپل خپل مرضونه او رنځونه زموږ پر ټولنې  
 تحمیل کړل او د علاج لاره یې او س ځکه له موږه ورکه ده،  
 ځکه چې موږ ددې لپاره سمه سیاسی نسخه نه کاروو او که  
 کاروو یې هم، نود درملو پوره دوز نه تطبیقوو. همدا خه  
 باندې دېرش کاله کېږي، چې افغانستان له خو ډلو تپلو او  
 سیاسی ګوندونو سره یړ غمل دی. که ددې ټولو ډلو د مطرحو  
 او اغېزمنو خېرو شمېر محاسبه کړو، نو تر زر یو نیم زر  
 کسانو نه زیاتېږي، همدا کسان دي، چې بیا نو له زورواکو،  
 ټوپکوالو او نورو دېره مارانو سره یو ګډه زنځير او خپل  
 جوروي او د ټولنې د روغتیا ټول رګونه زېښې. د دېرش کلن  
 سیاست په بهیر کې یوه غته اشتباہ همدا وه، چې دغه

لوبېدلې او لوېدونکي اشخاص له سیاسي صحني خخه په بشپړ دول ونه وتل، طالبانو که خه هم د دوى یو زیات شمېر له مخي پسي جارو کړل، خو هغوي بیا خپله دومره مرضونه لرل، لکه د ملاريا پرئای چې کولرا راشي. کله چې د طالبانو کولرا د امریکایانو د دواپاشی په زور ختمه شوه، نو ئای یې بېرته پخوانۍ ملاريا یا جنګي ډلو ونيو. د ملاريا یو خصلت دا دې، چې که د درملو پوره دوزونه کارول شي، اتلس ورځي وروسته بیا راګرځي او دا ځل نو سړي دومره ئې، چې له پښو یې غورځوي. د طالبانو نظام ترپنګېدو وروسته هم امریکایانو د افغانستان له خلکو سره همداسې چل وکړ، دوى د ملاريا ضد واکسین او وسايل درلودل، خو زموږ خلک یې د ملاريا د ماشو ترحم ته پربېسودل. دې ماشو زموږ د ولس د بدن وينې داسې وزېښلي، چې دوى په کې بنه غټه شول، خو زموږ د ولس رنځ یې داسې او بد کړ، چې او س یې توله نړۍ علاج ته حیرانه ده. امریکایانو داسې فکر کاوه، چې د پخوانیو جګړه مارانو او جنګسالارانو بیا راژوندي کول به د یوه داسې درمل په توګه کار ورکړي، چې طالبي ناروغي ختمه کړي، خو امریکایان دې ته متوجه نه وو، چې جنګسالاران داسې یو تاریخ تېرى درمل و، چې جانبې عوارض لري؛ که د یوه مرض لپاره دوا شي، نو سل نور مرضونه زېړوي. طالبان خو اصلاً همدي جنګسالارانو د

عملونو زېرنده ده، ياكه دي جنگسالارانو په کابل او د هېواد په نورو سيمو کې د خلکو پر سرونو مېخونه نه واي تکوهلي او د خلکو پر مال، عزت او ناموس بې تېرى نه واي کړي، نو طالب په شان یوې زېږي او ترخي پدیدې ته هېڅ اړتیا نه پیدا کېدله. طالبان هغه وخت د اسې یو تريخ درمل و، چې تر ستوني تېرول یې اسانه کارنه و، خود هغه وخت د جنگسالارانو د زرګونو ناروغیو بنه دوا وه، نو ولس خپله پوزه ونيوله اولکه د چمېرخیال په خېر د بدبویه درمل په توګه یې تر ستوني تېرکړل، خواوس چې بیا پخوانی توپکیان په نوي او نسبتاً صفا لباس کې پر ټولنه واکمن شوي، د واک او ټواک میتود یې توپیر کړي، خو ماھیت یې نه دی بدل شوي، نو طبعاً یو ټحل بیا د طالبانو شتوالي ته زمينه برابرې، ځکه بهريو ټواکونو، چې په ګډه، له دي کورنيو غلو سره د جوال خوله نیولې، نو زموږ ولس به چاته فرياد وکړي، یو ټحل بیا به یې د طالب د ترخو درملو ته پام وراوري. واقعيت خو دادی که چېږي د افغانستان دولت او نړيواله ټولنه غواړي په افغانستان کې بشپړ سياسي عدالت او سوله تامين کړي، نو د هر ډول تاريخ تېرو دواګانو له کارولو دې ډډه وکړي، نه پخوانی جنگسالاران او تنظيمواکان د طالبانو بنه بدیل دی او نه هم طالبان د هغوي. نړيواله ټولنه او افغان حکومت که غواړي، ددي او بده

سياسي رنچ علاج وشي، نولې تر لړه دې په افغانستان کې د عامې روغتیا له میتود او تجربې خخه ګته واخلي. د عامې روغتیا وزارت د قانون له مخې، د تولو تاريخ تېرو درملو استعمال او خرڅول بند دي، نو ځکه خو ددي وزارت هئیتونه وخت پروخت د کابل او د هېواد د نورو ولايتونو پر درملتونو ګرځي، تاريخ تېري دواګانې راتولوي، سېزې يې او خرڅونکو ته يې قانوني سزا ورکوي. ددي وزارت مامورین او طبیبان پر دې پوهېږي، چې دا ډول درمل د انسان بدنه زیان رسوي، که یوه ناروغي بنه کړي، نولس نوري زېږوي. خو زموږ سیاستووالو لا تراوشه پورې د تولنې د سياسي ناروغي اصلي عاملین نه دي تشخيص کړي او نړيواله تولنه هم له دومره تجربو سره بیا هم د اشتباه له پاسه بله اشتباه کوي. هغه سیاستووال، زورواکي او محتکرين زموږ پر تولنه واکمنوي او ټواکمنوي، چې زموږ تولنه د همغو له لاسه در په در او خاورې پر سر شوي ده. که دا جګړه مار، دومره د نوع خاوندان واي، نو د خپلو اخلاقونو علاج به يې کړي واي، چې ولس يې پرې کباب کباب کړ. د خپلې دې ليکنې د وروستۍ غوښې په توګه یو خل بیاله افغان حکومت او نړيوالي تولنې خخه هيله کوم، چې تېري ناروغه سياسي څېږي، د نويو درملو په توګه، نوري زموږ په تولنه کې ونه کاروي، دا همغه تاريخ تېري درمل دي، چې

بیا کارول یې په لسګونو جانبي عوارض او مرضونه زېړوي،  
نو که نړيواله ټولنه او افغان حکومت او سمهال، لکه د عامې  
روغتیا وزارت د ماہرینو په شان، دا تاریخ تېږي درمل، د  
ښارونو له درملتونو څخه نه شي ټولولای او نه یې شي  
سېزلاي، نو لېټر لړه خو دې دومره وکړي، چې نور امتیازات  
دې نه ورکوي، سیاست ته دې پرېږدي، خو په سیاسی او  
اقتصادي امتیاز دې نه سمبالي، خپل کفایت او خپل  
ظرفیت ته دې پرېږدي، چې خومره خپل سیاسی ژوند او واک  
غئولای او تضمینولای شي. او سمهال که حکومت او نړيواله  
ټولنه دا توره هم وکړي، نو زموږ ولس به د شکرانې لمونځونه  
ادا کړي.

## د محمد اسمعیل یون لنده پېژندنه



محمد اسمعیل  
یون د حاجی  
محمد خان زوی پر  
۱۳۴۶ لکال، د  
لغمان ولاستاد  
الینگار ولسوالی  
دنیازیو په یوې  
روبن——نفکري  
کورني کې  
زېپېدلې دی.

لومړنی زده کړي یې د الینگار ولسوالی د سلينګار په لومړنی  
ښوونځی کې سرته رسولی دی، تره ټه وروسته کابل ته راغي او په  
خوشال خان لپسه کې شامل شو. پر ۱۳۲۶ لکال له نوموري لپسي  
څخه په دویم نومره بريالي او پر ۱۳۶۷ لکال د کابل پوهنتون د  
ژبو او ادبیاتو پوهنځی د پښتو څانګې محصل شو. پر ۱۳۷۰ ل  
کال له نوموري څانګې څخه اول نومره بريالي او پر همي کال  
بېرته د پښتو څانګې د کدر غږي شو. پر ۱۳۸۵ لکال په نوموري

خانګه کې د ماستری دوره پیل شوه، یون په ډېربنه او بریالی ډول  
دا دوره پایته ورسوله.

محمد اسمعیل یون له ۱۳۷۰ ل کال خخه بیا ترته پورې د کابل  
پوهنتون د ژبو او ادبیاتو پوهنځی تدریسي غږی او (پوهنډو)  
علمی پورې ته رسیدلی دی، پراستادی، سرېبره، استاد یون د  
«کابل پوهنتون»، «هیلی» او «شمشاد» مجلو د چلوونکي دنده هم  
په بنه ډول ترسره کړې د. په پېښور کې د چاپبدونکي «معارف»  
مجلې کتونکي غږی هم و همدارنګه د یوشمېرنورو چاپي خپرونو  
همکار هم پاتې شوی دی.

استاد یون پر ۱۳۸۱ ل کال، په جلال اباد کې بېرنۍ لوېې جرګې ته  
د ختیزو ولايتونو د انتخاباتو د دفتر مشرشو، د دې جرګې لپاره  
ترټاکنو وروسته د جرګې غږی، بیاد جرګې د غړوله خوا د بېرنۍ  
لوېې جرګې دلومړي منشي په توګه انتخاب شو. استاد یون په دې  
جرګه کې ترڅل وروستي وسه خپل ملي او تاریخي مسولیت ادا  
کړ او د هېواد دېمنه عناصر و د توطیو مخه یې ونیوله.

تردي جرګې وروسته، کله چې د افغانستان د اساسی قانون د  
تدوین بهير پیل شو، نو استاد یون بیا د دې بهير لپاره د ختیزو  
ولايتونو د دارالاишاد دفتر مشر و تاکل شو. په ختیزو ولايتونو کې  
د اساسی قانون د لوېې جرګې لپاره انتخابات هم د همدي دفتر له  
خوا ترسره شول. استاد یون د اساسی قانون د تصویب په لویه جرګه

کې د نومورې جرګې د دارالانشاد غږي په توګه خپل فعال رول ادا کړ. تاکل شوي وه، استاد یون په ختیزو ولايتونو کې د افغانستان د جمهوري رياست لپاره د عمومي تاکنو د دفتر مسول شي، خو په کابل کې د لويو جنگسالازانو او خينو تنظيمي مشرانو له خوا پر حکومت او ملګرو ملتونو د زيات فشار له امله له کاره ګونبه شو. ملګرو ملتونو (UNAMA) استاد یون ته وړاندیز وکړ، چې په کابل کې به تردې لوره دنده دروسپارو، خواستاد یون ونه منله او خپلې استادي ته یې دوام ورکړ.

درې کاله وروسته یې د خينو ملګرو په زيات ټینګار او غونښنه، د جمهوري رياست د ملي امنیت شورا په دفتر کې د فرهنګي چارو د رياست دنده ومنله او په کابل پوهنتون کې پراستادي سرېبره لاتراوسه دا دنده پر مخ وړي. استاد یون پر ۱۳۸۵ کال د افغانستان او پاکستان د امن ګډې جرګې لپاره د افغانستان له خوا د منشي په توګه غوره شو او دا دنده یې هم په بنه ډول ترسره کړ.

استاد یون د خپلواک ليکوال په توګه په تېرو شلو کلونو کې ګن شمېر فرهنګي او تولنيز خدمتونه ترسره کړي، په ګنو چاپي، راديسي او تلویزیوني مرکو کې یې د واقعیتونو او حقایقود خرګندبیان له امله د خلکو په زړونو کې ئای نیولی دی. که خه هم ډېر خلک د یون لیکنې، مرکې او نظریات خوبسوی، خو یو شمېر

داسې خلک هم شته، چې د یون سرسرختي مخالفین دی. د هغه ملي او گټپرو نظریاتو ته هم غلط رنګ او تعییر ورکوي، دا ډول اشخاص، چې اکثره یې زورواکي او د سیاسي ډلو تپلو غري او مشران دی، د استاد یون نظریات خپلو شخصي او تنظيمي گټپو ته خطر بولي، نو څکه یې په ټینګه مخالفت کوي. زه ددي شاهد یم، هر کله چې یون کومه لیکنه او مرکه کړي، نو دده پروپراندي یې مثبت او منفي غبرګونونه دواړه راپارولي دي، منفي غبرګونونه اکثره وخت د هغه اشخاص او ډلو له خوا وي، چې په تېر کړکېچن سیاسي بهير کې یې ډېرې نامشروع گټپي ترلاسه کړي او ځانونه یې مطرح کړي دي.

مثبت غبرګونونه اکثره د ولس د مشرانو، روښنګرانو او نورو مخورو له خوا وي، خو استاد یون په دغسي سختو اغزننو او تنګو شرایطو کې بیا هم خپل فرهنگي، سیاسي او ټولنیز کارتہ دوام ورکوي.

دا او سنی فرهنگي کار، چې تاسو یې او س په مسلسل ډول ګوري، دا د تېرو شلو کلونو کارونه دي، چې له تېر یو نیم کال راهیسي پې پري په منظم ډول کار شوي، او ډل شوي او دادی ستاسو مخي ته اينبودل کېږي، په داسې یو دولتي دفتر کې چې بوختياوي په کې ډېرې وي، د منظم او ستر فرهنگي کار سرته رسول اسانه کار نه دی. استاد یون پر خپلو فرهنگي کارونو سربپره د ګنيو فرهنگي ټولنو

د غوري، همکار او موسس غوري په توګه هم خپل فرهنگي رول ادا کړي، په پېښور کې يې د دووالمان مېشتول فرهنگي تولنو (دافغانستان د کلتوري ودې تولني)، او (د پښتنی فرهنگ د ودې پراختيما تولني) د همکار په توګه د بېلا بلولیکوالو په لسګونو اثار، ایدهیت او چاپ کړي دي. دغه راز يې په سلګونو کورنيو مشاعرو، ادبی غونډو او سيمینارونو کې وندې اخیستې ده، خپله يې هم په لسګونو مشاعري، سيمینارونه او علمي ورکشاپونه جوړ کړي دي.

سرېبره پردي، په يوزيات شمېر، ملي او نړيوالو کنفرانسونو کې يې په بنه ډول د خپل هپواد استازې کړي ده. دلته به يې د اثارو يادونه وکړو:

## اثار

### الف- پنځونې:

- |           |                                     |                                       |
|-----------|-------------------------------------|---------------------------------------|
| چاپکال    | خرنګوالی                            | كتاب نوم                              |
| دويم ۱۳۸۷ | لومړۍ شعری تولګه                    | • متکور                               |
| دويم ۱۳۸۷ | په اورونو کې سندري دويمه شعری تولګه | • په اورونو کې سندري دويمه شعری تولګه |

### ب- راتولونې:

- |           |                         |                   |
|-----------|-------------------------|-------------------|
| دويم ۱۳۸۷ | ګډه شعری تولګه          | • هيلې            |
| دويم ۱۳۸۷ | د حیران شعری تولګه      | • نيمګړي ارمانونه |
| دويم ۱۳۸۷ | ګډه شعری تولګه          | • د لونو فصل      |
| دويم ۱۳۸۷ | د سيمینار د لیکنو تولګه | • د نازو انا ياد  |

- د استاد الفت شري کليات داستاد الفت شرونه ۱۳۸۷ درېیم
- سيندونه هم مری د اسحق تګيال شعری منتخبات ۱۳۸۷ دویم

#### ج- ژبارني:

- د ټولنپوهني له نظره: په افغانستان کې د واک جورېښتونه ۱۳۸۷ دېهنوال روستارتره کې اثر دویم
- د افغانستان فرهنگي میراثونو ته یوه کتنه ۱۳۸۷ دېیسي دوپري اثر دویم
- په افغانستان کې د جګړي جنایتکارانو محاكمه ۱۳۸۷ دېهنوال روستارتره کې اثر دویم


#### د- یونلیکنې:

- د اماراتو سفر د اماراتو یونلیک ۱۳۸۷ دویم
- که یون دی یون دی د اروپا یونلیک ۱۳۸۷ لومړۍ
- د پنتاګون ترڅنډو د امریکا یونلیک ۱۳۸۷ لومړۍ

#### ه- څېړني او شننې:

- د محمد ګل خان مومند اند و ژوند ته یوه لندې کتنه ۱۳۸۷ دویم
- استاد زيار د پښتنې فرهنگ یو ځلاند ستوري ۱۳۸۷ دویم
- د کابل پوهنتون د ادبیاتو پوهنځي پښتو کتابښود ۱۳۸۷ دویم
- د افغانستان فرهنگ ته اوښتني زیانونه ۱۳۸۷ دویم
- د پښتو شعر هندسي جورېښت ۱۳۸۷ شپږم
- له افغانستانه د مسلکي کادر و نو د فرار عوامل ۱۳۸۷ دویم
- ساينسي پرمختيابي ۱۳۸۷ دویم
- بېړني لویه جرګه ولسوواکي او زوروواکي ۱۳۸۷ دویم
- اندیال خوشال ۱۳۸۷ لومړۍ

- |  |                             |
|--|-----------------------------|
| لومړی ۱۳۸۷   | هيله د خپلو سريزو په لمن کې |
| لومړی ۱۳۸۷   | کلتوري یون                  |
| لومړی ۱۳۸۷   | فرهنگي فقر                  |
| لومړی ۱۳۸۷   | مرکه او مرکې                |
| لومړی ۱۳۸۷   | خوشال په خپل ايدیال         |
| لومړی ۱۳۸۷   | دكتابونو په وړمو کې         |
| لومړی ۱۳۸۷   | افغانستان په سياسي کېلېچ کې |
| لومړی ۱۳۸۷   | پښتو ليکنۍ سمون             |
| لومړی ۱۳۸۷   | اوسمني، رسني                |
| لومړی ۱۳۸۷   | که نړیوال ماته و خوري؟      |
| خدای (ج) دی استاد یون ته ډېر عمر ورکړي او جرئت دی ورته هم      |                             |
| تاند لري، اللہ (ج) دی دی له هر ډول بدوملا وو وړغوري، په فرهنگي |                             |
| کارو زيار کې ورته دنور زغم او اوسيېلې هيله لرم                 |                             |
|  | په درناوي                   |
|  | وفا الرحمن وفا              |
|  | کابل- افغانستان             |



**Get more e-books from [www.ketabton.com](http://www.ketabton.com)**  
**Ketabton.com: The Digital Library**